
प्रकाशकीय 


प्रस्तुत पुस्तक भगवान महावीर के जीवन-वृत्त पर आधारित है । उन्होंने 
कैसी-कैसी कठिनाइयों एवं दुर्गंग मार्गों पर चलकर सत्य की खोज की 
और किस प्रकार बाधाओं और यातवाओं क। शान्तिप्‌्वंक हंसते-हंसते 
सामना किया, यह इस पुस्तक को पढ़ने से स्पष्ट हो जाता है । 

साथ ही इसमें भगवान महावीर के स॒क्ष्म जैन-दर्शन श्रौर आदर्श-पथ 
को उन्हीं के शब्दों और उपदेशों में इस प्रकार व्यक्त किया गया है कि 
जीवन की गृढ़तम गुत्यियां आप-से-आप सुलझती चली जाती हैं। संसार के 
रहस्यों से पर्दा उठता चला जाता है और दिव्य-ज्ञान की गहराइयों में 
आत्मा स्नान करने लगती है। इस दृष्टि से, इस पुस्तक का महत्त्वन केवल 
जैन-मतावलम्बियों के लिए ही सिद्ध होता है, वरन्‌ यह सम्पूर्ण मानव- 
समाज के लिए कल्याणकारी मार्ग दर्शाने का कार्य करती है । 

सत्य-शभ्रहिया का जो अथे कलियुगीन अंधकार में कुछ लोग समझ रहे 
हैं भौर जिस रूप में गहन चिन्तनों की इस महत्तम विचारधारा को वे देख 
पा रहे हैं, वह वास्तविक है या नहों--इस पर भी यह पुस्तक पर्याप्त प्रकाश 
डालती है । 

जैन-धमं की वास्तविकता को आज भी संसार में भिन्न-भिन्न दृष्टि- 
कोणों से देखा जाता है। परन्तु यह सभी एकमत से स्वीकार करते हैं कि 

अन्य दर्शनों में इसका प्रथक्‌ स्थान भी है और महत्त्व भी । 

जहां तक 'सत्य' का प्रश्न है--इस बात से संसार भर के चितक शझोौर 

दाशंनिक सहमत हैं कि सत्य” केवल एक है ओर उसे टुकड़ों में विभक्त 


करके नहीं देखा जा सकता | यही बात भगवान महावीर ने भी कही है । 
तिस पर भगवान महावीर तो ढाई हज़ार वर्ष पहले इससे आगे को बात 
भी कह गए हैं, जो भ्राज की वैज्ञानिक कसौटी पर भी खरी उतरती है कि 
समय झ्रौर परिस्थिति के श्रनुतार श्राप प्रपने विचारों में परिवर्तन ला 
सकते हैं।' उन्होंने कभी कट्टरपंथी की भांति कोई बात जन-जीवन पर 
थोपने का प्रयत्न नहीं किया, वरन्‌ सत्य की खोज करने के उपरान्त जिस 
निष्कर्ष पर पहुंचे, उसे सवंत्र तक॑ और शास्त्रार्थं की कसौटी पर कसने के 
लिए तत्पर रहे । यही कारण है कि उनका 'सत्य” आज भी चिरन्तन है धौर 
गहन-से-गहन रहस्यों को खोलता प्रतीत होता है । 

प्रस्तुत पुस्तक का प्रकाशन इसी दृष्टि से जनसाधारण के लिए किया 
गया है कि पाठक और विद्ृदमंडल मानव-जीवन ओर संसार की 
वास्तविकता को समझने के साथ ही, भगवान महावीर की उपलब्धियों को 
भी संक्षेप में समझने का प्रयत्न करें। 


--सुभाष जेन 


ज्ोयो आर ज्तने दो 


जो अतीत, वतंसान और भविष्य काल में अरिहंत 
भगवान थे, हैं ओर होंगे--वे सब इसी प्रकार का 
उपदेश, भाषण, प्रवचन ओर प्रतिपादन करते थे, 
कर रहे हैं ओर करंगे कि... 
सभी जोबों को अपने समान समभकर किसी 
भी प्राणीमृत-जोब को सत मारो, गुलाम मत 
बनाओ, पीड़ा मत पहुंचाओ और किसी को भी 
संताप मत दो और न किसी को उद्दिग्न करो ।' 
-- महावीर 

धर्म का श्रमत 


धमं अमृत है। अमृत शीतल होता है, सुखकर होता है। 
अमृत से ताप मिट जाते हैं, क्लेश दूर हो जाते हैं। अमृत प्राणों 
में नव-शक्ति का संचार करता है, नश्वर को भी स्थायित्व 
प्रदान करता है--यही विशिष्टताएं धमम में है। धर्मं जब अपनी 
स्वर्णाभा के साथ प्रकट होता है, सुख, शान्ति और आनन्द का 
प्रकाश फैल जाता है। देश में, समाज में, मनुष्य के अन्त:करण 
में--जहां भी धर्म अपने वास्तविक रूप में प्रकट होता है, क्लेश 
मिट जाता है, मलिनता के बादल छंट जाते हैं और खा इयां 
फूलों से पट जाती हैं, पारस्परिक पृथकृताओं की दूरी सिकुड़- 
कर समाप्त हो जाती है। इसीलिए बड़े-बड़े मनीषियों और 
आचार्यों ने देश, समाज और व्यक्ति को धर्म का अमृत पीने 
की सम्मति दी है। 

घर अमृत है, धर्म सूर्य है, यह तो सत्य है, पर धर्म क्‍या 
है, धर्म का स्वरूप कंता है, इस सम्बन्ध में संसार के चिन्तकों 


& 


में परस्पर अधिक मतभेद है। संसार के सभी चिन्तकों ने, सभी 
आचार्यों ने ध्मं के स्वरूप की व्याख्या विभिन्‍न प्रकार से की 
है। धर्म के सम्बन्ध में जितने प्रकार की अलग-अलग व्याख्याएं 
हुई हैं, संसार में उतने ही सम्प्रदाय भी स्थापित हुए हैं। आज 
विश्व का सम्पूर्ण मानव-समुदाय धर्म की विभिन्‍्म व्याख्याओं 
के कारण लगभग २२०० सम्प्रदायों में विभकत है। 
हमारे देश में घर्मं के स्वरूप को लेकर सबसे अधिक अनु- 
संघान हुए हैं। अब तक अनेक मनीषी, अनेक आचार्य ऐसे हो 
चुके हैं, जिन्होंने धर्म के अनुसंधान में बड़े-बड़े तप किए हैं, बड़ें- 
बड़े कष्ट भेले हैं। फलत: हमारे देश में भी धर्म की कई घाराएं 
प्रवाहित हुई हैं। उन सभी धाराओं में जेन, वेदिक और बोद्ध 
घमं की धाराएं तो प्रधान हैं ही--यहूदी, इस्लाम और ज़रतुश्त 
आदि धमं-वाराएं भी, जो एशिया के दूसरे देशों में प्रकट हुई 
हैं, धर्म के ही अनुसंघान का परिणाम हैं । 
मनुष्य अपने आदिकाल से ही धममम के सम्बन्ध में अनुसंघान 
करता चला आ रहा है। बड़े-बड़े आचाये और घमं-प्रवर्तक 
प्रकट हो चुके हैं। सबने अपने-अपने ढंग से धर्म की व्याख्या की 
है, धर्म के स्वरूप को उजागर किया है। यह सच है कि सभी 
चिन्तकों और विवेचकों ने धर्म की व्याख्या अपने-अपने ढग से 
की है, पर किसी ने कहीं यह नहीं कहा कि वे एक न्‌तन घम्मं का 
प्रवतेन कर रहे हैं। इसके विपरीत सबको व्याख्याओं और 
विवेचनाओं में एक ही सत्र का उद्घोष है। घर्मो की विवेचना 
में सभी केवल एक बात कहते हुए प्रतीत होते हैं-...' हम 
उसी सत्य को प्रकट कर रहे हैं, जो सदा विद्यमान था, और 

रहेगा ।” 

इस सम्बन्ध में तीर्थंथर महावीर का कथन मनन करने 
योग्य है--'जो जिन-अहंन्त भगवन्‍न्त भूतकाल में हुए, वर्तमान 
काल में हैं, भविष्य में होंगे, उन सबका एक ही शाश्वत धर्म 
होगा, एक हो भ्र॒व प्ररूवषणा होगी और वह यह कि 'सब्वे जीवा 
न हन्तव्वा' अर्थात्‌ “किसी जीव की हिसा मत करो, किसी को 
मत सताओ, न किसी के पराधीन बनो और न किसी को 
अघीन बनाओ ।” 

वेदिक मन्त्रों और बौद्ध-ग्रन्थों में भी धर्म के सम्बन्ध में 
इसी प्रकार के विचार व्यक्त किए गए हैं। ऋग्वेद में धर्म के 
सम्बन्ध में कहा गया है--'सत्‌ एक है। मनीषी और आचार्य 
उसका प्रतिपादन विभिन्‍न प्रकारों से करते हैं।” महात्मा बुद्ध 
ने एक स्थान पर अपने भिक्षुओं को उपदेशित करते हुए 
कहा है--.'भिक्षुओ, मैंने एक प्राचीन राह देखी है। एक ऐसा 
मार्ग, जो प्राचीन काल के अहुन्तों द्वारा अपनाया गया था, मैं 
उसी पर चला और चलते हुए कई तत्त्वों का रहस्य प्राप्त 
हुआ । 

इससे यह निष्कर्ष निकलता है कि धर्म शाइवत है, सत्य है । 
घर एक है, आदिकाल से है--सदा से है और सदा रहेगा। 
घमं में विभिन्‍नताएं उसकी व्याख्याओं के ही कारण उत्पन्न 
हुई हैं । इससे यह भी निष्कष॑ निकलता है कि संसार के सभी 
घमं-प्रवाह घर्मं के अनुसंधानों के कारण ही उद्भूत हुए हैं। 
अतः यह कहना असंगत नहीं होगा कि संसार के सभी धर्म 'घममं! 
नहीं, घममं की व्याख्याएं हैं; सत्य नहीं, सत्य के अनुसधान हैं । 

जेन धर्म में जो पूर्ण है, जो शाइवत है, उसी को धर्म की 
संज्ञा में अभिहित किया गया है । तीर्थंकर महावीर धर्म के स्वरूप 
के सम्बन्ध में कहते हैं--.'वत्सु सहायो धर्म्मो, अर्थात्‌ वस्तु का 
स्वभाव ही धर्म है। दूसरे शब्दों में, आत्मा के वास्तविक स्वरूप 
को प्राप्त कर लेना ही धर्म है। उन्होंने धर्म के दो पक्ष बताए 
हैं । एक पक्ष का नाम श्रुत ओर दूसरे पक्ष का नाम चारित्र है। 
श्रुत का सम्बन्ध ज्ञान से और चारित्र का सम्बन्ध सदाचार से 
है। भगवान ने चारित्र की और आगे व्याख्या करते हुए कहा 
है “अहिंसा, संयम और तप ही धर्म का स्वरूप है।” व्याकरण- 
सूत्र में भगवान ने अहिसा के महत्त्व पर प्रकाश डालते हुए 
कहा है-.''अहिसा एक ऐसा दीप है, जो जगत्‌ के सभी प्राणियों 
का पथ-प्रदर्शन करता है। वह एक ऐसा द्वीप है, जो ड्बते हुए 
प्राणियों को सहारा देता है, त्राण है, शरण है, गति है, प्रतिष्ठा 
है। वह भूखों के लिए भोजन के सदृश है, प्यासों के लिए जल के 
समान है। रोगियों के लिए औषधि के समान है। इतना ही 
नहीं, भगवती अहिसा इससे भी अधिक मंगलकारिणी है। यह 
पृथ्वी, पानी, अग्नि, वायु, वनस्पति, बीज, हरित, जलचर, 
सस्‍्थलचर, नभच र, चर, स्थावर-...आदि समस्त प्राणियों के लिए 
मंगलमय है। अहिसा ही समस्त प्राणियों को संरक्षण देने वाली, 
पाप और संताप का विनाश करने वाली जीवनदात्री शक्ति है। 
अहिसा अमृत है, अमृत का अक्षय कोष है। इसके विपरीत 
हिसा गरल है, गरल का भंडार है।” 

प्रशन यह है कि राष्ट्र और जीवन में अहिसा की स्थापना 
किस प्रकार हो ? आचार्यों ने इस प्रश्न का उत्तर 'संयम' कह- 

कर दिया है। यही कारण है कि अहिसा के पश्चात्‌ धर्म की 
सीढ़ियों में 'संयम' का ही स्थान है। संयम दो प्रकार का होता 
है--.एक इन्द्रिय-संयमः और दूसरा प्राणी-संयम। मन को 
सांसारिक विषयों से मोड़कर आत्मा में प्रवृत्त करने को इन्द्रिय- 
संयम कहते हैं। षघटकाय के जीवों की हिसा न करना प्राणी- 
संयम कहलाता है । 

संयम के पदचात्‌ तप का महत्त्वपूर्ण स्थान है। तप का अथ॑ 
है कामनाओं को रोकना, उन पर विजय प्राप्त करना। तप के 
महत्त्व का चित्र निम्नांकित पंक्तियों में बड़ी सुन्दरता के साथ 
चित्रित किया गया है: 

तवो कोई जीवो जोइ ठाणं, जोगा सुयासरीरं कारिसंगं। 
कम्मंहा संजम जोगसन्ती, होम॑ं हुणामि इसिणं पसत्थं। 

--है गौतम, तप अग्नि है, जीव ज्योति स्थान है। मन, 
वचन, काया के योग कुडछो है, शरीर कारिषांग है, कर्म ईंधन 
है, संयम, योग शान्तिपाठ है। ऐसे ही होम से मैं हवन करता 
हुं । ऋषियों ने ऐसे ही होम को प्र शस्ति कहा है । 

इस प्रकार अहिसा, संयम और तप से अन्वित चिरन्तन 
सत्य को ही घमं की संज्ञा से अभिहित किया गया है। 
जिस मनुष्य के हृदय में अहिसा, संयम और तप की त्रिवेणी 
प्रवाहित होती है, उस मनुष्य की आत्मा विकारों से शून्य हो 
जाती है। उसके भोतर दिव्य-प्रकाश उदय होता है। मनुष्य 
ही नहीं, देवता भी उसके चरणों को स्पर्श करके अपने को धन्य 
मानते हैं । 

अहिंसा, संयम और तप से अन्वित धर्म ही वास्तविक धर्म 

है । यही अमृत है, यही सूर्य है, यही दिव्य-प्रकाश है। यही वह 
अमृत है, जिसकी प्यास युग-युगों से मनुष्य -के भीतर रही है 
और रहेगी । इसी अमृत को प्राप्त करने की, पीने की आचार्यों 
और मनीषियों ने सलाह दी है। 

वह देश, समाज और व्यक्ति धन्य है जो अहिसा, संयम 
और तप से अन्वित धर्म के अमृत को पीने के लिए उत्कंठित 
रहता है। 

जैन धर्म की ज्योति 


जैन धर्म के सम्बन्ध में हम अपने विचार इस प्रकार व्यक्त 
कर सकते हैं --“जहां अनेकान्त दृष्टि से तत्त्व की मीमांसा की 
गई है, अर्थात्‌ प्रत्येक वस्तु के अनेक पहलुओं पर विचार 
करके सम्पूर्ण सत्य की अन्वेषणा की गई है, खण्डित सत्यांशों 
को अखण्ड स्वरूप प्रदान किया गया है जहां किप्ती प्रकार के 
पक्षपात को अवकाश नहीं है, अर्थात्‌ शुद्ध सत्य का ही अनुसरण 
किया जाता है, और जहां किसी भी प्राणी को पीड़ा पहुंचाना 
पाप माना जाता है, वही जन धम है। आचार पम्बन्धी अहिसा, 
विचार सम्बन्धी अहिसा, अर्थात्‌ सत्य एवं स्थाद्वाद का 
सम्मिलित स्वरूप ही जन धमं है।”' 

जैन धर्म की दिव्य-ज्योति का आविर्भाव इस भूतल पर 
कब हुआ, इस सम्बन्ध में निश्चित रूप से कुछ भी कह सकना 
अत्यन्त कठिन है। इसका का रण यह है कि जैन धर्म का प्रवतंन 
न तो किसी महापुरुष के द्वारा हुआ है, और न किसी विशेष 

घमं-ग्रंथ के नाम पर | यदि ऐसा होता तो जैन धर्म के उद्भव 
के काल के सम्बन्ध में कुछ कहा जा सकता था। वास्तव में जन 
धर्म काल के घेरे से बाहर है । सुप्रसिद्ध पादरी राइस डेविड का 
मत है कि जब से यह पृथ्वी है, तभी से जन धर्म भी विद्यमान 
है। 

जेन धम्म जिनों द्वारा उपदिष्ट धर्म है। जिनों को ही तीर्थंकर 
कहते हैं । संसार में इतिहास, काव्य और साहित्य के रूप में 
जो चिर-प्राचीन सामग्री उपलब्ध है, उस पर दृष्टि डालने से 
पता चलता हूँ कि इस धरा-धाम पर आदिकाल से जिन अर्थात्‌ 
तीर्थकर होते आ रहे हैं। उन जिन-तीर्थकरों ने समय-समय पर 
पृथ्वी परअवतरित होकर उपदेश दिया है । सभी जिन-तीर्थकरों 
के उपदेश एक ही मूल तत्त्व पर आधारित हैं। इस तथ्य को 
सामने रखवर जन धममंको पृथ्वी का आदि-धममं कहना न्याय- 
संगत ही होगा । 

तीथंकरों ने जिस धर्म को प्रसारित किया है, वह प्राणी- 
मात्र के कल्याण का मांग दर्शाता हैँ । काटि-कोटि मनृष्प आज 
भी उसके द्वारा अपने जीवन का पथ प्रशस्त कर रहे हैं। इसी 
प्रकार भविष्य में भी कोटि-कोटि मनष्य इसके द्वारा अमरत्व 
की ओर बढ़ते रहेंगे। जब जीवन तमसाच्छन्‍न हो जाता है, 
धर्म का ह्ास होने लगता हैँ, तभी कोई न कोई तीथंकर 
अवतरित होते हैं,और अपनी पवित्र और प्रेरक उपदेश-वाणियों 
से जन-जन के हृदय में घर्मं की ज्योति प्रज्ज्वलित कर जाते 
हैं। 


जैन धर्म का यह चक्र अनादिकाल से चलता आ रहा हैं, 

और इसी प्रकार अनन्त काल तक चलता रहेगा। ज॑न धमं में 
इस अखण्डित काल-चक्र को दो भागों में विभक्‍त किया गया 
है । एक भाग को उत्सपिणी-काल और दूसरे भाग को 
अवसर्पिणी-काल कहते हैं। उत्सपिणी-काल में मनुष्य दुःख से सुख 
की ओर जाता है। इसलिए इस काल को विकास-काल भी 
कहते हैं। अवसर्पिणी-काल उसे कहते हैं, जो मनुष्यों को वृद्धि 
से ह्वास की ओर ले जाता है। 

जिस प्रकार मशोन की गरारी के दो पहिए होते हैं, उसी 
प्रकार उत्सापणी और अवध्षपिणी भी काल-चक्र के दो पहियों 
के समान हैं। जिस प्रकार पहियों में आरे होते हैं, उसी प्रकार 
काल-चक्र के इन दोनों पहियों में भी छह-छह आरे माने जा 
सकते हैं। प्रत्येक आरे का नाम, उसके गुणों को दृष्टि में रख- 
कर, इस प्रकार निश्चित किया गया है-- 

अवर्सपिणी-काल के आरों का क्रम इस प्रकार है : 

१. सुखमा सुखमा-..अत्यन्त सुख रूप । 
* सुखमा-सुखरूप । 
* सुखमा दुखमा---सुख-दुख रूप । 
. दुखमा सुखमा--दुख-सूख रूप । 
. दुखमा--दूख रूप । 
६. दुखमा दुखमा--अत्यन्त दुख रूप । 

उत्सपिणी-काल के आरों का क्रम ठीक इसका उल्टा है, 
अर्थात्‌ वह दुखमा दुखमा से आरम्भ होता है और सुखमा 
सुखमा पर समाप्त हो जाता है। 

इन आरों की पारस्परिक काल-सीमा इतनी बड़ी होती है 

कि उसे संख्याओं में नहीं प्रकट किया जा सकता। प्रत्येक चक्र 
में २४ तीर्थंकर प्रकट होते हैं। आजकल अवसपिणी-चक्र का 
युग है। हम लोग उसके पांचवें आरे से होकर आगे बढ़ रहे हैं । 
इसी चक्र के तीसरे आरे में प्रथम तीर्थकर ऋषभदेव का 
आविर्भाव हुआ था। तीसरे आरे के समाप्त होने में जब तीस 
वषं, आठ मास, पन्द्रह दिन शेष रह गए, वह निर्वाण को प्राप्त 
हो गए। 

तीर्थंकर ऋष भदेव के पश्चात्‌ जब चौथे आरे का युग 
आया, तो उसमें शेष २३ तीथंकरों का आविर्भाव हुआ। 
भगवान महावीर अन्तिम तीर्थंकर थे। तीर्थंकर र ऋष भदेव ही इस 
काल-चक्र में जेन धर्म के आदि-प्रणेता और नीति-निर्माता माने 
जाते हैं । 

तीर्थंकर ऋषभदेव का आविर्भाव कब हुआ, इस सम्बन्ध 
में कुछ ठीक-ठीक नहीं कहा जा सकता। उनका आविर्भाव 
चिर-प्राचीन-काल में हुआ माना जाता है। जन-शास्त्रों में 
उनके आविभवि-काल को युगल-काल की संज्ञा दी गई है; 
क्योंकि उस काल में मनुष्य का पारस्परिक सम्पर्क 'नर' और 
'नारी' को छोड़कर और कुछ नहीं था । 

तीर्थंकर ऋष भदेव के पिता का नाम महाराज नाभि और 
माता का नाम मरुदेवी था। भगवान ऋष भदेव की बाल्यावस्था 
किस प्रकार व्यतीत हुई, उनकी शिक्षा-दीक्षा कहां ओर 
किस प्रकार हुई--.इस सम्बन्ध में निश्चित रूप से कुछ भी कह 
सकना अत्यन्त दुष्कर है। यह अवश्य कहा जा सकता है कि 
उनके दो विवाह हुए थे। उनकी दोनों पत्नियों में एक का 

नाम सुनन्‍्दा और दूसरी का नाम सुमंगला था। उनकी दोनों 
पत्नियों से दो कन्याएं और सौ पुत्र पैदा हुए थे। पुत्रों में भरत 
और बाहुबली अधिक बलवान और प्रतापी थे। यह वही भरत 
हैं, जिनके नाम पर हमारे देश का नाम' भारतवर्ष पड़ा है। 
भरत ही भारतवषं के आदि-सम्राट थे । 
भगवान ऋषभदेव के सम्बन्ध में उल्लेख मिलता है कि 
उन्होंने एक सहस्न वर्षों तक कठिन तप करके (पृण्ण ज्ञान! प्राप्त 
किया था। भगवान ऋषभदेव ही वह प्रथम महामानव थे, 
जिन्होंने' उच्च कोटि की सामाजिक व्यवस्थाएं स्थापित कीं | 
उन्होंने ही सर्वप्रथम कलाओं का निर्माण किया और उन्होंने 
ही सर्वप्रथम अपनी पुत्री 'ब्राह्मी” को लिपि की शिक्षा दी। 
आज भी उनकी पुत्री के नाम पर वह लिपि 'ब्राह्मी लिपि' के 
नाम से विख्यात है। 
इस प्रकार समाज, राष्ट्र और कुटुम्ब की नींव डालने का 
श्रेय भगवान ऋषभदेव को ही है। भगवान ऋषभदेव युग- 
परिवर्तंतकारी महामानव थे। प्राणी मात्र के कल्याणार्थ ही 
उनका आविर्भाव हुआ था। भगवान ऋषभदेव की अभ्यर्थना 
विभिन्‍न ग्रन्थों में श्रेयस्कर दब्दों में की गई है। ऋग्वेद में 
भगवान के 'स्तव' के सम्बन्ध में निम्नांकित पंक्तियां व्यवहृत 
की गई हैं-'हें ऋषभनाथ, सम्राट, संसार में जगत्‌-रक्षक ब्रतों 
का प्रचार करो। तुम्हीं इस अखंड पथ्वी-मण्डल के सार हो, 
त्वचा रूप हो, पृथ्वी-तल के भूषण हो, और तुमने ही अपने 
दिव्य-ज्ञान द्वारा आकाश को नापा है ।” 

श्रीमद्भागवतकार ने भगवान ऋषभदेव का स्मरण इस 
प्रकार किया है-..."हे परीक्षित, सम्पूर्ण लोक, देव, ब्राह्मण और 
गो के परम गुरु भगवान ऋषभदेव का यह विशुद्ध चरित्र मैंने 
तुम्हें सुनाया है। यह चरित्र मनुष्यों के समस्त पापों को नष्ट 
करने वाला है।' 

श्रीमद्भागवत में भगवान ऋषभदेव के सम्बन्ध में ओर 
भी अत्यधिक ऊंचे विचार मिलते हैं। एक स्थान पर भगवान 
ऋषभदेव की अभ्यर्थना इस प्रकार की गई है-..ऋष भदेव 
आत्म-स्वभावी थे । अनर्थ परम्परा के पूर्ण त्यागी थे । वह केवल 
अपने ही आनन्द में लीन रहते थे तथा अपने ही स्वरूप में 
विचरण करते थे ।” 

एक दूसरे स्थान पर भगवान ऋषभदेंव की चर्चा इस प्रकार 
की गई है-'“ऋषभदेव साक्षात्‌ ईश्वर थे। सर्व-समता रखते, 
स्वे-प्राणियों से मित्र-भाव रखते और सब पर दया करते थे ।” 

भगवान ऋषभदेव के उपदेश बड़े ममंस्पर्शी और प्रेरक 
हैं। भगवान के पुत्रों में जब भरत को सारा राज्य प्राप्त हो 
गया और €६ पुत्रों को कुछ नहीं मिला, तब वे बड़े दुखी हुए । 
वे सब मिलकर भगवान ऋषभदेव की सेवा में उपस्थित हुए । 
उन्होंने अपने मन का गहरा क्षोभ प्रकट किया । भगवान ऋष भ- 
देव ने राज्य के प्रति अपने पुत्रों की गहरी आसक्ति देखकर 
उन्हें परम कल्याणकारी उपदेश दिए। उन उपदेशों से भी 
उनकी भगवत्ता ही प्रकट होती है। उनके उन उपदेशों में कुछ 
का सार इस प्रकार है-- 

१. हे पुत्रो, मानवीय संतानो, जगत में शरीर ही दुखों का 

धर है'। वह भोगने योग्य नहीं है। शरीर को माध्यम बनाकर 
तप करो । तप से ही अन्त:करण पवित्र होता है। अन्तःकरण 
पवित्र होने से ब्रह्मानन्द की प्राप्ति होती है । 

२. जो इन्द्रियों और प्राणों के सुख के लिए तथा वासनाओं 
की संतृप्ति के लिए परिश्रम करता है, उसे हम श्रेयस्कर नहीं 
मानते; क्योंकि शरीर की समता भी आत्मा के लिए क्लेश- 
दायक है । 

३. विषयों की अभिलाषा ही अन्ध-कृप के समान है; 
अन्ध-क॒प में जीव को पटकने वाली है। 

४. अग्नि-होत्र में वह सुख नहीं है, जो आत्मयज्ञ में है । 

५. हे पुत्रों, जो स्थावर और जंगम जीवों को भी मेरे 
समान ही समभता है, और कर्मावरण से भेद को पहचानता है, 
वही धरम प्राप्त करता है। धर का मूल-तत्त्व सम-दशन है । 

६- साधु जब तक आत्म-स्वरूप को नहीं जानता, तब तक 
वह कुछ नहीं जानता । वह कोरा अज्ञानी है। जब तक वह कमं- 
काण्ड में फंसा रहता है, तव तक आत्मा और दरीर का संयोग 
छुटता नहीं है, और मन के द्वारा कर्मो का बंध भी रुकता नहीं 
हे । 

७. जो सदज्ञान प्राप्त करके भी सदाचार का पालन नहीं 
करते, वे विद्वान्‌ प्रमादी बन जाते हैं। मनुष्य अज्ञान-भाव से 
ही मंथुन-भाव में प्रवेश करता है और अनेक संतापों को प्राप्त 
करता है। 

कहते हैं, बाहुबली ने भरत के अधीन रहना अस्वीकार कर 
दिया । उन दोनों का आपस में घोर युद्ध भी हुआ। उसी 


२१ 


समय बाहुबली को ज्ञान प्राप्त हुआ, 'यह संसार नश्वर है, इसके 
लिए लड़ाई क्‍यों ?'-.और उसी क्षण वह वेराग्य लेकर तप में 
लीन हो गए और आत्म-चिन्तन में लग गए । अन्त में मोक्ष को 
प्राप्त हुए । मेंसूर राज्य में बाहुकली की एक ही पत्थर से बनी 
५७ फुट ऊंचो मूर्ति आज संसार की अत्यन्त प्राचीन मूर्तियों में 
सबसे ऊंची मानी जाती है। 

भगवान ऋषभदेव से लेकर भगवान महावीर स्वामी तक 
कुल २४ तीर्थंकर हुए हैं। उन तीर्थंकरों के नाम और उनके 

जन्म-स्थान इस प्रकार हैं : 


तीथंकर का नाम जन्म-स्थान 
१. श्री ऋष भदेव जी अयोध्या 
२. श्री अजितनाथ जी अयोध्या 
३. श्री संभवनाथ जी श्रावस्ती 
४. श्री अभिनन्दननाथ जी अयोध्या 
५. श्री सुमतिनाथ जी अयोध्या 
६. श्री पदमप्रभु जी कोशाम्बी 
७. श्री सुपाश्वताथ जी. काशी 
८. श्री चन्द्रप्रभ जी चन्द्रपुरी 
€. श्री पुष्पदन्त जी काकन्दी 
१०. श्री शोततताथ जी . महलपुर 
११. श्री श्रेयांसनाथ जो. सिहपुरी-सा रनाथ 


* श्री वासुपृज्य जी चम्पापुरी 


न््क 
“प् 

१३. श्री विमलनाथ जी कम्पिला 
१४. श्री अनन्तनाथ जी अयोध्या 


१५. श्री घमंनाथ जी रत्नपुरी 
१६. श्री शान्तिनाथ जी हस्तिनापुर 
१७. श्री कुन्थुनाथ जी हस्तिनापुर 
१८. श्री अरहनाथ जी हस्तिनापुर 
१६९. श्री मल्लिनाथ जी मिथिलापुरी 
२०. श्री मुनिसुत्रतनाथ जी राजगृह 
२१. श्री नमिनाथ जी मिथिला 
२२. श्री अरिष्ट नेमिनाथ जी शौरीपुर 
२३. श्री पाश्वंनाथ जी काशी 


२४. श्री महावीर स्वामी जी कुंड ग्राम--वशाली 


इन सम्पूर्ण तीर्थंकरों ने कठो र-से-कठो र तप करके दिव्य- 
ज्ञान प्राप्त किया था। सभी ने प्रत्न॒ज्या लेकर, संसार को अपने 
दिव्य-ज्ञान से आलोकित किया था। उन्होंने अनेक गिरे हुए 
प्राणियों को ऊपर उठाया, अनेक को नव-प्राण दिया और 
अनेक के हृदय में ज्ञान का दीपक जलाकर उन्हें जीवन के 
वास्तविक सुपथ पर चलाया। युग बीत गए हैं, पर ये सभी 
तीर्थंकर अपने' लोकोपकारी कार्यों से आज भी दिव्याभा के 
रूप में कोटि-कोटि मानवों के हृदय में ज्योतित हो रहे हैं और 
इसी प्रकार सदा-सदा ज्योतित रहेंगे । 

चोबीस तोथंकरों में अन्तिम तीन तीर्थकरों के विषय में 

अधिक जानकारी मिलती है। उनके नाम हैं तीर्थंकर नेमिनाथ, 
पारवेनाथ तथा महावीर स्वामी । 

भगवान नेमिनाथ का जन्म शोरोपुर में हुआ था। उनके 
पिता का नाम समुद्रविजय और माता का नाम शिवा था। 
समुद्रविजय यदुवंश के प्रतापी नृपति थे। उनका प्रताप और 
शौये दिग्‌-दिगन्त में व्याप्त था। 

भगवान नेमिनाथ विवाह के अवसर पर ही विरक्‍्त हो 
गए थे। इस सम्बन्ध में एक प्राण-प्रेरक घटना का उल्लेख 
मिलता है। भगवान नेमिनाथ जी का विवाह उपय्रसेन की 
पुत्री राजमती के साथ होने जा रहा था। बारात श्वसुर- 
गृह की ओर जा रही थी । अरिष्ट नेमिनाथ जी वर के रूप में 
थे। सहसा मार्ग में उन्हें पशुओं की करुणा से भरी हुई चीत्कार 
सुनाई पड़ी। उन्होंने अपने सारथि से प्रशन किया--“सा रथि, 
यह कंसी करुण चीत्कार है ? ” 

सारथि ने उत्तर दिया--“महाराज, यह उन पशुओं की 
करुण चीत्कार है, जिनका मांस बारातियों को परोसा जाएगा। 

नेमिनाथ जी का हृदय दुःख से भर उठा। उन्होंने आज्ञा 
देकर उन पशुओं को मुक्त करा दिया । पर इस घटना ने उनके 
हृदय-प्राणों को आन्दो लित कर दिया। संसार की बीभत्सता का 
चित्र उनकी आंखों के सम्मुख चित्रित हो गया । उन्होंने विवाह- 
बंधन में बंधना अस्वी कार कर दिया। वह मोह और आसक्त के 
संपूर्ण बंधनों को तोड़कर घर से निकल गए। उन्होने गिरनार 
पव॑त पर कठोर तप करके दिव्य-ज्ञान प्राप्त किया। उनका 
दिव्य-ज्ञान आज भी जन-जन के मानस को अपनी ज्योति से 

आलोकित कर रहा हेँ। आज भी गुजरात राज्य में गिरनार 
पर्वत पर भगवान नेमिनाथ की मूर्ति विराजमान है और लाखों 
भकक्‍तजन वहां दशन कर पुण्य-लाभ उठाते हैं । 

भगवान पाइबनाथ जी का जन्म काशी में हुआ था| उनके 
पिता का नाम महाराज अश्वसेन और माता का नाम वामादेवी 
था। महाराज अद्वसेन नागवंशी नपति थे। पाश्वनाथ जी 
जन्मजात विरक्‍त थे। वे दिव्य-ज्ञान लेकर अवतीण्ण हुए थे। 
उनके हृदय में जन्मजात अलौकिक विशिष्टताएं और शक्तियां 
थीं। जब वह राजकुमार पद को सुशोभित कर रहे थे, एक 
दिन उन्होंने गंगा-तट पर एक ऐसे साधु को देखा, जो घूनी 
जलाकर अग्नि ताप रहा था। पाश्वेनाथ जी बोल उठे... 
' तुम्हारी धनी की लकड़ी में नाग-नागिन का एक जोड़ा भी 
जल रहा है।” साध पाश्वनाथ जी पर क्रुद्ध हो उठा। किन्तु 
जब उसने उस लकड़ी को चीरकर देखा, तो सचमुच उसके 
भीतर नाग-नागिन का एक जोड़ा मौजूद था । 

उन्होंने लगभग सत्तर वर्षों तक, सारे भारत में घृम-घुम- 
कर अहिसा का प्रचार किया था। सौ वर्ष की अवस्था में उन्हें 
महा-निर्वाण प्राप्त हुआ। बिहार राज्य में पारसनाथ नाम से 
एक पर्वत है, जहां भगवान पाइवेनाथ तथा अन्य अठारह तीर्थंकर 
मोक्ष को प्राप्त हुए हैं। यह स्थल आज बड़ा तीथ बन गया है । 
हज़ा रों-लाखों लोग इस तीथ की वन्दना करने देश-विदेश के 
कोने-कोने से आते हैं और पहाड़ी पर बने मन्दिरों में भगवान 
के चरणों को प्रणाम कर अपना जीवन सफल बनाते हैं। इस 

तीर्थ को 'शिखर जी” अथवा 'सम्मेद शिखर” भी कहते हैं। 
रेलवे स्टेशन का नाम भी 'पारसनाथ' ही है । ऐसी महान 
विभूतियों का नाम लेने मात्र से आत्मा की शुद्धि का मार्य 
खुलता है, ओर मनुष्य को सच्चा सुख प्राप्त होता है। 

भगवान महावीर : एक महानतम विभूति 


भगवान महावीर एक महानतम विभूति थे। वह थे, हैं और 
सदा रहेंगे। युग आये, चले गए। युग आएंगे ओर चले जाएंगे, 
पर महावीर स्वामी की कीति-गाथा धरती पर सर्देव गंंजती 
रहेगी। वह देवों के भी देव थे, अमरों के भी श्रद्धा-पात्र थे । 
देवता भी उनकी वन्दना करते थे, उनके यशोगान से अपने मन- 
मानस को पवित्र करते थे। देवताओं के अधिपति इन्द्र भी 
उनके पास आकर अपनी शंकाओं का निवारण करते थे। 
ऋद्धियां-सिद्धियां उनके चरणों पर लोटती थीं। पर भगवान 
महावीर ने इन बातों को कभी महत्त्व नहीं दिया। यद्यपि 
अलौकिक शक्तियां उन्हें प्राप्त थीं, साथ ही उनके भीतर 
देवताओं की विभूतियां विद्यमान थीं, किन्तु वह उनकी 
ओर से आंखें मूंदकर सदा पवित्राचरण के कंटकाकीणं मार्गे 
पर चलने को ही श्रेयस्कर मानते थे। वह लोक-कल्याण के 
लिए निरन्तर साहसपूर्ण कदम उठाते रहे, काय करते रहे, अपने 

पवित्र आचरणों और दिव्य-ज्ञान की ज्योति से जन-जन के 
हृदय को आलोकित करते रहे। वह अपने आचरणों और 
देवोपम व्यवहारों से ही महान बनें। इतने महान्‌ कि 
भगवत्ता के स्वर्ण-सिहासन पर आसीन हो गए । आज कोटि-कोटि 
मानव उन्हें वीतराग भगवान मानकर ही उनकी पूजा करते हैं, 
उनके पवित्र चरणों में अपनी श्रद्धा निवेदित करते हैं । 

भगवान महावीर का जन्म घरती पर लोक-कल्याण के 
लिए ही हुआ था। दूसरे शब्दों में, वह स्वयं ईश्वर के प्रतिरूप 
थे, ईश्वर थे। पर उन्होंने कभी अपनी भगवत्ता का प्रदर्शन 
नहीं किया, कभी अपने को भगवान नहीं कहा, कभी अपनी उन 
शक्तियों को प्रकट नहीं किया, जो उनके भीतर विद्यमान थीं । 
इसके प्रतिकल वह कांटों की राह पर चलकर, यंत्रणाओं को 
सहते हुए सदा जीवन के लिए प्रशस्त राह बनाते रहे। उन्होंने 
कटठिन-से-कठिन तप करके, कामनाओं-वासनाओं से युद्ध करके, 
आसक्तयों से संघर्ष करके लोक-कल्याण की एक ऐसी उज्ज्वल 
राह ढूंढ निकाली, जिस पर चलकर मनुष्य सचमुच वास्तविक 
सुख को प्राप्त कर सकता है, नेसगिक शान्ति का अनुपम 
रसास्वादन कर सकता है। वह सच्चे कमंयोगी, महान्‌ दाश निक, 
आत्मदृष्टा और जीवन-क्षेत्र के अमर योद्धा थे। उनके नाम के 
साथ उनका 'महावीर' विशेषण इसीलिए उपयुक्त है। विश्व में 
बड़े-बड़े युद्धों के विजेता तो बहुत-से हुए हैं, कितु वह कामनाओं 
और वासनाओं के युद्ध में अप्रतिम शौयें प्रकट करके विजयी हुए 
और 'महावीर' कहलाए। 

भगवान महावीर जन्म से ही आत्मदृष्टा थे, पर वह अपनी 

महानता अंतर में छिपाकर अपने आचरणों के द्वारा पवित्र 
सोपानों का निर्माण करते रहे । वह जीवन के विभिनन क्षेत्रों में 
से होकर निकले। उन्होंने जीवन के जिस किसी क्षेत्र में प्रवेश 
किया, उसमें अपने आचरण और व्यवहारों का मान-बिन्दू 
स्थापित किया । उन्होंने स्वयं लोक-कल्याण के लिए कष्ट सहे, 
और अपने अनुगामियों को भी लोक-कल्याण के लिए कष्ट सहने 
की सलाह दी । उनके मार्ग में बड़ी-बड़ी बाधाएं आयीं, बड़-बड़ 
विघ्न आए। दानवों ने उन्हें आगे बढ़ने से रोका, पर वह सबको 
पराजित करके निरन्तर आगे बढ़ते गए, और इतना आगे बढ़ 
गए कि भगवान बन गए । सब में रमते हुए, सबसे ऊपर पहुंचने' 
को उनकी महानता का वन्दन करते हुए एक जनाचाय॑ ने 
ठीक ही लिखा है-- 'प्रभो, दूसरे दाशनिक आपके चरण-कमल 
में इन्द्र के घुटने टेकने की बात भले ही न मानें, अथवा अपने 
दर्शन-नायक को भी पूज्य बताएं, किन्तु आपकी वाणी में जो 
यथार्थ रस है, उसे न कोई ढांप राकता है, और न कोई उसकी 
बराबरी कर सकता है।' 

भगवान महावीर के जीवन का एक महान लक्ष्य था। वह 
जीवन में उठना चाहते थे। वह आत्मा थे, परमात्मा हो जाना 
चाहते थे। जीवन के प्रथम चरण से ही वह अपने लक्ष्य की 
ओर अग्रसर होने लगे। अपने लक्ष्य को प्राप्त करने के लिए 
उन्होंने समता, सहिष्णुता, अभय, अहिसा और अनासक्ति, 
आदि गणों को संबल के रूप में ग्रहण किया। वह अपने इन्हीं 
संबलों-साधघनों की शक्ति से विध्न-बाधाओं से संघर्ष करते हुए 
आगे बढ़े और अपने लक्ष्य को प्राप्त करके कोटि-कोटि मनुष्यों 

की श्रद्धाके पात्र बने । 

महावीर स्वामी की भगवत्ता अहंकार से रहित थी । वह 
महान्‌ होते हुए भी सबके समान ही थी। वह सर्वोच्च होते हुए 
भी सबको स्पश करती थी । उसमें आत्मा की व्यापकता थी, 
प्रशंसनीय समता थी । उसमें गरीब-अमी र, राजा-रंक सब डूब 
गए थे, वह एक ऐसा घरातल थी, जिसमें सभी रंग के, सभी 
वर्णों के, सभी जाति के मनुष्य समान-भाव से निवास करते थे। 
उसमें सबके लिए प्रेम था, स्नेह था, दया थी, सहानुभूति थी, 
ममता थी। अपनी इसी सम-भावना से वह महान थी, उसने 
सर्बेदवर की उस अनन्तता को भी समभ लिया था, जिसमें सारे 
ब्रह्माण्ड, ग्रह और उपग्रह समाविष्ट हैं । 

महाबीर स्वामी ने कभी अपने लिए किसी वस्तु की कामना 
नहीं की । वह जीवन के प्रथम चरण से लेकर अंत तक 
कामनाओं के ही जाल को तोड़ते रहे, छिन्‍न-भिन्‍न करते रहें। 
वह ऐहिक सुखों और भोगों को तजकर जीवन के पथ पर चले । 
जिस दुख को संसार छोड़कर चलता है, जिस दुख से जगत्‌ 
भयभीत रहता है, उन्होंने सहर्ष उसे अंगीकार किया-.अपने 
महान्‌ पुरुषार्थ से उसे परास्त किया। कितनी ही बार संसार 
के दुखों ने दानव की भांति आगे बढ़कर उनकी गति को रोका, 
उनके पथ में शिलाएं बिछायीं, पर वह एक क्षण के लिए भी 
विमुख न हुए। वह अपने अजेय पोरुष का केतु हाथ में लेकर 
आगे बढ़ते गए, त्रिविध तापों को पछाड़ते गए । धन्य था उनका 
पौरुष ! वन्दनीय था उनका साहस ! उनके पौरुष और साहस 
ने ही तो उन्हें जन-जन के हृदय में महावीर के रूप में प्रतिष्ठित 

किया । आज वह अपने इसी रूप में जन-जन से चचित और 
अचित किए जाते हैं । 

महावीर स्वामी अद्वितीय निर्भीक थे। उनके मन में, प्राण 
में भय का नामोनिशान तक न था । सप, बिच्छू, सिह, 
बाघ, अस्त्र-शस्त्र आदि जिनसे मनुष्यमात्र कम्पित हो जाता 
है, महावीर स्वामी के लिए खेल और मनोरंजन के साधन 
थे। वह सब के बीच में निर्भय घूमते थे--विचरण करते थे। 
ज़रा, रोग और दुखों को भी उनकी ललकार थी। ज़रा, रोग 
और शारीरिक अवस्थाओं के उस घेरे को, जिसमें फंसकर 
प्राणी हाहाकार करता रहता है, महावीर स्वामी तोड़कर 
ही चले और सदा चलते रहे। उन्होंने मृत्यु के द्वार पर भी 
अपनी विजय का भंडा गाड़ दिया था। वह अविजित थे। 
जरा, मृत्य, रोग, मन की स्थितियां, कामनाएं-...कोई 
भी उन्हें अपने बंधन में न बांध सका। उनकी इस अजेयता नें 
ही उन्हें मगवत्ता के पद पर प्रतिष्ठित कर दिया। आज घर- 
घर में उनका वंदन उनकी अपनी अजेयता के ही कारण होता 
हे । 

महावीर स्वामी अहिसा के अवतार थे । उनमें और अहिसा 
में सम-सादृश्य था। वह स्वयं अहिसा थे और अहिसा स्वयं 
महावीर स्वामी थी। पर उनकी अहिसा में आग्रह नहीं था, 
उदृण्डता नहों थी। इसके विपरीत उनकी अहिसा अभय, और 
समता के भावों से उल्लसित थी। उसमें दया, प्रेम और विन म्रता 
को छोड़कर और कुछ नहीं था। उनकी अहिसा ने बिना किसी 
भय के बड़े-बड़े हिसकों को भी बांध लिया था। उनकी 

विनम्रता ने उन्हें प्राणी-मात्र का मित्र बना दिया था। वह 
भगवत्ता के स्वर्ण सिंहासन पर आसीन हुए। आज वह हृदय- 
हृदय में अपने इसी रूप में वन्दित किए जाते हैं । 

उन्होंने तप करके अतुल शक्ति प्राप्त की | अपने तप की 
अतुल शक्ति से आसक्तियों के मोह के पर्दे को चीर डाला। 
उनका कोई अपना न था, और सब अपने थे। उन्हें किसी से 
आत्म-रति नहीं थी, और सबसे आत्म-रति थी। वह किसो के 
प्रेम-पाश में न बंधकर सबके स्नेह-पाश में बंधे हुए थे । विश्व ही 
उनका घर था, विश्व के समस्त प्राणी ही उनके अभने कुट॒म्बी 
थे। वह जो करते थे, विश्व के लिए करते थे, विश्व के समस्त 
प्राणियों के लिए करते थे । उनके इस व्यापक दृष्टिकोण ने उन्हें 
परमोज्ज्वल ओर कीतिमान्‌ बना दिया था। मनुष्य रूप में 

उन्होंने जन्म लिया था, पर आज वह अपनी विशिष्टताओं के 

कारण कोटि-कोटि प्राणियों के पूज्य बन गए । 

धन्य थे वह और धन्य था उनका महान व्यक्तित्व ! 

धरती का रोदन--धरती के आंसू 


संसार में कभी-कभी घरती भी रोने लगती है। उसके नेत्रों 
से भर-भर दुःख के आंसू गिरने लगते हैं । धरती अब तक कई 
वार रो चुकी है। कई बार अपने आंसुओं से महापुरुषों के 
चरण धो चुको है। जब-जब घरती पर पाप और अत्याचार 
बढ़े, महान आत्माओं ने! जन्म' लिया। भगवान राम, कृष्ण, 
बुद्ध, मुहम्मद और महात्मा ईसा का अवतरण ऐसे समय 
में ही हुआ। सबने अपने-अपने ढंग से मानव समाज को राह 
दिखाई, संसार के दु:खों को दूर करने का बीड़ा उठाया । तभी 
तो आज संसार के लोग इन महान आत्माओं को याद करते हैं । 
भगवान महावीर का आविर्भाव भी ऐसे समय में ही हुआ | घरा 
पर चारों ओर अंधेरा छाया हुआ था। लोगों को रास्ता ही 
नही सूकता था। उनके आगमन से धरती मुसकरा उठी । 
महावीर स्वामी के आविर्भाव के लिए घरती ने किस 
प्रकार की पुकार की थी, इस बात को ठोक-ठीक सम'भने के 

लिए उस स्थिति-चित्र पर दृष्टि डालनी होगी, जो महावीर 
स्वामी के आविर्भाव के पूर्व घरती पर चित्रित था, और जिसके 
कारण चारों ओर पीड़ा और दुःख का ज्वार-सा उठ रहा था। 

प्राय: पचीस-छब्बीस शताब्दी पूर्व की बात है। पृथ्वी के 
अंचल से दान:-शने: सुख की मणियां लुप्त होती जा रही थीं । 
दुःख की काली छाया घीरे-धीरे बढ़ती जा रही थी । दुःख भी 
एक प्रकार का नहीं, विभिन्न प्रकार का--शा री रिक दुख, मानसिक 
दुख, नेयायिक दुःख, सामाजिक दुख और घरेलू दुख आदि। 
देश में घन था, सम्पन्नता थी, खाने-पीने का अभाव भी नहीं 
था; पर कुछ लोगों तक ही सीमित था। कुछ लोग तो बड़े सुख 
और आनन्द के साथ जीवन व्यतीत कर रहे थे, पर अधिकांश 
लोग या तो गरीब थे, या अमीरों और बड़े-बड़े भूस्वामियों के 
यहां दास-रूप में जीवन व्यतीत कर रहे थे। दासों और सेवकों 
के साथ अच्छा व्यवहार नहीं होता था। उन्हें नीची दृष्टि से 
देखा तो जाता ही था, अत्याचार की आग में जलाने से भी 
संकोच नहीं किया जाता था। 

धनाढ्य कहे जाने वाले लोगों के पास अर्थ अधिक था, वे 
दूर-सुदूर देशों में घुम-घमकर व्यापार भी खूब करते थे, पर 
उनमें विलासिता पांव फेला रही थी। उनका सारा घन 
विलासिता और पापकर्मों के प्रचण्ड अग्निकुण्ड में ही आहुति बना 
करता था। वे अपनी पाप-पूर्ण वासना की सम्पूर्ति के लिए कोई 
भी जघन्य काये करने के लिए तैयार रहते थे। फलतः चारों 
ओर बीभत्सता, कलुषता का घुआं उठ रहा था। इस घ॒एं से 
घरती काली हो गई थी। आकाश घूमिल हो गया था। लोगों 

का दम घुट रहा था। लोग बड़े ही दुख के साथ 'पाहिमाम्‌, 
पाहिमाम्‌' का स्वर ऊंचा कर रहे थे । 

सत्री-प्रुष दोनों ही नीति और घर्मं का आंचल छोड़ चुके 
थे। दोनों ही कामुकता के पंक में फंसे हुए थे। स्त्रियों में 
पातिब्रत, शील और संकोच का नाम तक नहीं था । वे बंधनों को 
तोड़ चुकी थीं, लज्जा के आवरण उतारकर फेंक चुकी थीं । 
परुषों में दानवी वासना का प्राबल्य था। वे आचार, विचार, 
शील, संयम को छोड़कर केवल वासना-सम्पूर्ति को ही अपना 
धर्म मानने लगे | चारों ओर बलात्कार और अपहरण की आंघी 
उठ रही थी। बलात्कार और अपहरण के फलस्वरूप चारों 
ओर से रोदन, चीत्कार और ऋन्दन का हृदय-कम्पक स्वर उठ 
रहा था। नगर के सावंजनिक स्थानों-गृहों, सभागहों और 
नाट्य-शालाओं से भी ऐसे स्वर उठा करते थे; क्‍योंकि ये सभी 
स्थान पाप के अड्डे बन गए थे; जब किसी का कहीं वश न 
चलता तो वह इन स्थानों में पहुंचकर अपनी वासनाओं का 
नग्न नाच किया करता था । 

लोगों का ध्यान मन, प्राण और आत्मा की धवलता की 
ओर से हटकर शरीर पर ही केन्द्रित हो गया था। लोग शरीर 
को ही सर्वेस्व मानने लगे थे। पूजा, पाठ, यज्ञ, कीतन, साधना 
आदि को लोग छोड़ चुके थे, दिन-रात वे शारीरिक सुखों की पूर्ति 
के लिए ही प्रयत्नशील रहते थे। फलतः कृत्रिमता, आडम्बर 
और दिखावे का प्राबल्य था। पशु-वध ओर मदिरापान जोरों 
परथा । जुआ भी खूब होता था । मदिरा, द्यत-क्रीड़ा और चरित्र 
अष्टता--तीनों ने परस्पर मिलकर घर ती को यन्त्रणा का लोक 

बना दिया था। 

एक लेखक नें तत्कालीन सामाजिक स्थितियों का चित्रण 
इन शब्दों में किया है--.'ब्राह्मण-वर्ग हिसा से भरे हुए यज्ञों को 
करने में ही मग्न था। यज्ञों की वेदिकाओं को पशुओं के रक्त से 
लाल कर दिया जाता था। मनोकामनाओं की पूर्ति के लिए भी 
देवी-देवताओं को बलि दी जाती थी। वर्णाश्नम' घर्म का अथ 
लोग अपने' स्वार्थों को ही दृष्टि में रखकर लगाते थे। ब्राह्मण 
अपने को सबसे अधिक ऊंचा और पवित्र समभते। अपने को 
ऊंचा और पवित्र तो समभते ही थे, दूसरों को हेय समभते थे । 
जिन्हें हेय समझते थे, उन पर भांति-भांति के अत्याचार भी 
किया करते थे। स्त्रियों और श्‌द्रों का समाज में कोई स्थान न 
था। उन्हें लोग बहुत ही नीची दृष्टि से देखते थे। चाण्डालों 
का तो राह में चलना कठिन था । ब्राह्मणों और वेश्यों की 
स्त्रियां, यदि राह में चाण्डाल को देख लेती थीं तो वे इस बात 
को बड़ा अपशकुन मानती । चाण्डालों के दर्शन मात्र से वे नहा- 
कर अपने को शुद्ध करती थीं। कभी-कभो चाण्डाल उच्च वर्ग- 
के मनुष्यों के सामने पड़ने के कारण पशुओं के समान पीटे जाते 
थे।” 

एक अन्य लेखक ने तत्कालीन सामाजिक स्थिति का 
चित्रण इस प्रकार किया है- “दान और यज्ञों का प्रचार पाप- 
पूर्ण कर्मों को बढ़ावा दे रहा था। बलि-प्रथा का प्राबल्य था। 
ढोंग और पाखंड ने ज्ञान को ढांप लिया था। चारों ओर 
वासनाओं की ही आंधो चल रही थी । अन्याय और अधघमम का 
बोलबाला था। देश छोदे-छोटे राज्यों में बंटा हुआ था । देश 

में ऐसा कोई प्रबल-प्रतापी नपति नहीं था, जो सबको दबाकर 
एक सूत्र में पिरोता, न्याय और शान्ति के राज्य की स्थापना 
करता । 

स्वयं जेन-धर्म के माननेवाले भी हीनावस्था को पहुंच गए 
थे। धर्म के नाम पर समाज में अनेक प्रकार के मत-मतान्तर 
फले हुए थे । एक विद्वान्‌ के मतानुसार उन दिनों समाज में तीन 
सौ तिरसठ मत-मतान्तर थे, जो जन-समुदाय को कसकर 
जकड़े हुए थे। लोगों का ध्यान आत्मा की ओर से हटकर, 
चमत्कारों और अलौकिक शक्ति-प्रदर्शनों की ओर केन्द्रित हो 
गया था। जो सबसे अधिक चमत्कारी होता, वही सबसे बड़ा 
जपी-तपी और साधु-महात्मा समभा जाता था। 

ऊपर के सामाजिक चित्रों से स्पष्ट हो जाता है कि महावीर 
स्वामी के आविर्भाव के पूर्व धरती पर चारों ओर पाप का धुआं 
उठ रहा था! मानव-समाज का दम इस विषले धुएं के प्रभाव 
से घुटता जा रहा था। जन-जन के अन्तर से 'रक्षा करो-रक्षा 
करो” की ध्वनि उठ रही थी | जनता की, धरती की इस करुण 
पुकार के प्रतिफलस्वरूप ही महावीर स्वामी का आविर्भाव 
हुआ । महावीर स्वामो ने धरती पर अवतरित होकर जनता के 
दुखों को दूर किया, पाप के घुएं को दूर करके एक नया आलोक 
फेलाया । उसी आलोक से तो आज मानव-समाज जगमगा 
रहा है, ज्योतित हो रहा है। 

वह पृण्य देश, वह पृण्य धरा 


वह देश, वह घरा धन्य है, वन्दनीय है, जिसकी गोद में 
महामानव अवतरित होते हैं। यों महामानवों की कई श्रेणियां 
होती हैं ओर उनके आविर्भाव से लोक में कल्याण की चांदनी 
छिटकती है, पर वे महामानव प्रणम्य हैं जो घरती पर उत्पन्न 
होकर मानव के अन्तर्जंगत्‌ का निर्माण और शांगार करते हैं । 
क्योंकि मानव-जगत्‌ में वास्तविक सुख और शान्ति की धारा 
उसी समय प्रवाहित हो सकती है जब मनुष्य का मन पवित्र 
होगा, जब उसके अन्त:करण से 'स्वार्थ' की रति दूर होगी और 
जब वह अपनो आत्मा के रूप को देखेगा । जो महामानव धरती 
पर उत्पन्न होकर मनुष्य के मन को इस ओर प्रेरित करते हैं, 
उसकी प्रवत्तियों को अन्तर्‌ की ओर ले जाते हैं, वे सचमुच 
मानव-मन के मसीहा होते हैं, सुख और शान्ति के अवतार होते 
हैं। ऐसी विभूतियां जब और जहां जन्म लेती हैं, घरती स्वर के 
सद॒ष् सुखदायिनी बन जाती है। 


हद 


राजनीतिक और सामाजिक महापुरुष आते हैं, मनुष्य के 
मन को हिलाकर चले जाते हैं। वे अपने सिद्धान्तों, वादों और 
मतों से मानव-समाज को जगा अवश्य देते हैं पर साथ ही वे 
वासनाओं, कामनाओं और स्पर्घाओं के सागर में ज्वार भी 
उत्पन्न करते हैं । फलत: समाज में (इन्द्र लिए राह बनती है, 
संघर्ष के लिए पथ प्रशस्त होता है। द्वन्द्दों और संघर्षों से भले 
ही भोतिक सुखों की उपलब्धि हो जाए, पर यह उपलब्धि स्थायी 
नहीं होती । दन्द्र और संघर्ष एक के पश्चात एक बराबर उठते 
ही रहते हैं। फलत: मनुष्यों को वह सुख और शान्ति नहीं 
मिलती, जिसकी उनके हृदय में प्यास रहती है । मनुष्य प्यासा 
का प्यासा ही रह जाता है। यही कारण है कि ऐसे मनुष्यों के 
जन्म-स्थान अधिक पवित्र नहीं समभे जाते । वे मनुष्यों के हृदय 
का आदर-सम्मान पाते हुए भी चिरस्थायी आदर-सम्मान के 
पात्र नहीं बनते । 

पर वे महामानव जो कामनाओं से युद्ध करते हैं, जो मनुष्य 
के अन्तजंगत्‌ का श्रृंगार करते हैं, जहां भी जन्म लेते हैं, उस 
देश को, उस घरा को सुपावन बना देते हैं। दूसरे शब्दों में, यह 
कह सकते हैं कि वह देश और वह धरा एक तीर्थ बन जाती है, 
जहां उनका आविर्भाव होता है । एक सदी नहीं, दो सदी नहीं, 
युगों तक उस घरा को मिट्टी चन्दन की भांति महकती रहती 
है । कोटि-कोटि लोग उस घरा की मिट्टी में लोटकर अपने तन 
को सुपावन बनाते हैं, चन्दन की भांति अपने मस्तक पर 
लगाते हैं । अयोध्या, मथुरा, काशी, कुण्ड ग्राम, वेशाली 
और चम्पापुरी आदि ऐसे ही पवित्र स्थान हैं। इन स्थानों में 

जन्म लेने वाले महामानवों ने घरती को सुख-शान्ति का जो 
आलोक प्रदान किया, घरती उसकी छाया में सहस्नों वर्षो तक 
अपने सौभाग्य-श्ूंगार का अक्षय-सुख भोग चुकी है। फलत: 
धरती इन स्थानों, इन तीर्थों को अपनी गोद में छिपाकर 
रखती है। 

कितना वन्दनीय है वह देश, कितनी पृज्य है वह घरतो, 
जिसकी गोद में महावीर स्वामी का आविर्भाव हुआ | महावीर 
स्वामी ने उस देश और उस देश की घरा में जन्म लेकर उसे 
स्वगं के समान सुपावन और महिमामय बना दिया। पुलकित 
हो उठी होगी वह धरती, जब पहले-पहले उसकी गोद में उनके 
चरण पड़ होंगे । शत-शत वसनन्‍्त खिल उठ होंगे, शत-शत देव- 
सरिताएं तरंगित हो उठी होंगी। हम धरती के उस सुख का 
अनुमान आज भी लगा सकते हैं, उस श्रद्धा की त्रिवेणी को देख- 
कर जो आज भी उस पवित्र स्थान के कोटि-कोटि मनुष्यों 
के हृदय से निकलती है। सहस्रों वर्ष बीत गए हैं; पर आज भी 
प्रति वर्ष लक्ष-लक्ष मनुष्य महावीर स्वामो के जन्म-स्थान में 
पहुंचकर उसकी मिट्टी में लोटते हैं, चन्दन के समान उसे अपने 
मस्तक पर लगाते हैं | क्या है उस मिट्टी में ? उस मिट्टी में स्व 
का सुख है, निर्वाण का अनुपम आनन्द है। एक सद॒बय तीथे- 
यात्री ने उस आनन्द का चित्रण इन दाब्दों में किया है, “मैं जब 
महावोर स्वामी के जन्म-स्थान, कुण्ड ग्राम में पहुंचा, तो मेरी 
आंखों के सामने एक देवी विभूति साकार हो उठी। मैं कृत- 
कृत्य हो उठा । मन-ही-मन सोचने लगा, यही वह स्थान है जहां 
मृत्यु के विजेता भगवान महावोर ने जन्म लेकर धरती की गोद 

को अक्षय सुख और शान्ति की मणियों से भर दिया था। इच्छा 
होती है उस स्थान को मिट्टी में लोट-लोटकर उन चरणों में 
समा जाऊं, जो अपनी प्रत्येक गति पर, प्रत्येक चिह्न पर सौ-सो 
स्‍्वगें बनाती थी । 
एक कवि ने अपनी श्रद्धा-भावनाओं का चित्रण इस प्रकार 
किया है- 
कोई देख त्रूटि स्वगं-रचना में विधि के, 
वबसाया नया स्वर्ग क्‍या है चरण में ? 
भुलाया है स्वर्गेश को क्‍या शाची ने, 
तुम्हारे खुले नग्न पग के वरण में । 
जहां लोटने को हृदय चाहता है, 
चरण चूमने को हृदय चाहता है । 
वस्तुत: उस स्थान की मिट्टी में रह-रहकर लोटने को मन 
करता है । इस लिए लोटने को करता है कि उस स्थान में भगवान 
महावोर का प्राकट्य हुआ था। उन भगवान महावीर का 
प्राकट्य हुआ था, जिन्होंने अपने हृदय की पवित्रता का आवरण 
घरतो के ऊपर डालकर उसे स्वर्ग के समान सुन्दर और पावन 
बना दिया था | 
आइए, अब जरा उस देश और घरा का परिचय प्राप्त 
करे, जिसकी गोद में भगवान महावीर अवतरित हुए थे। बिहार 
प्रदेश की अपनी निराली ही छटा है। बिहार प्रदेश के अधिक 
मू-भाग को देवसरि गंगा अपने पवित्र जल से अभि्सिचित किया 
करती है। चारों ओर हरित और शस्य-इ्यामला धरती की 
अनुपम छटा दिखाई पड़ती है। सोन और गण्डकी के कल-कल 

निनाद से उसका कोना-कोना गुंंजित होता रहता है। महावीर 
स्वामी, भगवान बुद्ध, अशोक, चन्द्रगुप्त, आदि महामानवों की 
कीति का स्वर चारों ओर से उठता ही रहता है। पाटलि- 
पुत्र, राजगृह और वेशाली की गौरवपूर्ण गाथाओं से बिहार 
प्रदेश का भाल हिमालय की चोटियों से भी अधिक ऊंचा जान 
पड़ता है । 

इसी बिहार प्रदेश के मुजफ्फरपुर जिले में बसाढ़ नामक 
गांव है। यह वही स्थान है, जिसके आस-पास कभी वेशाली 
नगर था। वह वेशाली नगर, जिसकी गौरव-गाथाएं आज भी 
प्राणों में पुलक पेदा करती हैं । वेशाली के आस-पास ही कुण्ड 
और वणिय नामक दो ग्राम स्थित थे। यद्यपि वे वेशाली 
के ही भाग थे, पर उनकी अपनी स्वतन्त्र सत्ता थी। कुण्ड 
ग्राम को ही 'कुण्डलपुर' कहते हैं । इसी ग्राम की धरती को 
भगवान महावीर को जन्म देने का सौभाग्य प्राप्त है । 
यद्यपि आज वह ग्राम अपनी प्राचीन स्थिति में नहीं है, पर वह 
भूमि अवश्य है. जिसने भगवान महावीर को अपनी गोद में लेकर 
सुमघुर स्वरों में पवित्र लोरियों का गान किया था। आज भी 
अनुभव करने वालों के लिए उस घरा से वे सुरभित उच्छुवास 
निकलते हैं, जो महावीर स्वामी के जन्म की प्रसन्नता में उसके 
हृदय में समा गए थे । 


ढ्र्‌ 


जब दिव्य-ज्योति धरा पर उतरी 


घरती पर जब किसी दिव्य-ज्योति का आविर्भाव होने को 
होता है, तो असमय में ही धरती पर वसन्‍्त छा जाता है। सूखे 
पेड़-पौधे हरीतिमा की चादर से ढंक जाते हैं। नदियों -नालों में 
जल उफान लेने लगता है। वक्षों को गोद फूलों से भर जाती है 
और खेतों में अनाज की बालों से लदे हुए पौधे भूमने लगते हैं। 
पक्षियों का कंठ खुल जाता है। जन-जन के हृदय में उल्लास 
फट पड़ता है। देवी घटनाएं घटने लगती हैं । पवित्र-आचरण- 
सम्पन्न मनुष्यों को मंगलकारी, विचित्र-विचित्र स्वप्न होने 
लगते हैं। घरती और घरती के लोग उस दिव्य-ज्योति के 
आगमन की प्रसन्नता में स्वर्ग और स्वगे के देवताओं से होड़ 
लगाने लगते हैं । 

भगवान महावीर के प्राकट्य के समय यह सब कुछ हुआ । 
उनके प्राकट्य के पूर्व से ही कुण्डलपुर के आस-पास की घरती 
उललसित हो उठी। ऋतुएं यथोचित समय पर आने-जाने लगीं । 

ठीक समय पर वर्षा होने लगी। नदियों, सरोवरों और कुओं 
का नीर और मधुर हो गया। खेतों में अच्छी फसलें उगने लगीं। 
लोग धन-घान्य से पूर्ण हो गए। कंठ-कंठ से हर्ष फूटने लगा। 
धमं-चर्चाओं के प्रति लोगों की रुचि बढ़ गई | संयम, सदाचा र, 
अहिसा, सत्य और दया-प्रेम के प्रति लोगों का भुकाव हो 
गयां। ऐसा लगने लगा, मानो धरती के लोग अपनी सम्पूर्ण 
कलुषता त्यागकर किसी प्रसन्नता में स्वर्ग को छू लेना चाहते 
हैं। 

भगवान महावीर ने जिन्हें अपनी जननी और जनक के 
रूप में वरण किया था, वह माता देवी के सदुश थीं, पिता देव- 
तुल्य थे। उनकी माता का नाम त्रिशलादेवी और पिता का 
नाम सिद्धार्थ था | त्रिशलादेवी तत्कालीन महाराणा और 
गणराज्य अधिपति चेटक की बहन थीं। वह ऊंचे विचारों की 
महत्त्वाकांक्षिणी महिला थीं। सिद्धार्थ बहुत बड़े विद्वान नृपति 
थे। वह न्यायप्रिय, उदार और संयमी थे। धर्म की ज्योति से 
उनका हृदय सदा आलोकित रहा करता था। वह प्रजा का 
पुत्रवत्‌ पालन और संरक्षण करते थे। जन-शास्त्रों में महाराज 
सिद्धार्थ का उल्लेख 'सिद्धत्ये खत्तिये” और 'सिद्धत्ये राया' के 
नाम से हुआ है। 

भगवान महावीर जब गर्भ में अवतरित हुए, उसी समय 
उनकी पूज्य माता के मुखमण्डल पर दिव्य-आभा विचरण करने 
लगी थी। महाज्ञानी गर्भस्थ भगवान महावीर के प्रभाव के कारण 
उनके हृदय में दिव्य-ज्ञान का अजस्न स्रोत प्रवाहित हुआ करता 
था। उस समय वह ज्ञान और धमे-गोष्ठियों में भाग लेतीं ओर 

गूृढ़-से-गृढ़ प्रश्नों के उत्तर बड़ी विद्वत्ता के साथ दिया करती 
थीं। उन्हीं दिनों किसी विद्वान ने उनसे बड़े-बड़े गृढ़ प्रइन किए 
थे। उन्होंने उन प्रश्नों के उत्तर ऐसी बुद्धिमत्ता के साथ दिए 
थे कि उनके उत्तरों को सुनकर उसो समय गर्भेस्थ महावीर 
स्वामी की विलक्षणता का पता मनोषो पुरुषों को चल गया 
था। उचित ही होगा, यदि यहां उक्त विद्वान के प्रश्नों और 
त्रिशलादेवी के उत्त रों को एक सूचो उद्धत कर दी जाए : 

प्रशन-..विद्वान्‌ किसे कहते हैं ? 

उत्तर-जो शास्त्रों के ज्ञान को प्राप्त करके पाप-पंक में 
नहीं फंसता, जो मोह में आग्रस्त नहीं होता, और जो विषयों 
पर विजय प्राप्त करता है, उसे विद्वान कहते हैं । 

प्रशन--सत्‌-पुरुष किसे कहते हैं ? 

उत्त र--.जो अर्थ, धमं, काम, मोक्ष--चारों पुरुषार्थों में 
सिद्धि प्राप्त करके निर्वाण-पद को प्राप्त होता है, उसी को सत्‌- 
पुरुष कहते हैं । 

प्रशन--भी रु किसे कहते हैं ? 

उत्तर--जो मानव-जीवन पाकर अथं, धमं, काम, 
मोक्ष में सिद्धि प्राप्त करके निर्वाण-पद प्राप्त नहीं करता, वही 
भीरु है । 

प्रशन--सिह-पुरुष किसे कहते हैं ? 

उत्तर-...इन्द्रिय-जनित विषयों और काम-रूपी गज को 
पराजित करने वाले पुरुष को ही सिह-पुरुष कहते हैं। 

प्रियकारिणी त्रिशलादेवी के इन उत्तरों को सुनकर उक्त 
विद्वान महोदय विस्मित हो उठे। ज्ञान-गोष्ठी में उपस्थित 

अन्य विद्वानों को भी अवाक्‌ हो जाना पड़ा। लोग यह सोचने 
लगे कि त्रिशलादेवी का गर्भस्थ बालक कोई सामान्य बालक 
नहीं, वरन्‌ वह कोई दिव्य-ज्ञान-सम्पन्न महापुरुष है। 

भगवान महावीर जब गर्भ में आए, उनकी मां को विचित्र- 

विचित्र स्वप्न भी हुआ करते थे। स्वप्नों के साथ-ही-साथ उनके 
मंगल-सूचक ग्रंगों में स्फुरण भी हुआ करता था। शकुन भी 
बड़े आनन्दसूचक हुआ करते थे। एक दिन रात में प्रभात होने 
के पूर्व उन्होंने क्रम से सोलह स्वप्न देखे । प्रत्येक स्वप्न में उन्हें 
प्रथक-पृथक वस्तुएं दिखाई पड़ीं। इस प्रकार उन्होंने अपने 
सोलह स्वप्नों में सोलह वस्तुएं देखीं। उन सोलह वस्तुओं के 
नाम इस प्रकार हैं : 

१. चार दांतों वाला ऊंचा हाथी। २. रवेत रंग का ऊंचे 
कंधे वाला बेल । ३. उछलता हुआ सिंह । ४. दो भव्य मदार 
पुष्पों की माला। ५. उदस्त चन्द्रमा। ६. सूर्य-दशन | ७. दो 
मछलियां। ८. सोने के दो कलश | €. तालाब। १०. समुद्र । 
2 १. लक्ष्मी-दशंन । १२. ऊंचा सिहासन। १३. स्वर्ण-विमान । 
१४. नाग-भवन । १५. रत्नभण्डार । १६. धुएं से रहित अग्नि । 

त्रिशलादेवी ने अपने इन स्वप्नों की चर्चा महाराज 
सिद्धार्थ से की । महाराज सिद्धार्थ ने स्वप्नों में उनके द्वारा देखी 
गई वस्तुओं के नाम सुनकर, उनके फलों का निरूपण इस प्रकार 
किया : 

१--' चार दांतों वाला ऊंचा हाथी” यह प्रकट करता है 
कि गर्भस्थ बालक तीर्थंकर होगा । 

२-- श्वेत रंग का ऊंचे कंघे वाला बेल' यह सूचित करता 

है कि गर्भस्थ बालक महान्‌ धर्म-प्रचारक होगा। 
३--उछलता हुआ धिंह' से सूचना मिलती है कि गर्भस्थ 
बालक अतुल्य पराक्रमी और शूरवीर होगा । 

४--मदार पुष्पों' की माला से प्रकट होता है कि गर्भस्थ 
बालक महान कीतिशाली होगा। उसके यश की सुरभि दिगृ- 
दिगन्तों में फेलेगी । 

५-- उदस्त चन्द्रमा से प्रकट होता है कि गर्भेस्थ बालक 
दिव्य-ज्ञान-सम्पन्न होगा । वह अपने ज्ञान के प्रकाश से मोह के 
तम को दूर करेगा। 

६--सूय-दर्शन इस बात का सूचक है कि गर्भस्थ बालक 
महान ज्ञानी होगा। वह अपने ज्ञानरूपी सूर्य से जगत्‌ में फंले 
अज्ञानता के अन्धकार को दूर करेगा । 

७--दो मछलियों” के देखने का फल यह है कि गर्भस्थ 
बालक अक्षय सुख को प्राप्त होगा । 

८--'सो ने के दो कलश का तात्पयं यह है कि गर्भस्थ बालक 
कल्याणकारी ओर अतीव सुन्दर होते हुए भी ध्यान-रती होगा । 

६--'तालाब' से यह अर्थ निकलता है कि गर्भस्थ बालक 
अपने सत्कर्मों आच रणों ओर व्यवहारों से सबको संतृप्त करेगा, 
सबकी तृषा को दूर करेगा, सबको शक्ति प्रदान करेगा | 

१०--समुद्र' से यह अर्थ प्रकट होता है कि गर्भस्थ बालक 
महान्‌ ज्ञानी और विचारक होगा। जिस प्रकार समुद्र की कोई 
थाह नहीं पाता, उपी प्रकार गर्भस्थ बालक के ज्ञान की भी कोई 
थाह न पा सकेगा । 

११--लक्ष्मी-दशंन' से यह प्रकट होता है कि गर्भस्थ बालक 

का राज्य पर अधिकार होगा । 

१२--'ऊंचा सिंहासन! का अर्थ यह है कि गर्भस्थ बालक 
मनुष्य होते हुए भी देवों के सिहासन पर आसीन होगा और 
कोटि-कोटि मनुष्यों की श्रद्धा का पात्र बनेगा । 

१३--'स्वणं-विमान' यह प्रकट करता है कि गर्भस्य बालक 
स्वग की महान्‌ विभूति है। 

१४--नाग-भवन _ से प्रकट होता है कि गर्भस्थ बालक जिस 
स्थान में जन्म लेगा, वह स्थान कोटि-कोटि मनुष्यों का तीथ॑ 
बनेगा। 

१५४--'रत्न-भण्डार' का अथ यह है कि गर्भस्थ बालक 
मानवीय गुणों से सम्पन्न होगा । 

१६--धघुएं से रहित अग्नि! का अर्थ यह है कि गर्भस्थ 
बालक अपने ज्ञान से सभी कर्मो का क्षय करके निर्वाण-पद को 
प्राप्त करेगा । 

इस प्रकार भगवान महावीर के अवतीण्ण होने के पूर्व ही 
लोगों को उनके देवत्व और महापुरुषत्व का परिचय मिल गया 
था । लोग बड़ी उत्कंठा और उत्सुकता से उस मंगलमय घड़ी की 
प्रतीक्षा कर रहे थे, जब उनके पावन चरण घरती पर पड़ेंगे । 

आखिर वह घड़ी आ गई। ईसा से ५६६ वर्ष पूव चंत्र 
दुक्ला त्रयोदशी की तिथि थी, सोमवार का दिन । वसनन्‍्त् 
ऋतु का वेभव चतुदिक फंला हुआ था। बाग-बगीचे फूलों से 
भूम रहे थे । धरती से लेकर आकाश तक सुरभि की लहरें व्याप्त 
थीं। पक्षी सुमघुर स्व॒रों में बोल रहे थे और उनके मधुर गान 
कर्ण-कुहरों में अमृत-रस घोल रहे थे। नदियों-सरोवरों में 


डंद 


निर्मल जल लहरा रहा था । आकाशनि मंल था । चन्द्रमा उत्त रा 
फाल्गुनी नक्षत्र पर स्थित था। महाराज सिद्धार्थ के घर में 
मंगल-वाद्य बज उठे, दिव्य ज्योति ने मनुष्य रूप में त्रिशलादेवी 
की गोद में जन्म लिया । धरती पुलकित हो उठो। स्व में भी 
आनन्द छा गया । महाराज सिद्धार्थ के राजभवन का तो कहना 
हो क्या-उसमें तो कोने-कोने से, अंग-अग से आनन्द और 
उल्लास का सागर उमड़ उठा था। 

भगवान महावीर के जन्म पर स्वयं देवताओं ने धरती पर 
आकर उनकी अभ्यथना की थी। स्वयं सोधममम इन्द्र ने बाल-प्र भु 
को सुमेरु पर्वत पर ले जाकर, रत्नमयी पांडक शिला पर उनका 
अभिषेक किया था। जो भी हो, यह तो सवंविदित है कि 
भगवान महावीर के जन्म की प्रसन्नता में महाराज सिद्धार्थ के 
सारे राज्य में आनन्द ओर उत्साह की लहर दौड़ गई थी । घरों 
को घी के दोपकों से आलोकित किया गया था। जेलों से बन्दी 
छोड़ दिए गए थे। दान-दक्षिणा से याचकों की कोलियां भर 
दी गईं । पूरे दस दिन तक दान-दक्षिणा का क्रम चलता रहा, 
मंगल-वाद्य बजते रहे, मंगल-गोतों से आकाश गुंजित होता 
रहा । 

क्यों न हो, दिव्य-ज्योति साकार रूप में धरा पर अवतीर्ण 
हुई थी न ! 

बालारुण की स्वरा-रश्मियां 


बालक महावीर का सुन्दर गौर वर्ण था । मांसल शरीर 
और दीघे भुजाएं थीं। चन्द्रमा के समान मुख-मण्डल और 
विशाल नेंत्र थे । उनके मुख-मण्डल पर निरन्तर दिव्य-ज्योति- 
सी खेलती रहती थी। मनुष्य ही नहीं, देवता भी उनकी मोहक 
छवि को देखकर विमुग्ध हो जाते थे । 

बड़े-बड़े ज्योतिषी, बड़े-बड़े गणक और बड़े-बड़े विद्वान 
बालक महावीर के शरी र के लक्षणों को देखकर विस्मित-चकित 
हो गए थे। एक बहुत बड़े साधु ने बालक महावीर के शरीर 
के लक्षणों को देखकर उनके भावी जीवन के सम्बन्ध में इस 
प्रकार घोषणा की थी, “हे राजन, आपका यह बालक धर्म और 
यश में अद्वितीय होगा। इसके लिए संस्कार व्यथ हैं, क्योंकि 
इसके शरीर-लक्षणों से प्रकट होता है कि यह सिद्ध रूप है।” 

बड़े-बड़े ज्योतिषियों ने भी बालक महावीर के जन्म के 
नक्षत्रों का अध्ययन करके स्पष्ट शब्दों में घोषणा की थी, “यह 

बालक धरती का श्वृंगार है। इसके प्रताप और यश का गान 
मनुष्य ही नहीं; सूर्य, चन्द्र और आकाश के नक्षत्र भी करेंगे। 
इसके द्वारा जगत्‌ में मंगलदायिनी क्रान्ति--होगी वह क्रान्ति 
जो मनुष्य के दुख-देन्य को मिटाकर उसे अक्षय सुख-पंथ की 
ओर ले जाएगी ।” 

भगवान महावीर के जन्म के पूर्व ही महाराज सिद्धार्थ के 
राज्य की धरती धन-धान्य से पूर्ण हो गई थी । घर-घर में सुख- 
सम्पदा की श्री छा गई थी। वह जब अवतीण् हुए, तो उसमें 
और भी अधिक अभिवद्धि हुई। ऐसा लगा, जसे धरती स्वयं 
अपने कोष को लुटा रही हो, लोगों के घरों को धन-धान्‍्य से 
भर रही हो। अतः: महाराज ने अपने नवजात का नाम 
रखा--'वद्धंमान', जो बालक के गुणों के अनुरूप ही था। 
यश में वृद्धि, धन में वद्धि, ज्ञान में वृद्धि, पौरुष में वृद्धि और 
धमं में वद्धि--फिर क्‍यों न बालक का नाम “वढ्धमान' पड़े ? 

कितनी मंगलमय घड़ी रही होगी वह ! निश्चय ही नाम- 
करण संस्कार के समय भी बधाइयां बजी होंगी, मंगल-गीतों से 
आकाश गूंजित हो गया होगा और दान-दक्षिणा से याचकों 
की फोलियों को भर दिया गया होगा। 

एक विद्वान और भावुक लेखक ने नाम-संस्का रोत्सव का 
चित्रण इस प्रकार किया है--““अपूर्व उमंग और उल्लास के साथ 
भगवान का नाम-संस्कार किया गया । उन्हें 'वद्ध मान! नाम से 
अलंकृत किया गया। उस समय सारा नगर तोरणों, बन्दन- 
वारों ओर भालरों से सुसज्जित था। घर-घर से मंगल-गीतों 
की ध्वनि उठ रही थी | शहनाइयां बज रही थीं। मन्त्रों की 


२११ 


गुंजार से आकाश गृंजित हो रहा था। रह-रहकर जय-ध्वनियां 
उठ रही थीं। राजभवन में रुपये, पैसे, वस्त्र और अनाज ही 
नहीं, जवाहरात भी लुटाये जा रहे थे । महारानी और महाराजा 
का हृदय आनन्द और उल्लास का एक दूसरा स्वर्ग बन गया 
था।' 

बाल्यावस्था में भगवान महावीर के “वद्धमान' के 
अतिरिक्त और भी कई नाम थे | उनकी माता ने उन्हें 'विदेह', 
'विछेदित' और 'वेशालिक' आदि नाम दिए थे। ज्ञात-पुत्र', 
अतिवीर' और 'निग्रेन्थ/ आदि नाम भी उन्हें मिले थे। उनका 
एक और नाम था--'सन्मति'। इस नाम के साथ एक कहानी 
जुड़ी है, जो बड़ी रोचक और प्राण-प्रेरक है। कहानी इस प्रकार 
है: 

भगवान महावीर की अवस्था बहुत ही अल्प थी । एक दिन 
वह पालने पर लेटे हुए भूला भूल रहे थे। आकाश-मार्ग से दो 
ऋषि जा रहे थे। उन ऋषियों में एक का नाम संजय और दूसरे 
का नाम विजय था । उन्हें ऋद्धियां-सिद्धियां प्राप्त थीं। भगवान 
को पालने पर लेटा हुआ देखकर उनके मन में शंकाएं जाग्रत हो 
उठीं। वह उनकी परीक्षा के लिए उनके पास जा पहुंचे । किन्तु 
उनके निकट पहुंचकर जब उन्होंने उनका दिव्य-दशन किया तो 
उनके दर्शन-मात्र से ही उनके मन की शंकाएं दूर हो गईं। उन 
ऋषियों ने प्रसन्‍न होकर भगवान को 'सन्मति' नाम से सम्मानित 
किया । 

भगवान महावीर के माता-पिता भगवान पाश्वनाथ की 
परम्परा के अनुयायी थे। अहिसा, करुणा, दया और संयम- 

शीलता आदि महान्‌ गुणों से उनका जीवन आलोकित था। 
भगवान महावीर का वाल-जीवन इन्हीं महान्‌ गुणों और 
आदर्शों की छाया में व्यतीत हुआ। यों तो वह स्वयं महान्‌ 
आदर्शों और गुणों के विधाता थे, पर लौकिक जीवन में भी 
आरम्भ से ही उन्हें महान गुणों और आदर्शों की छाया में रहने 
का सुअवसर प्राप्त हुआथा। इसी का यह परिणाम था कि 
आठ वर्ष की अवस्था में ही वे निम्नांकित बातों पर अमल करने 
लगे थे : 

(क) मैं जीवों पर दया करूंगा। 

(ख) मैं सदा सच बोलूगा । 

(ग) कभी चोरी नहीं करूंगा । 

(घ) ब्रह्मचयं-ब्रत का पालन करूंगा । 

(च) अपनी इच्छाओं को सीमित रखूंगा। 

विश्व के इतिहास में ऐसा बालक कहीं खोजने पर भी न 
मिलेगा, जिसने अपनी आठ वर्ष की अवस्था में ही जीवों 
पर दया क रने, सच बोलने, चोरी न करने, ब्रह्म च्य रखने, अपनी 
इच्छाओं को सीमित रखने की बात सोची हो। उसके सम्बन्ध में 
इस बात को छोड़कर और क्या कहा जा सकता है कि वह 
मनुष्य-रूप में साक्षात्‌ परमात्मा है। परमात्मा को छोड़कर 
बाल्यावस्था में ऐसी अन्त:प्रवृत्ति और किसकी हो सकती है ! 

जेन-ग्रन्थों में भगवान महावीर के बाल-जीवन की कई 
ऐसी कहानियां प्राप्त होती हैं, जो उनका देवत्य और भगवत्ता 
प्रद्शित करती हैं। इसी कोटि की एक कहानी इस प्रकार है: 

स्वगं में इन्द्र का दरबार लगा था। एक देव बड़े ही सुन्दर 


रे 


दब्दों में भगवान महावीर के परोपकारी जीवन का चित्र खींच 
रहा था। दरबार में एकत्रित देवता बड़ी तन्‍्मयता से उसकी 
बातें सुन रहे थे। पर उनमें एक ऐसा भी देवता था, जिसके मन 
में ईष्या की अग्नि जल उठी। वह अपने को रोक न सका। 
आवेग के स्वर में बोल उठा--'मैं अभी जाता हूं ! ” 

किसी दूसरे देवता ने प्रश्न किया-“पर कहां जाते हो ? ” 

ई्ष्यालु देवता ने उत्तर दिया--“महावीर वर्द्धमान की 
परीक्षा लेने के लिए । और वह चल पड़ा । 

भगवान महावीर एक वाटिका में अपने मित्रों के साथ 
आंख-मिचौनी का खेल रहे थे । हठात्‌ ईर्ष्यालु देव एक विषधर 
नाग के रूप में प्रकट हो उठा | वह देखने में काले रंग' का, वड़ा 
भयानक था। वह प्रकट होते ही फण फंलाकर फुंकारता हुआ 
भगवान महावीर की ओर भपट पड़ा। भगवान महावीर के 
सखा-गण भयभीत हो उठे, पर भगवान महावीर रंचमात्र भी 
विचलित न हुए। वह हिमालय की भांति अडिग खड़े रहे। 
आखिर उनकी घंयें-शक्ति ने नाग को पराजित कर दिया। 
वह बारम्वार भूककर भगवान महावो र का वन्दन करने लगा । 

इसी प्रकार की और भी कई कहानियां उनके बाल-जीवन 
की मिलती हैं, जो उनकी अलोकिकता को प्रकट करती हैं । 

एक विद्वान लेखक ने भगवान महावोर के बाल-जीवन का 
चित्रण इस प्रकार किया है--'उनके बाल्यकाल की अनेक 
कथाएं जन-प्रन्थों में उल्लिखित हैं, जिनसे प्रतीत होता है कि 
वद्धमान 'होनहार बिरवान के होत चिकने पात' की उक्त के 
अनुसार बचपन से ही अतीव बुद्धिमान, विशिष्ट ज्ञानवान, धीर, 


वीर ओर साहसी थे ।' 
पड 


विरक्ति का स्वरा-कमल 


भगवान महावीर जन्मजात वीतरागी थे। वह आत्मकल्याण 
एवं लोकहित के लिए संसार में अवतरित हुए थे । लोक-कल्याण 
ही उनका इष्ट था, लोक-कल्याण ही उनका लक्ष्य था। जीवन के 
प्रथम चरण से ही वह मानव-कल्याण के लिए संघर्ष करने लगे । 
संघर्ष करने लगे, पर किससे ? कया शत्रु से ? क्‍या शात्रु के 
सेनिकों से ? हां, शत्रु से--प्रबल शत्रु से? किन्तु उनका वह 
प्रबल शत्रु कोन था ? क्या कोई शरीरधारी नृपति ? क्‍या किसी 
देश का कोई पराक्रमी शासक ? नहीं, उनका ब॒त्रु तो था वह 
काम, जो मनुष्यों को अपने पंक में फंसाकर उसे मंगल की ओर 
जानें से रोकता है। उनके शत्रु के रूप में तो थी वे विषय- 
वासनाएं, जो मनुष्य को अपनी सुरा पिलाकर उसे कतेव्यच्युत 
कर देती हैं। महावीर वर्द्धआान बाल्यावस्था से ही उसी काम 
से, उन्हीं विषय-वासनाओं से युद्ध करने लगे, बड़े शोये के साथ 
उन्हें पीछे ढकेलने लगे । 

भगवान महावीर के पिता बहुत बड़े नृपति थे। उनके 
पास क्‍या नहीं था ? राज्य था, वेभव था, सेना थी, सेवक थे, 
सेविकाएं थीं, विलास था, आमोद-प्रमोद के साधन थे। बालक 
महावीर के आस-पास चारों ओर लौकिक सुखों का--भोगों 
का ही सतरंगा जाल था। पर कया वह कभी उस जाल में 
फंसे ? नहीं, अपने माता-पिता के लाड़ले पुत्र होते हुए भी 
उन्होंने कभी उन सुखों और भोगों की ओर देखा तक नहीं । 
वह सुखों और भोगों के बीच में उसी प्रकार रहे, जिस प्रकार 
पानी में कमल रहता है। कमल पानी में रहता हुआ भी जल 
को स्पशे नहीं करता । ठीक यही हाल महावीर स्वामी का भी 
था। वह भी कमल की भांति सुखों और भोगों से पृथक्‌ ही रहे। 
एक विद्वान लेखक ने महावीर स्वामी के बाल-जीवन का 
चित्रण इस प्रकार किया है-..“बाल्यावस्था में ही महावीर 
स्वामी के हृदय में विरक्ति का पौधा अंकुरित हो उठा था। 
उन्हें ठाउ-बाट से अरुचि थी। दूसरों के दुखों को देखकर वह 
दुखी हो जाते थे। बलि दिए जाने वाले पशुओं की करुण 
चीत्कार से उनका हृदय चीत्कार कर उठता था ।” 
पर यह तो सत्य है ही कि वह एक राजकुमार थे। उन्हें 
आदर-सम्मान सब कुछ प्राप्त था। उन पर सबकी आंखें लगी 
रहती थीं। वह लक्ष-लक्ष मनुष्यों के प्यार, श्रद्धा और स्नेह के 
बीच में शने.-शने: वय की सीढ़ियां लांघनें जा रहें थे। आखिर 
बह तरुण हुए, यौवन की कान्ति उनके अंग-अंग से फूट पड़ी । 
सात हाथ ऊंचा उनका द्ारीर, यौवन की अनुपम प्रभा से 
भिलमिला उठा। प्रजा उनके बलिष्ठ और कान्तिमय शरीर 

को देखती तो यह सोचकर अपने को धन्य मानने लगती कि 
एक दिन आएगा, जब यही अलौकिक महापुरुष उसके भाग्य का 
विघाता बनेगा । पर प्रजा को क्या मालूम कि उस अलौकिक 
महापुरुष का जन्म किसी एक प्रान्त के लिए नहीं, किसी एक 
देश के लिए नहीं, वरन्‌ सम्पूर्ण विश्व के प्राणी मात्र के कल्याण 
के लिए हुआ है। 

माता त्रिशलादेवी के मन का क्‍या कहना ? वह अपने 
अद्वितीय और अलौकिक बेटे के शरीर की तरुणाई और लुनाई 
देखकर लाख-लाख मन से उस पर बलिहारी जातीं। वह 
मन-ही-मन सोच तीं, क्या ही अच्छा होता, यदि वरद्धमान का 
विवाह होता, और राजभवन में बहू का प्रवेश होता। आखिर 
उन्होंने महाराज सिद्धार्थ पर भी अपनी अभिलाषा प्रकट की । 
महाराज को भी इसमें क्‍या आपत्ति होती ? क्योंकि वह भी तो 
पिता थे। पिता होने के कारण उनके हृदय में भी तो अपने 
अनुपम बेटे के विवाह की मनोकामनाएं थीं । 

उन दिनों कलिंग देश के नृपति महाराज जितशत्रु कुण्ड- 
ग्राम ससेन्‍्य दल-बल पधारे हुए थे। उनके साथ उनकी पुत्री 
यश्ोदा भी थी | यशोदा रूप और गुण में अद्वितीय थी । यशोदा 
को देखकर, राजमाता देवी मुग्ध हो उठीं। उन्होंने निश्चय 
किया कि वह यशोदा के साथ ही अपने पुत्र का विवाह करेंगी। 
उन्होंने महाराज सिद्धांथ की सहमति भी प्राप्त कर ली। पर 
अमो राजकुमार वद्धंमान की सहमति प्राप्त करना तो शेष ही 
था। बिना उनकी सहमति प्राप्त किए हुए वह्‌ आगे कदम केसे 
बढ़ा सकती थीं ! 

पर यह तो सत्य ही है कि उनका मन उस मंगलमय घड़ी 
को देखने के लिए रह-रहकर अधोर हो रहा था, जब यशोदा 
और राजकुमार वर्द्धमान दोनों परिणय के सूत्र में बंघेंगे और 
सारा राजभवन मंगल-गीतों से मुखरित हो उठेगा। आखिर 
एक दिन अवसर पाकर उन्होंने राजकुमार वर्द्धमान से चर्चा 
छेड़ ही दो--'बेटा, मैं कलिग-नरेश की पुत्री यशोंदा को 
अपनी पुत्र-वब्‌ बनाना चाहती हूं ।” 

पर राजकुमार वद्धमान ने कुछ उत्तरन दिया। माता 
त्रिशला पुनः बोल उठीं--“बोलो बेटा, मैं तुम्हारी सहमति 
चाहती हूं । अब मेरी यही अभिलाषा है ।” 

राजकुमार वद्धंमान ने अथंपूर्ण दृष्टि से मां की ओर 
देखा और कहा--“मुभे दुःख है मां, तुम्हारी यह अभिलाषा 
पूर्ण न हो सकेगी । मैं विवाह-बंघन में न बंधूंगा ।” 

राजमाता त्रिशला विस्मय-भरे स्वर में बोल उठीं-- 
“विवाह न करोगे ! पर क्‍यों ? ” 

राजकुमार वद्धंमान ने उत्तर दिया--“मां, मैंने लोक 
ओर आत्म कल्याण का महाब्रत लिया है | देख रही हो न, 
चारों ओर अधमं और अज्ञान का अन्धकार फंला हुआ है ! 
चारों ओर से पाप का धुआं उठ रहा है और बलि दिये जाने 
वाले पशुओं की करुण चीत्कार से दिशाएं कम्पित हो रही हैं । 
मां, मैं इस अज्ञानान्धकार को दूर करूंगा। इस अंधेरे को, इस 
कदाचार को मिटाने में ही अपना सम्पूर्ण जीवन लगाऊगा ।” 

राजमाता त्रिशलादेवी स्तब्ध हो उठीं। वह सोचती थीं, 
पुत्र का विवाह करूगो, राजभवन में पुत्र-वध्‌ लाकर मंगल- 

गीतों से उसे गृंजा दृंगी। इससे भी आगे बढ़कर वह मन-ही- 
मन और भी बहुत-सो बातें सोच रही थीं, पर राजकुमार 
बढद्ध मान ने तो एक ही झटके में उनके स्वप्नों के स्वर्ण-महल को 
चकनाच्र कर दिया। फिर भी वह हृताश न हुईं, बोल उठीं- 
“तुम तो लोक-कल्याण में लगोगे बेटा, अधर्म और अज्ञान के 
अंधकार को दूर करोगे, पर इस राज्य का क्‍या होगा ? कौन 
उसे संभालेगा ? ” 

राजकुमार वद्ध॑मान ने संयत स्वर में उत्तर दिया--“मां, 
यह सब नष्ट हो जाने वाली वस्तुएं हैं। जो नष्ट हो जाने वाली 
वस्तुएं हैं, हमें उनकी चिन्ता नहीं करनी चाहिए। हमें उनके 
पीछे नहीं भागना चाहिए ।”' 

राजमाता त्रिशलादेवी साधारण माता नहीं थीं। यदि 
राजकुमार वद्धंमान अद्वितीय पुत्र थे, तो वह भी अद्वितीय 
मातृपद पर प्रतिष्ठित थीं। उन्होंने तीथंकर को जन्म देकर 
महान्‌ गरिमा प्राप्त की थी। उनके हृदय में धमं था, ज्ञान था । 

है अपने वद्धंमान को परिणय-सूत्र में अवश्य बांधघना चाहती 

थीं, पर यह नहीं चाहती थीं कि राजकुमार वद्धंमान जीवन की 
सच्ची राह को छोड़ें। अत: जब उन्होंने वद्धंमान के मन में 
विवाह के प्रति विरक्ति देखी, तो वह मौन हो गईं। मौन ही 
नहीं हो गईं. उन्होंने हृदय से यह अनुभव किया कि राजकुमार 
जो कुछ कह रहे हैं, ठीक ही कह रहे हैं। फलत: राजकुमार 
वद्धमान विवाह-बंधन में नहीं बंधे । 

सच तो यह है कि वह जन्मजात विरक्‍त थे। बाल्यावस्था 
से हो उनकी विरक्ति लोगों के सामने प्रकट होने लगी थी । 

आठ वर्ष की आयु से ही खान-पान, रहन-सहन, व्यवहार, 
आच रण---सब में उनकी विरक्ति-भावना परिलक्षित होती 
थी । वह ज्यों-ज्यों वय की सीढ़ियां लांघते गए, उनकी विरक्ति- 
भावना में भी पंख लगते गए । यौवनावस्था में तो वह पूर्ण रूप 
से विरक्‍त बन गए थे। 

यह सच है कि तीस वर्ष की अवस्था तक वह घरेलू जीवन 
में रहे, पर यह भी सच है कि वह घरेलू जीवन में भी पूर्ण विरक्‍्त 
के समान ही रहे । उनके मन में कई बार तूफान उठा कि वह 
गृहस्थ जीवन के वन्धनों को तोड़कर अपने लक्ष्य को सिद्धि के 
लिए निकल जाएं, पर किसी-न-किसी कारण उन्हें रक जाना 
पड़ता था। आखिर तीस वर्ष की आयु में उन्होंने राज-पाट 
त्याग कर वीतराग-दीक्षा ले ही ली । 

वेराग्य की पुष्टि के लिए वह बारह भावनाओं का चिन्तन 
करने लगे | वे बारह भावनाएं इस प्रकार हैं : 

अनित्य, अशरण, संसार, एकत्व, अन्यत्व, अशुचि, आख्व, 
संवर, निजरा, लोक, बोधि दुलंभ और घर्मानुप्रेक्षा । 

एक जन-कवि ने इन बारह भावनाओं को बड़े ही सरल 
ढंग से पद्यबद्ध किया है: 

राजा राणा छत्रपति, हाथिन के असवार। 
मरना सबको एक दिन, अपनी-अपनी बार |। 


दलबलदेई देवता, मात पिता परिवार। 
मरती विरियां जीव को, कोई न राखनहार ।। 

दाम बिना निर्घेन दुखी, तृष्णावश घनवान । 
कहूं न सुख संसार में, सब जग देख्यो छान ।। 


आप अकेलो अवतरं, मर अकेलो होय। 
यूं कबहूँ इस जीव को, साथी सगा न कोय ।। 
जहां देह अपनी नहीं, वहां न अपनो कोय। 
पर संपति पर प्रगट ये पर हैं परिजन लोय ॥। 


दिपै चामचादरमढ़ी, हाड़ पींजरा देह । 
भीतर या सम जगत मैं, अवर नहीं घिनगेह।। 


मोहनींद के जोर, जगवासी घूर्म सदा। 
कमेंचोर चहुं ओर, सरबस लूटे सुध नहीं ॥। 
सतगुरु देय जगाय, मोहनींद जव उपशम । 
तब कछू बनहि उपाय, कम चोर आवत रुके ।। 


ज्ञानदीपतपतेल घर, घर शोधे भ्रम छोर । 
याविध बिन निकसे नही, पेठे प्रत्र चोर ।। 


पंच महात्रत संचरण, समिति पंच परकार | 
प्रबल पच इन्द्री-विजय, धार निजेरा सार | 


चौदह राजु उतंग' नभ, लोक पुरुप संठान। 
तामे जीव अनादितें, भरमत हैं बिन ज्ञान ॥। 


घनकनकंचन राजसुख, सबहि सुलभकर जान । 
दुलंभ है संसार में, एक जथारथ ज्ञान ॥। 


जाचे सुरतरु देय सुख, चितत चितारन। 
बिन जांचे बिन चितये, घर्मं सकल सुख देन ।। 

स्मरणीय जय-यात्रा 


भगवान महावीर की वह स्मरणीय जय-यात्रा क्‍या किसी 
देश को पराभूत करने के लिए थी ? क्या वह किसी देश की 
जनता को दासता के लौकिक बन्धनों से मुक्ति दिलाने के लिए 
थी ? नहीं, उनकी वह जय-यात्रा मन की उन कामनाओं और 
विषय-वासनाओं पर विजय प्राप्त करने के लिए थी, जिनके 
'बन्धनों में बंधकर मनुष्य अपनी मानवता खो चुका था, 
भांति-भांति के देंत्यों के पाश में फंशफर कलप रहाथा। 
कितना साहसपूर्ण और शौयें भरा था उनका वह चरण ! देशों 
पर विजय प्राप्त करने वाले तो विश्व के इतिहास में अनेक 
महापुरुष मिलते हैं, पर कामनाओं और विषय-वासनाओं को 
जीतने वाले महामानव कम ही होते हैं। भगवान महावीर ऐसे 
ही महामानवों में अद्वितीय थे। उन्होंने कामनाओं और विषय- 
वासनाओं की कंटीली भाड़ियों को काटने के लिए जो साहस- 
पूर्ण कदम उठाया था, उससे वह अमर बन गये, कोटि-कोटि 

मनुष्यों की श्रद्धा और विश्वास के पात्र बन गए । श्रद्धा और 
विश्वास के पात्र इसलिए बन गये कि उन्होंने मनुष्यों को दुःखों 
से मुक्ति दिलाई, रोगों से मुक्ति दिलाई, और मुक्ति दिलाई 
उन कदाचारों से, जो मनृष्य के सुख और शान्ति के युगों से 
घोर शत्रु बने हुए थे । 

बड़ ही दु्दमनीय छात्र हैं ये मनुष्य के ! बड़े-बड़े मनुष्य- 
शत्रुओं को तो सभी योद्धा पराजित कर देते हैं, पर दुःख, रोग, 
कदाचार और काम सरीखे दुदंमनी य शत्रुओं को भगवान महावीर 
जैसे विरले महामानव ही पराजित करते हैं। निम्न कहानी में 
भी इसो बात का प्रतिपादन किया गया है : 

एक नृपति था। उसने अपने समस्त शात्रुओं को पराभूत 
कर दिया, सब के देशों पर विजय-केतु गाड़ दिया। किन्तु फिर 
भी देशों पर विजय स्थापित करने की उसकी लालसा न मिटी । 
एक दिन उसने अपने वयोव॑द्ध मन्त्री से कहा -.. 'मन्त्री जी, अब 
तो घरती पर कोई शत्रु पराजित करने के लिए रहा नहीं, अतः 
अब मैं धरती के ऊपर ग्रहों पर आक्रमण करूंगा ।” 

वयोवृद्ध मनत्री बुद्धिमान थे, शान्तिप्रिय थे, वह राजा की 
युद्धलिप्सा से आकुल हो उठे । अत: सोचकर बोले -__ “महाराज, 
ग्रहों पर आक्रमण करने की आवश्यकता नहीं ।' 

राजा ने विस्मित दृष्टि से वयोव॒द्ध मन्‍्त्री की ओर देखा, 
“तो इसका अथे यह हुआ कि अभी धरती पर ही बहुत से शत्रु 
पराजित करने के लिए शेष हैं ? 

वयोवद्ध मन्‍्त्री ने उत्तर दिया-- 'हां महाराज, अभी 
घरती पर ही आपके बहुत-से ऐसे शत्रु शेष हैं जो पराजित नहीं 

हो सके हैं ! 

राजा तत्क्षण बोल उठा--“उन हात्रुओं के नाम बताइए, 
मन्‍्त्री जी, मैं उन पर भी आक्रमण करके उन्हें ध्वस्त कर 
दूंगा। 

वयोवद्ध मन्‍्त्री ने निवेदन किया--“राजन्‌, उन शत्रुओं के 
नाम हैं गरीबी, दुःख, रोग, बुढ़ापा, पापाचार, क्रोध, मान, 
माया, लोभ और अहंकार ।” 

राजा नेत्रों में आश्चर्य भरकर मन्त्री की ओर देखने लगा । 
वह 'हां या 'ना--कुछ न कह सका । उसका कंठ अवरुद्ध हो 
गया। स्पष्ट है कि वह देशों को तो पराभूत कर सकता था, 
पर इन शत्रुओं को परास्त करने की उसमें क्षमता नहीं थी । 
केवल उसी में नहीं, बड़े-से-बड़े चक्रवर्ती सम्राट, बड़-से-बड़े 
त्रान्तिकारी नेता और समाज-सुधा रक भी मनुष्य के इन शत्रुओं 
से युद्ध करने में अपने को असमर्थ पाते हैं। भगवान महावीर 
ने मनुष्य के इन शत्रुओं से केवल युद्ध ही नहों किया, उन पर 
विजय भी प्राप्त की। इसीलिए तो भगवान महावीर की वह 
जय-यात्रा सदा-सदा के लिए स्मरणीय बन गई । 

भगवान महावीर अपनी वय की तीसवीं सीढ़ी पर चरण 
रख चुके थे। माघ के शुक्ल पक्ष की दसमी थी । भगवान 
महावीर कामनाओं से युद्ध करने के लिए उद्यत हो उठे। उन्होंने 
राज्य, भवन, सुख, सम्पदा और कुट॒म्ब-बन्धृवर्ग, सबके बन्धनों 
को तोड़ दिया ओर एक महान योद्धा की भांति सबको छोड़कर 
पथक जा खड़े हुए। सारे कुण्डलपुर में शोक और उल्लास 
की आंधी दोड़ गई। शोक इसलिए कि उनके प्राणप्रिय राज- 

कुमार उन्हें छोड़कर जा रहे हैं और उल्लास इसलिए कि उनके 
प्राणप्रिय राजकुमार उन विषय-वासनाओं से युद्ध करने के 
लिए जा रहे थे, जिन्हें अब तक लोग अजेय-अविजित समभते 
थे। एक ओर लोगों के नेत्रों में आंसू थे, तो दूसरी ओर उनके 
कंठों से जयनाद भी निकल रहा था। हर और विषाद के 
समागम का अद्भुत दृश्य उपस्थित था । 

यहां भी भगवान महावीर ने अद्भुत वी रता-श् रता के ही 
चिह्न बनाए। प्राय: देखा जाता है कि जब लोग संन्यास लेने के 
लिए घर-द्वार छोड़ते हैं तन या तो चुपचाप बिना किसी को 
सूचित किए चले जाते हैं, या निशा के सन्‍नाठे में जब परिवार 
के सभी लोग गाढ़ो निद्रा में सोते रहते हैं, घर का परित्याग 
करते हैं | महात्मा बुद्ध जेसे महान्‌ आत्म-दृष्टा ने भी रात के 
सन्‍नाटे में ही अपने घर और बन्धु-ब्रान्धवों का परित्याग किया 
था। पर इसके प्रतिकूल भगवान महावीर ने दिन में सबके सामने 
बड़े समारोह के साथ मोह-ममता का परित्याग किया । उनके 
गृह-त्याग से पूवे एक बहुत बड़ा समारोह हुआ । समारोह में 
परिजन, पुरजन और राज्य-जन एकत्र हुए। सबने भगवान 
महावोर को विदा दो। सबकी आंखों में उनके लिए उत्कट 
मोह था, और सबके हृदयों में उनके लिए प्रबल आकर्षण था । 
पर किसी के नेत्रों के आंसू. किसी के प्राण का मोह, और किसी 
के हृदय का आकषंण उनके उठे हुए चरणों को वांधने' में सफल 
न हो सका। धन्य थे उनके वे चरण ! उनके उन चरणों में 
कितनी गति थी, कितनी संचरण-शक्ति थी ! इसी लिए तो लोग 
कहते हैं कि भगवान 'महावीर' ही नहीं, अति वीर थे। 


शव 


भगवान महावीर सबकी डबडबायी आंखों और तड़पते 
हुए हृदयों से मुंह मोड़कर चलने के लिए उद्यत हो उठे। जेन- 
शास्त्रों में उनकी इस स्थिति का चित्रण इस प्रकार किया गया 
है--“जिस प्रकार सूर्य के उदित होने के परचात्‌ आग' तापने 
का मोह समाप्त हो जाता है, उसी प्रकार भगवान महावीर को 
अपनी सम्पत्ति का मोह समाप्त हो गया ।” भगवान महावीर 
मोह-बन्धनों को तोड़कर चन्द्रप्रभा पालकी पर जा बेंठे। पालकी 
राजपथ से होकर आगे की ओर बढ़ चली। राजपथ के दोनों 
ओर लोग हाथ बांधे हुए खड़े थे, सबकी आंखें भरी थीं। पर 
चन्द्रप्रभा पालकी आगे बढ़ती ही गई, और बढ़ती ही गई । 

पालकी राजपथ से होती हुई नागुखण्ड वन-उद्यान की 
ओर बढ़ी । पालकी के वाहकों को ऐसा हो निर्देश था। उद्यान 
में पहुंचकर वाहक रुक गए । उन्होंने महिमामय अशोक-वक्ष के 
नीचे पालकी कंधे से उतारकर रख दी | भगवान महावीर 
पालकोी से नीचे उतरे । अशोक-वक्ष के नीचे मणियों से जटित 
स्फटिक शिला थी । पर उन्होंगे उसकी ओर देखा तक नहीं । 
वह कितनी ही बार उस स्फटिक शिला पर बेठकर उसे 
गौरवान्वित कर चुके थे। पर आज तो वह राजकुमार नहीं, 
पूर्ण विरकक्‍्त थे । वह उससे दूर खड़े हो गए और अपने शरीर 
के उन आभूषणों और बस्त्रों को उतारने लगे, जो उस समय 
उनके शरीर पर थे। सबसे पहले उन्होंने एक-एक करके अपने 
आभूषण उतार दिये, फिर वस्त्र भी । इस प्रकार बस्त्रों को 
उतारकर वह पूरे शिशु-रूप हो गए। कितना हृदय-द्रावक रहा 
होगा वह दृश्य । कुछ क्षणों में ही लोक-कल्याण के लिए वह 

बिलकुल विरक्‍त बन गए । वंदनीय है भगवान महावीर का 
त्याग । 

भगवान महावीर ने वस्त्रों और आभूषणों का परित्याग 
करने के साथ ही दृढ़ संकल्प किया कि वह २८ गुणों का पालन 
करेंगे। उन्होंने जिन २८ गुणों के पालन का महाब्रत लिया, 
उनके नाम इस प्रकार हैं" १. अहिसा, २. सत्य, ३. अस्तेय, 
४. ब्रह्मचयं, ५. अपरिग्रह । ये पांच महाव्रत हैं। इन पांच 
महाब्रतों के पालन की प्रतिज्ञा करके उन्होंने पांच समितियों को 
भी स्वीकार किया । पापों से बचने के लिए मन की एकाग्रता 
को 'समिति' कहते हैं। भगवान महावीर ने जिन समितियों को 
स्वीकार किया, उनके नाम इस प्रकार हैं : 

६. ईर्या समिति-जीवों की रक्षा के लिए, सावधानी 
के साथ चार हाथ आगे को भूमि देखकर चलेंगे । 

७. भाषा समिति--बहुत कम बोलेंगे, केवल मंगलमय, 
कल्याणकर, मधुर और सत्य वचन ही बोलेंगे । 

८. एषणा समिति-दोष-रहित और पवित्र भोजन 
ग्रहण करेगे । 

६. आदाननिक्षेप समिति-किसी भी वस्तु को उठाते 
या रखते समय सावधानी बरतेंगे, जिससे किसी जीव-जन्तु 
को चोट न लग जाए। 

१०. व्युत्सग समिति--उत्सग का विवेक रखेंगे । 

भगवान महावीर ने पांच महात्रतों और पांच समितियों 
पर चलने की प्रतिज्ञा करने के पश्चात्‌ निम्नांकित गुणों के पालन 
की भी प्रतिज्ञा की : 

११. 


स्परश-विरोध--हम अपनी प्रिय और इच्छित वस्तु 


का स्पर्श न करंगे। 


१२. 
१३. 
१४, 
१४. 
१६. 
१७: 
श्८. 
१६. 
२०- 
२१: 
२२. 
२३: 
२४. 
२५. 
२६. 
२७. 
र्‌ष. 


चक्षु-विरोध--हम इच्छित वस्तु न देखेंगे । 
रसना-विरोध--हम अभीप्सित वस्तु न खायेंगे । 
प्राण-विरोध--हम इच्छित गंध न सूघेंगे । 
कर्ण-विरोध-.हम इच्छित संगीत न सुनेंगे । 

सम सामायिक--समभाव का पालन करेंगे । 
चतुविशतिस्तव--हम तीथ॑ैकरों की स्तुति करेंगे । 
वन्दना--हम देव और गुरु को ही नमस्कार करेंगे । 
प्रतिक्रमण । 

प्रत्याख्यान । 

कायोत्सग। 

केशलोच । 

अचेलकत्व । 

अस्नान । 

क्षितिकायन । 

अदन्तघावन । 

स्थिति भोजन । 

एक समय का भोजन । 


अनुचित ओर अनुपयुक्त स्थानों के परित्याग को प्रति- 
क्रमण कहते हैं । इच्छाओं का निरोध करना प्रत्याख्यान 
कहलाता है| शरीर सम्बन्धी ममत्व को दूर करने का प्रयास 
कायोत्सगं है। उपवास के पद्चात्‌ अपने हाथों से हो केश 
उखाड़ने को 'केशलोच' कहते हैं । 

इस प्रकार भगवान महावीर ने कामनाओं और विषय- 
वासनाओं पर विजय प्राप्त करने के लिए २८ गुणों के पालन 
को घोषणा की । उन्होंने अपनी इस घोषणा से मनुष्य ही नहीं, 
देवताओं को भी कम्पित कर दिया। क्योंकि इन गुणों के पालन 
की क्षमता मनुष्य में क्या, देवताओं में मी नहीं हो सकती। 
इसीलिए तो कहते हैं कि भगवान महावीर मानवों में सर्वोपरि 
मानव थे, देवताओं में सर्वोत्तम देवता थे । 

भगवान महावीर ने इन गुणों का पालन किया । हिमालय 
के समान दढ़ प्रतिज्ञा करके शी प्र ही उपवास प्रारम्भ कर दिया। 
उनका यह उपवास ढाई दिनों का था। वह कुण्डलपुर के उस 
उद्यान को छोड़कर आगे चल पड़े और कुल्यपुर पहुंचे। कुल्यपुर 
में उन्होंने प्रथम भोजन ग्रहण किया । कुल्यपुर से वह आगे बढ़े, 
दशपुर पहुंचे | दशपर से आगे बढ़ने पर भगवान महावीर ने 
सघन वनों और अरपदों का पथ ग्रहण किया। भगवान महावीर 
निरन्तर साढ़े बारह वर्षों तक वनों और अरण्यों में घ॒म- 
घूमकर तप करते रहे | वह अपने तप के दिनों में किसी भी 
स्थान में तीन दिन से अधिक नहीं ठहरते थे। उन्होंने तप के 
दिनों में अगणित स्थानों की यात्राएं की, अगणित महामानवों 
से उनकी भेंट हुई और अगणित बार उनके सामने देव-विभूतियां 
प्रकट हुईं । भगवान महावीर के तप के दिनों का--साढ़॑ बारह 
वर्षों का इतिहास बड़ा ही अद्भुत, हृदय-द्रावक और प्रेरक 
है। 

तप के दिनों में, जब वर्षा ऋतु आती थी, तो वे किसी स्थान 
में रहकर चातुर्मास व्यतीत किया करते थे । उन्होंने साढ़े बारह 

वर्षों के लम्बे समय में कितने स्थानों में चातुर्मास व्यतीत 
किया--यह तो ठीक-ठीक नहीं कहा जा सकता, फिर भी जेन- 
शास्त्रों में इस प्रकार के कुछ विशिष्ट स्थानों के नामों की 
तालिका अवश्य मिलती है | ज॑न-शास्त्रों और विद्वानों के 
मतानूसार भगवान महावीर ने प्रथम चातुर्मास अस्थि-ग्राम में 
बिताया था| उसके पदरचात्‌ का चातुर्मास नालन्दा में व्यतीत 
हुआ था। चम्पापुरी, पृष्टचम्पा, राजग्रह, कौशाम्बी, लाढ़, 
कुमार-ग्राम और उज्जन आदि स्थानों में भी उन्होंने चातुर्मास 
व्यतीत किये थे । 

भगवान महावीर के चातुर्मासों के स्थानों के साथ बड़ी ही 
प्रेरक कहानियां जड़ी हुई हैं। उन कहानियों से एक ओर 
तत्कालीन समाज की कायरता, कदाचार और पापाचार का 
चित्र अंकित होता है तो दूसरी ओर भगवान महावीर के अदम्य 
साहस, त्याग, घेयें, सहनशी लता, दया और क्षमा का चित्र 
वनता है, जिसके फलस्वरूप वह जगत्‌ में 'महावीर' और 
अतिवीर' को गौरवमयी उपाधियों से विभूषित हुए । उचित 
ही होगा, यहां उन प्राण-प्रेरक कथाओं में से कुछ का चित्रण 
किया जाए, क्‍योंकि उन कथाओं का चित्रण किये बिना भगवान 
महावीर के उस अजेय पौरुष का चित्र साकार न होगा, जिसके 
लिए वह जन-जन में पूजे जाते हैं । 

भगवान महावीर उन दिनों लाढ़ में थे। लाढ़ बंगाल के 
दिनाजपुर जिले में बाणगढ़ के समीप है। उन दिनों लाढ़ में 
अनायों का आधिपत्य था। वे बड़े हिसक, कर और पिशाच- 
व॒त्ति के थे। भगवान महावीर जब अपना चातुर्मास व्यतीत 

करने के लिए लाढ़ पहुंचे तो अनायों की कोप-ज्वाला भड़क 
उठी | भगवान महावीर का अमृत उन्हें अच्छा नहीं लगता 
था। वे अहिसा, सत्य, सदाचार और न्याय के पूर्ण विरोधी थे । 
दूसरे छाब्दों में वे अनाये थे। वे नहीं चाहते थे कि भगवान 
महावोर लाढ़ में चातुर्मात व्यतोत करें । पर भगवान तो भय 
से परे थे । उन्हें न कष्टों से भय था ओर न मृत्यु से । बह कष्टों, 
विघ्न-बाधाओं ओर मृत्यु को पराजित करने के लिए ही तो 
घम रहे थे। उन्हें लाढ़ से कौन हटा सकता था ? वह लाढ़ में 
ही रुककर चातुर्मास व्यतीत करने लगे। पर लाढ़ के वे अनाये 
क्यों मानने लगे ? 

लाढ़ के अनायों ने महावोर स्व्रामो को अपमानित करना 
प्रारम्भ कर दिया। ज्यों-ज्यों दिन बीतने लगे, वे अपने कुत्सित 
व्यवहारों से भगवान को डिगाने का प्रयत्न करने लगे। किन्तु 
उनके सभी अपमान-बाण व्यर्थ सिद्ध हुए।न तो भगवान 
महावीर के मन में रोप पेंदा हुआ, न वह रंचमात्र विचलत्रित 
हुए | वह लाढ़ के अनारयों के अपमानपूर्ण वचन और व्यवहार 
को उसी प्रकार सहन करते रहे, जिस प्रकार कोई सुकोमल 
पुष्पों की चोट को सहन करता है। पर क्या इससे अनाये मोन 
हो गए ? नहीं, वे शो ध्र ही मौन होने वाले न थे। वे और भी 
आगे बढ़े । वे भगवान महावीर को शा री रिक यंत्रणाएं देने लगे । 
उन्होंने भगवान महावीर पर अस्त्र-शस्त्र फेंके, उन पर शिकारी 
कुत्ते छोड़। पर वाह रे भगवान महावीर का धय्य ! वह फिर 
भी न डिगे । 

लाढ़ के अनायों ने भगवान महावीर को और भी बड़ी- 

बड़ी यंत्रणाएं दीं, पर भगवान महावीर का आसन न हिला। 
वह भय और रोष से दूर, अविचल-भाव से यंत्रणाओं को 
सहन करते रहे । आखिर वह दिन भी आया, जन्न हिसा अहिसा 
के चरणों पर भूकी । लाढ़ के अनायों ने भगवान महावीर के 
अतुल पराक्रम और उनकी भगवत्ता का अनुभव किया । वे 
साश्रुनयन उनके चरणों पर गिरे और उनसे अपने अपराधों 
तथा कुकृत्यों के लिए क्षमा मांगने लगे । भगवान महावोर तो 
क्षमा के अवतार थे। दुराचारियों, अत्याचारियों और अधर्मियों 
को सच्चे पथ पर लाकर, उन्हें क्षमा देने के लिए ही तो वह 
घरा-धाम पर आये थे। उन्होंने उन अनायों को क्षमादान तो 
दिया ही, अपितु उन्हें सच्चे मा पर भी लगा दिया । 

कौशाम्बी के चातुर्मास में भगवान महावीर ने चन्दना का 
उद्धार करके उसे इतिहास का एक स्वणिम पृष्ठ बना दिया। 
चन्दना के उद्धार और उसके जीवन की कहानी बड़ी हो 
प्रेरणाप्रद है 

चन्दना महाराणी त्रिशला की सगी बहन थी । सबसे छोटी 

थी । चन्दना और त्रिशला के बीच में एक और बहन थी, 
मगावती । पर भाग्य का चक्र ही तो है। कर्मों के विपाक के 
कारण त्रिशलादेवी और म॒गावती को तो पुष्पों की शेया 
प्राप्त हुई, पर बेचारी चन्दना को मिलीं कांटों की भाड़ियां। 
बड़े दुःख भोगे चन्दना ने, यहां तक कि उसे दासी के रूप में 
नीलाम होना पड़ा । पर धन्य है भगवान महावीर की अनुकम्पा ! 
उन्होंने एक दिन, उसी निरोह-अपमानिता चन्दना के हाथों 
से भोजन ग्रहण करके उसके जीवन को वन्दनीय बना दिया । 

चन्दना का आरम्भिक जीवन बड़ा ही गवित था। वह 
राजकन्या तो थी ही, रूप और सोन्दयय की छटठा उसके मुख- 
मण्डल पर भिलमिलाया करती थी। वह राजभवन की ही 
नहीं, समूचे नगर की शोभा थी । 

वसन्त के दिन थे। राजोद्यान पुष्पों से हंस रहा था । 
पुष्पों पर भौरे मधुर स्वरों में गुंबत कर रहे थे। चन्दना भी 
उद्यान में घम-घुमकर गुनगुना रही थी, भोंरों के स्वर में स्वर 
मिला रही थी । 

हठातू, एक विद्याघर को दृष्टि चन्दना पर पड़ी। वह 
आकादश-मार्ग से उड़ता हुआ जा रहा था। पर चन्दना को 
देखकर वह रुक गया । चन्दना उसके मन-प्राण में समा गई। 
वह नोचे उतरा, और चन्दना को लेकर, फिर आकाश-मार्ग से 
उड़ चला । 

चन्दना रोयी-चिल्लाई, पर विद्याघर ने उसे न छोड़ा । 

चन्दना किसी प्रकार अपने शील-धर्म की रक्षा करती रही। 
पर विद्याधर उसके शील-घधर्मं को नष्ट करना ही चाहता था। 
संयोग की बात, कहीं से घूमती-फिरती विद्याधरी आ पहुंची । 
विद्याघर अब क्‍या करता ? उसने चन्दना को ले जाकर एक 
भयानक वन में छोड़ दिया । 

चन्दना उस भयानक वन में इधर-उघर घूमने लगी। चारों 
जोर हिसक पशु, अकेली चन्दना ! बेचारी भूखी-प्यासी, पर 
करे तो क्‍या करे ? आखिर एक भील से उसकी भेंट हुई। 
भील चन्दना को देखकर विस्मित हो उठा । ऐसा रूप, ऐसा 
सोन्दय-_ उसने कभी देखा नहीं था। उसने सोचा, अवश्य 


७३ 


यह कोई देवी या अप्सरा है। वह चन्दना को अपने सरदार के 
पास ले गया । 

चन्दना को देखते ही भील सरदार के मन में वासना का 
विष घुल गया। वह उसे अपनी स्त्री बनाने के मन्सूबे बांघनें लगा। 
पर चन्दना क्यों मानने लगी ? वह तो एक शी लवती, सदाचा रिणी 
सत्रीथी। पर भील सरदार भी यों ही उसे छोड़ने वाला नहीं था। 
वह उसे डराने-धमकाने लगा, भांति-भांति की यंत्रणाएं देने 
लगा, फिर भी चन्दना उसके वश में न आयी । वह अपने पवित्र 
विचारों पर दृढ़ रही । 

उन दिनों दास-प्रथा का प्रचलन था। स्त्री-पुरुष दास- 
दासियों के रूप में उसी प्रकार बेचे जाते थे, जिस प्रकार पशु 
बेचे जाते हैं। चन्दना जब किसो प्रकार भील सरदार के वह में 
न आयी तो वह चन्दना को लेकर कोशाम्ब्री नगर में पहुंचा 
और चौराहे पर खड़ा होकर उप्तकी बोलो लगाने लगा। . 

भील सरदार बोली लगा रहा था कि दूसरी ओर से 
नगरसेठ उधर से निकला । उसने चन्दना को देखा । वह चन्दना 
का मूल्य चुकाकर उसे अपने घर ले गया और घमं-पुत्री की 
भांति उसका पालन-पोषण करने लगा । 

यद्यपि नगरसेठ का हृदय पवित्र था, वह चन्दना को अपनी 
घ्म-पुत्री समझता था, पर फिर भी चन्दना के प्रति नगरसेठ 
के स्नेह को देखकर उसको स्त्री के मन में सन्देह पंदा हो 
उठा। उस सन्देह का कारण था चन्दना का रूप-सौन्दयं । वह 
मन-ही-मन सोचने लगी, कहीं नगरसेठ चन्दना के रूप-जाल में 
फंसकर उसे अपनी पत्नी न बना ले । अत: नगरसेठ की पत्नी 

चन्दना के साथ दासी का-सा कटु व्यवहार करने लगी, उसे 
अपने तोखे व्यवहार से उसके हृदय को दर्ध करने लगी। 
चन्दना करती तो क्या करतो ? वह सब कुछ सहन करती हुई 
नगरसेठ के घर पड़ी रही । 

उन दिनों भगवान कोौशाम्बी में ही चातुर्मास व्यतीत कर 
कर रहे थे । एक दिन जब वह भोजन के लिए नगर की ओर 
चले, तो उन्होंने संकल्प किया कि आज वे उसी युवती के हाथ 
का भोजन ग्रहण करेंगे, जिसका सिर मुंडा हुआ होगा, जो 
पराधोनता के बन्धनों से जकड़ी हुई होगी और जिसके मुंह पर 
हँसी और आंखों में आंसू होंगे। यदि इस प्रकार की युवती के 
हाथों का भोजन न मिलेगा, तो फिर आज वह भोजन ग्रहण न 
करंगे। 

दोपहर का समय था। सारा कोशाम्बी नगर भगवान 
महावीर की जय-जयकार से गूंज उठा। नगर में एक कोने से 
लेकर दूसरे कोने तक विद्युत-तरंग की भांति समाचार गूंज 
उठा--“भगवान महावीर आहार के लिए आ रहे हैं । 

भगवान महावीर आहार के लिए नगर में घूमने लगे। 
द्वार-द्वार पर लोग भगवान महावीर की प्रतीक्षा करने लगे। 
चन्दना भो कोदों का भात लेकर भगवान की बाट देखने लगी । 

भगवान महावीर बड़े-बड़े सेठों, अमीरों और नागरिकों 
के आहारों को छोड़ते हुए चन्दना के द्वार पर पहुंचे। उन्होंने 
बड़े प्रेम से आहार के रूप में चन्दना का कोदों का भात ग्रहण 
किया। चन्दना धन्य हो गई। बड़ें-कड़े सेठ, नागरिक और 
नृपति भी चन्दना के भाग्य की सराहना करने लगे। लोग भुण्ड- 

के-मूण्ड बनाकर चन्दना के दर्शनों के लिए दौड़ पड़े और उसके 
चरणों की घूलि अपने मस्तक पर लगाने लगे । 

कौशाम्बी की राज-महीषी मगावती को जब यह समाचार 
मिला, तो वह भी चन्दना के दर्शनाथ उसके द्वार पर जा पहुंचीं । 
किन्तु उन्हें क्या पता था कि चन्दना कोई और नहीं, उनकी ही 
छोटी बहन है। उन्होंने जब चन्दना को देखा, तो उनकी आंखों 
में शोक और ह्॒ के आंसू छलक आये । शोक के आंसू इसलिए 
कि चन्दना को राज-पुत्री होने पर भी दासी का जीवन व्यतीत 
करना पड़ा ओर ह॒ष॑ के आंसू इसलिए कि उसकी बहन चन्दना 
के हाथों से भगवान महावीर ने आहार ग्रहण किया था। वह 
बड़े आदर के साथ चन्दना को अपने राजभवन में ले गईं। पर 
अब तो चन्दना ऐसे महान्‌ सौभाग्य की अधिकारिणी बन गई 
थी कि उस पर धरती के नहीं, स्व के सो-सो राजभवन 
निछावर किये जा सकते थे। भगवान महावीर ने उस पर 
अनुकम्पा करके उसके जीवन को बहुत ऊंचा उठा दिया था-- 
इतना ऊंचा कि उसकी ऊंचाई को स्पर्श करने में देवताओं का 
देवत्व भी अपने को असमर्थ पाता था । 

भगवान महावीर गंगा की रेती से होकर जा रहे थे। 
उनके पेरों के चिह्न रेती पर पड़ते जा रहे थे। उन पगचिह्ोों 
पर जब पुष्प नामक ज्योतिषी की दृष्टि पड़ी तो उसने उन्हें 
देखकर मन-ही-मन सोचा, ये पग-चिहक्ल जिस महापुरुष के हैं, 
वह अवश्य ही चक्रवर्ती सम्राट है। पुष्प उन चक्रवर्ती सम्राट के 
दर्शनार्थ आगे की ओर बढ़ने लगा। कुछ द्र जाने पर उसने 
भगवान महावीर को अशोक वक्ष के नीचे खड़े देखा। वह 

भगवान महावीर के निकट जा पहुंचा। उसने बड़े ध्यान से 
भगवान को देखा। उनके मस्तक पर मुकुट और भुजाओं में 
चक्र के चिह्न थे। वह सोचने लगा--अवश्य यह चत्रवर्ती 
सम्राट हैं। इनके शरीर में वे सभी लक्षण विद्यमान हैं जो 
शास्त्रों में चक्रवर्ती सम्राट के लिए बताए गए हैं। पर शीघ्र 
ही पुष्प के मन में वास्तविकता प्रकट हो गई। उसने अनुभव 
किया कि यह तो सम्राट नहीं, स म्राटों के भी सम्राट हैं--चौबीसवें 
तीर्थंकर हैं। तीथंकर ! हां, तीर्थकर -.जिनकी सांसों से सुगन्ध 
का प्रवाह निकलता है, जो रोगों के जेता हैं, जिनका शरीर 
मल-मूत्र से रहित है और जिनके शरीर का मांस और रक्‍त 
दूध की भांति होता है। पुष्प ने भगवान महावो र की बार-बार 
अभिवन्दना की । 

एक बार स्वर्ग की देवांगनाओं के मन में भी पुष्प की 
भांति ही सन्देह जागृत हो उठा। भगवान के शरीर की स्वर्ण- 
कान्ति देखकर देवांगनाओं ने सोचा, हो नहीं सकता कि ऐसे 
स्वस्थ ओर सुन्दर पुरुष के मन में काम-वासना न उत्पन्न हो । 
देवांगनाएं भगवान महावीर के संयम को परीक्षा लेने के लिए 
उद्यत हो उठीं । 

वसन्त के दिन थे। चारों ओर वन-वाटिकाएं पुष्पों से लदी 
थीं। पक्षी सुमधघुर स्त्ररों में चहचहा रहे थे। भगवान महावीर 
एक पुष्पित उद्यान के मार्ग से होकर जा रहे थे। सहसा उनके 
सामने देव-बालाएं प्रकट हो उठीं। वे एक-से-एक सुन्दर वस्त्रों 
और आभूषणों से अलंकृत थीं। सब-को-सब प्रकट होकर नृत्य 
करने लगीं, गाने लगीं, कामुक हाव-भाव प्रदर्शित करने लगीं 

और अपने कटाक्ष का अभिनय करने लगीं। पर उनके कटाक्षों 
और अदलीलतापूर्ण भावों का भगवान महावीर पर रंचमात्र 
भी प्रभाव न पड़ा। प्रभाव पड़ने की कौन कहे, भगवान 
महावीर ने उनकी ओर दृष्टि उठाकर देखा तक नहीं। आखिर 
वे हारकर भगवान महावीर से अपने अपराधों के लिए 
बारम्बार क्षमा मांगने लगीं । 

भगवान महावीर की यश-गाथा चारों ओर फल गई। 
वह कामजयी के रूप में समादत किए जाने लगे । 

भगवान महावीर उन दिनों कुमारग्राम में थे। एक दिन 
वह मार्ग में चले जा रहे थे। एक खेत के पास पहुंच बेठ गए 
ओर ध्यानस्थ हो गए । पास ही एक दूसरे खेत में एक कृषक हल 
चला रहा था | उसके हल में दो हृष्ठ-पुष्ट बेल जुते हुए थे । 

हठात कृषक को भेंसों के दुहने का स्मरण हो आया। वह 
अपने बेलों को भगवान महावीर की रखवाली में छोड़कर भंसों 
को दुहने के लिए अपने घर चला गया। पर भगवान तो 
ध्यानस्थ थे । उन्हें क्या पता कि कोन कृषक और किसके बेल ! 

बेल तो बल ठहरे ! वे कृषक के जाते ही इधर-उधर चले 
गए। कुछ देर बाद कृषक लोटा तो उसने महावीर भगवान 
से अपने बलों के सम्बन्ध में पूछताछ की । पर वह क्या उत्तर 
देते ? वह तो मोन थे, ध्यानस्थ थे। कृषक व्याकुल हो उठा 
और अपने बलों को खोजने लगा। पर उसके बेल न मिले। 
वह रातभर अपने बलों की खोज में मारा-मारा फिरता 
रहा। 

कृषक का नाम गोपाल था। प्रभात होने पर गोपाल फिर 

उस स्थान पर आया, जहां महावीर भगवान ध्यानस्थ थे। 
गोपाल ने बड़े विस्मय के साथ देखा कि उसके दोनों बेल भगवान 
के चरणों के पास बेठ हुए हैं। बस, फिर क्‍या था ? उसके मन 
में क्रीोध की ज्वाला भड़क उठी । उसने सोचा, मैं तो रातभर 
इन बेलों के लिए जंगल में भटकता रहा, और यहां ये इस 
साध के पास बंठे हुए हैं। अवश्य यह साधु पाखण्डी है। इसने' 
जान-बभकर ही मेरे साथ विश्वासघात किया है। मैं इसे इसके 
इस विश्वासघात का दण्ड दिए बिना न रहुंगा। 

यह सोचकर गोपाल ने भगवान महावीर पर प्रहार करने 
के लिए ज्योंही अपनी लाठी उठाई कि देवराज इन्द्र ने छदम 
वेश में प्रकट होकर उसकी लाठी पकड़ ली और बोले-...“मूख, 
तू यह क्‍या अनर्थ कर रहा है ? क्या तू जानता नहीं यह कौन 
हैं? यह तो राजकुमार वद्ध॑ मान हैं, जो अपना सर्वेस्व त्यागकर 
लोक-कल्याण के लिए तप में संलग्न हैं ।'' 

गोपाल अज्ञानवश हुए अपने अपराध के लिए क्षमा मांग- 
कर चला गया । पर इन्द्र ने श्रमण महावीर से कहा--“भन्ते, 
आपका साघना-काल लम्बा है। इस प्रकार के उपसग और 
संकट आगे ओऔर भी अधिक आ सकते हैं। अतः आपकी परम 
पवित्र सेवा में मैं आपके निकट रहने की कामना करता हूं।” 

गोपाल का विरोध और इन्द्र का अनुरोध भगवान 

महावोर ने सुना तो, पर अभी तक वह अपने समाधि-भाव में 
ही स्थिर थे। समाधि खोलकर बोले ....''इन्द्र, आज तक आत्म- 
साधकों के इतिहास में न कभी यह हुआ और न होगा, कि 
मुक्ति-मोक्ष या कंवल्य दूसरे के बल पर, दूसरे के श्रम और 

सहायता पर प्राप्त किया जा सके ।” 

भगवान महावीर की समत्व-दृष्टि को देखकर देवराज 
इन्द्र को भी उनके सम्मुख विनत हो जाना पड़ा। भगवान 
महावीर को छोड़कर इस जगत में और दूसरा कौन हो सकता 
है, जो शासक और सेवक को एक ही दृष्टि से देखेंगा, एक ही 
समान समभेगा। 

गोपाल की भांति ही चण्ड कोशिक ने भी भगवान महावीर 
को अत्यन्त पीड़ा पहुंचाने का दुस्साहस किया था। पर उसे भी 
भगवान महावीर के अडिग धेयें और प्रेम के सम्मुख नतमस्तक 
होना पड़ा। चण्ड कौशिक एक ःमहाविषधर सर्प था। उसके 
अत्याचार की कहानी भी भगवान महावीर के प्रबल परात्रमत्व 
पर प्रकाश डालती है। 

एक तपस्वी था। शिष्य के बार-बार कुछ कह देने पर उसे 
क्रोध आ गया और वह उसे मारने के लिए दोड़ा परन्तु रात के 
अंधरे में खम्मों से टकराकर वह मर गया । 

तपस्वी मरकर भी अपने तपोबल से फिर तापस बना-. 
आश्रम का अधिपति। नाम था उसका चण्ड कौशिक । एक 
बार आश्रम में ग्वाल-बाल फूल तोड़ने के अभिप्राय से आ घुसे 
और फल-फूल तोड़ने लगे। चण्ड कौशिक ने देखते ही उन्हें 
ललकारा, किन्तु वेन माने, भीतर आ घुसे । अब को बार 
चण्ड कोशिक को प्रचण्ड क्रोध आ गया। वह कुल्हाड़ी लेकर 
मारने दौड़ा। क्रोधावेद में ध्यान न रहने पर वह कुएं में जा 
गिरा और मर गया । 

प्रचण्ड क्रोध के क्षणों में मृत्यु होनें से चण्ड कौशिक 

तापस उसी वन में विषदृष्टि-सपं बना। विषधर और भयंकर 
सर्प के भय से लोगों ने उधर जाना बन्द कर दिया । 

एक बार परम प्रभु महावीर साधना करते-करते उस वन 
में जा निकले । लोगों ने उन्हें मना भी किया। पर अभय को 
भय क्‍या? श्रमण महावीर को विषदृष्टि चण्ड कौशिक 
नागराज ने ज्यों ही देखा, फूंकार मारने लगा, विष को 
ज्वालाएं उगलने लगा । वीर प्रभु भी उसके बिल के पास ही 
अडिग और स्थिर होकर खड़े रहे। दोनों ओर से बहुत देर 
तक संघर्ष होता रहा। एक ओर से क्रोध रूपी महादानव रह- 
रहकर विष की ज्वाला उगलता रहा और दूसरी ओर से छूटती 
रही क्षमा की अमृत पिचकारी । आखिर चण्ड कौशिक विष 
उगलते-उगलते थक गया और पराजित होकर वीर प्रभु के 
चरणों के पास लोटने लगा। प्रभु ने अपने क्षमा-अमृत से उसके 
विष की ज्वाला सदा के लिए शान्‍न्त कर दी । लोगों ने आइचये 
से देखा कि अब विषदृष्टि सर्प के मुंह से विष के स्थान पर दूध 
की धारा बह रही है। घन्य हैं वीर प्रभ्‌ और धन्य है उनकी 
क्षमा ! इसीलिए तो सम्पूर्ण विश्व क्षमावतार के रूप में उनका 
अभिनन्दन करता है । 

उज्जन के चातुर्मास की कथा भी भगवान महावीर के 
अनुपम शौय और वीरत्व का ही चित्र उपस्थित करती है। उन 
दिनों उज्जन में बलि-प्रथा का बड़ा जोर था। महाकाल की 
पूजा में प्रायः पशुओं की बलि दी जाती थी। भगवान महावीर 
जब उज्जन में अपना चातुर्मास व्यतीत करने लगे, तो 
इमशानवासी भव नामक रुद्र के मन में कोप की ज्वाला भड़क 

उठी, क्योंकि वह भगवान महावीर के अहिंसक विचारों से 
परिचित था। वह नहीं चाहता था कि भगवान महावोर 
उज्जन में रहें। उसे डर था कि यदि भगवान महावीर उज्जेन 
में रहेंगे तो उज्जेनकी जनता पर उनकी अमृत-वाणी का 
प्रभाव पड़गा और बलि-प्रथा बन्द हो जायगी। फलत: वह 
महावीर स्वामी पर भांति-भांति के अत्याचार करने लगा। 
उन्हें यंत्रणाओं की आग में जलाने लगा। पर क्‍या भगवान 
महावीर विचलित हुए। रुद्र की कोपज्वाला में भी उनकी हिसा 
हिमालय की भांति दृढ़ बनी रही। आखिर उस रुद्र को भी 
हिसा की दानवी प्रवत्ति छोड़कर भगवान महावीर की शरण 
में जाना पड़ा । 

इस प्रकार भगवान महावीर साढ़े बारह वर्षों तक तप 
और साधना में संलग्न रहे । उनके तप और साधनाकाल की कुछ 
कहा नियों का ऊपर उल्लेख किया गया है जिनसे भगवान महावीर 
के अटूट घर्य, साहस, वीरता और पौरुष का चित्र पाठकों के 
सामने उपस्थित होता है। पर सच बात तो यह है कि भगवान 
महावीर को अपरिमित धयें, साहस और सहिष्णुता का साक्षात्‌ 
अवतार कहना ही अधिक न्याय-संगत होगा। साधना-काल में 
गोपाल, शूलपाणि, यक्ष, संगमदेव, चण्ड कौशिक नाग, गोशालक 
और लाढ़ देश के अनारयों ने उन्हें जो पीड़ाएं पहुंचाईं और उन 
पीड़ाओं पर वीर महाप्रभु ने जिस क्षमा को प्रकट किया, वह 
अभूतपूर्व है। विश्व के इतिहास में ऐसे अनेक साधक हुए हैं, 
जिन्होंने बड़ी-बड़ी साधनाएं की हैं, किन्तु रोमांचकारी पीड़ाओं 
और यंत्रणाओं के मध्य हिमालय की भांति अडिग रहकर 

साधना करने वाले भगवान महावीर अपने ढंग के अकेले ही हैं । 
तप और साधना-काल में असाधारण वीरता और शौय॑ प्रकट 
करने पर वह जगत में 'महावीर' और “अतिवीर' के नाम से 
विख्यात हुए हैं । 

भगवान महावीर के साधना-काल के जो वत्तान्त जन- 
शास्त्रों में मिलते हैं, उन्हें पढ़कर हृदय कांप उठता है। भगवान 
महावीर ने साधना-काल में रोमांचकारी उत्पीड़ाओं को तो 
सहन किया ही, उन्होंने स्वयं भी अपने शरीर को संयम की 
आग में तपाया | साढ़ बारह वर्षों के साधना-काल का अधिकांश 
उन्होंने! बिना भोजन और जल के ही व्यतीत किया था। 
भगवान महावोर ने साढ़ बारह वर्षो में कुल मिलाकर तीन सो 

उनन्‍्तालीस दिन भोजन किया। शेष दिनों वह उपवास में रहे । 

यह बात तो और भी अधिक विस्मयकारिणी है कि उन्होंने 
एक अपवाद के अतिरिक्त कभी निद्रा नहीं ली। उन्हें जब 
नींद आने लगती तो वह चक्रमण क्रिया के द्वारा निद्रा को दूर 
कर दिया करते थे । वह सदा जागृत रहने का ही प्रयत्न किया 
करते थे । 

घोर यंत्रणाओं और पीड़ाओं पर विजय प्राप्त करने के साथ 
ही भगवान महावीर के हृदय में दिव्य-ज्ञान का सूर्य प्रकट हुआ। 
वह सर्वज्ष और समदर्शी पद पर प्रतिष्ठित हुए। उन्होंने इस 
महान पथ पर प्रतिप्ठित होकर विश्व को जो अमृत पिलाया, 
उससे विश्व की प्यास मिट गई, मानव-समाज की मनोव्यथा 
दूर हो गई | 

अज्ञान का तम ढला, सच्चे ज्ञान की किरण फूटो 


साहू बारह वर्षों तक घोर साधना करने के पश्चात्‌ बिहार 
प्रदेशान्तगंत जम्भ्रिक गांव के समोप ऋजुकुला नदी के तट 
पर, साल वृक्ष की छाया में भगवान महावीर के हृदय में 
दिव्य-ज्ञान का सूर्य उदय हुआ। कितना पावन था वह दिन, 
कितनी मंगलमय थी वह घड़ी । मानव-समाज के इतिहास में 
वह दिन और वह घड़ी एक स्मरणोय कथा बनकर सदा अमर 
रहेगी। क्योंकि जिस ज्ञान-सुधा को पीकर आज घरती के 
कोटि-कोटि मनुष्य संतृप्त हो रहे हैं, वह भगवान महावीर के 
हृदय में उसी समय बहा था। आज भी जब उस दिन और 
घड़ी के सम्बन्ध में सोचते हैं, तो हृदय अपार आनन्द, उल्लास 
ओर हष॑ से भर जाता है। 
भगवान महावीर को वास्तविक पंथ प्राप्त हो गया, जिसे 
खोजने के लिए वह अब तक भगीरथ प्रयत्न में संलग्न थे। वह 
पूर्ण रूप से इस बात के ज्ञाता बन गये जीवन कया है, जगत 

क्या है, आत्मा क्‍या है, शरीर क्‍या है और मृत्यु क्‍या है? 
इतना ही नहीं, उन्होंने इस रहस्य को भी भली-भांति समझ 
लिया कि निर्वाण क्‍या है, मोक्ष क्‍या है, कंवल्य क्या है और 
उसकी प्राप्ति मनुष्य को किस प्रकार हो सकती है ? एक ओर 
तो वह सर्वज्ञ बने और दूसरी ओर उन्होंने क्रोध, ईर्ष्या, विरोध, 
रोग, दुःख ओर ज़रा आदि पर विजय प्राप्त करके प्रयत्न 
अवस्था में प्रत्येक स्थिति में अपनी समदर्श्षिता स्थापित की । 
भगवान महावीर इस प्रकार पूर्ण समदर्शी बनकर ज्ञान का शंख 
फूंकने के लिए निकल पड़े । उन्होंने तीस वर्षो तक निरन्तर 
बहुत से स्थानों का भ्रमण करके ज्ञान का प्रचार किया। उन्होंने 
कितने ही मनुष्यों के हृदय के अज्ञानांघकार को दूर किया । 
उन्होंने कितने ही मनुष्यों के ताप को मिटाया, कितनों ही के 
जीवन को वास्तविक पंथ पर चलने के लिए प्रेरणा दो ओर 
कितनों ही को निर्वाण प्राप्त करने में सहायता प्रदान की। 
उनके ज्ञान को पाकर, उनकी कृपा-सुधा को पीकर मानव- 
समाज धन्य हो उठा, आपदा और दुखों के बन्धनों से मुक्त हो 
गया । 

भगवान ने तीस वर्षों तक घूम-घमकर उपदेश दिए। 
अनेक मनुष्यों ने उनसे दीक्षा ग्रहण की । संत, गृहस्थ, बड़े-बड़े 
नृपति आदि सभी उनके संघ में शामिल हो गए। उनके संत- 
शिष्यों की संख्या चोदह सहस्न थी। उनमें ग्यारह प्रधान थे। 
जेन-परम्परा में ये सभी प्रधान शिष्य 'गणघर' के रूप में 
विख्यात हैं। ये पहले वेदिक मतावलम्बी थे। इनमें कई महान्‌ 
पंडित थे और समाज में उनकी बड़ी प्रतिष्ठा थी। गौतम, 

इन्द्रभति का इनमें विशेष स्थान था। भगवान महावोर से 
शास्त्राथ में पराभूत होने पर इन्होंने उनका शिष्यत्व ग्रहण 
किया था । 

भगवान महावीर के अगणित गहस्थ शिष्य थे | पर उनमें 
मगधाधिपति श्रेणिक, वशालीपति चेटक, अवन्तिपति चण्ड 
प्रयोत आदि का प्रमुख स्थान था। आनन्द, कामदेव आदि 
लाखों श्रावक थे, जिनमें शकटाल जैसे कुमार भी थे। वीरांगक, 
वीरयक्ष, संजय, एणेयक, सेम, शिव, उदयन और शंख आदि 
नृपतियों ने भगवान से प्रव्नज्या ग्रहण की थी । राजकुमारों और 
राजकुमारियों ने भी भगवान महावीर के उपदेशों से प्रभावित 
होकर उनका शिष्यत्व स्वीकार किया था। राजकुमारों में 
अभयकुमार, मेघकुमार आदि का महत्त्वपूर्ण स्थान है। इसी 
प्रकार राजकुमा रियों में चन्दनबाला, देवानन्दा आदि का नाम 
उल्लेखनीय है। यों भगवान के साध्वी-संघ में सम्मिलित होने 
वाली स्त्रियों की संख्या छत्तीस सहस्न थी । 

भगवान महावीर के इन संत, गृहस्थ और नृपति स्त्री- 
पुरुष शिष्यों में किसी-किसी के साथ ऐसी कहानियां जुड़ी हैं, 
जिनसे भगवान की प्रभावमयता और उनके उत्कट ज्ञान पर 
अधिक प्रकाश पड़ता है। 

भगवान महावीर नें सर्वप्रथम मगध में अपनी अहिसा का 
विजयकेतु उड़ाया । पूर्ण स्वज्ञ होने के पश्चात्‌ वह मगध में आए 
और अपने अहिसा-मनत्र से लोगों को दीक्षित करने लगे। उन 
दिनों सारे मगध में बलि-प्रथा का प्रचलन था। लोगों में यह 

धारणा जोरों से फंली हुई थी कि यज्ञ में पशुओं की बलि देने 
से देवी-देवता प्रसन्‍न होते हैं, अतः लोग अपने कल्याणार्थ बिना 
किसी हिचक के पशुओं की बलि दिया करते थे। उन दिनों इस 
बलि-प्रथा का प्रचारक सुमति शांडिल्य था। वह बड़ा प्रतापी 
था। समाज में उसकी बड़ी प्रतिष्ठा थी। लोग उसकी पूजा 
किया करते थे ओर उसे सर्वोपरि मनुष्य मानते थे । 

सुमति की दो पत्नियां थीं। एक का नाम सुलक्षणा था 
और दूसरी का केसरी। सुलक्षणा से दो पुत्र पंदा हुए थे, जिनमें 
एक का नाम इन्द्रभूति था और दूसरे का अग्निभूति । केसरी से 
केवल एक ही पुत्र था और उसका नाम वायुभूति था। ये तीनों 
भाई बहुत बड़े विद्वान थे। शास्त्रों में उनकी अच्छी गति थी । 
पर वे विनयो नहीं थे । विद्या का अहंकार सदेव उनके हृदयों 
को उद्वेलित किया करता था । 

तीनों भाइयों में इन्द्रभूति सबसे अधिक सम्मानित थे। 
विद्या, बुद्धि और ज्ञान--तीनों क्षेत्रों में वे अपना अप्रतिम स्थान 
रखते थे। समाज में भो उन्हें सर्वाधिक कीर्ति प्राप्त थी । समाज 
के छोटे-बड़े सभी उनके कथन को शास्त्र-वाक्य मानते थे। वह 
जिस ओर चलते थे, उसी ओर समाज भी चलता था। स्पष्ट 
था कि बिना इन्द्रभूति को पराभूत किए भगवान महावीर के 
अहिसा-प्रचार का मार्ग सुगम नहीं हो सकता था । 

देवराज इन्द्र नें भगवान महावीर के अहिसा-प्रचा र-मार्गे 
को सुगम बनाने के लिए उपाय ढूंढ ही निकाला, और उन्होंने 
अपने उस उपाय को काये-रूप में भी परिणत कर दिया। एक 
दिन प्रभात का समय था, इन्द्रभूति कहीं यज्ञ कराने जा रहे थे । 

यज्ञ में बहुत से पशुओं की बलि दी जाने वाली थी। मार्ग में 
इन्द्रभूत्ति को बहुत से लोग समूह बनाकर जाते हुए दिखाई 
पड़े । इन्द्रभूति ने उन मनुष्यों को देखकर मन-ही-मन सोचा, 
अवश्य ये लोग उनके यज्ञ में ही सम्मिलित होने जा रहे हैं । पर 
जब वे यज्ञ-स्थान पर पहुंचे तो वहां उन्हें बहुत ही कम लोग 
दिखाई पड़े। वे आश्चर्यान्वित हो उठे। उन्होंने उन मनुष्यों 
के सम्बन्ध में पूछा, जो समूह के रूप में जा रहे थे । 

इन्द्रभूति को बताया गया कि वे सभी भगवान महावीर का 
उपदेश सुनने के लिए गए हैं। भगवान महावीर का उपदेश 
सुनने के लिए ! --.इन्द्रभू्ति चकित हो उठे। वह क्रोधावेश 
में आकर सोचने लगे-.'भगवान महावीर ! अवश्य वह कोई 
पाखण्डी साधु होगा, अपने तंत्र-मन्त्र से अपना स्वार्थ-साधन 
करता होगा ।' 

इन्द्रभूति सोच ही रहे थे कि एक वृद्ध बटुक उनकी सेवा में 
उपस्थित हुए। वह बटुक कोई और नहीं, स्वयं देवराज इन्द्र 
ही थे। उन्होंने निवेदन किया---'महा राज, मैं आपके समक्ष 
अपनी एक समस्या लेकर उपस्थित हुआ हूं । मेरे गुरुदेव ने मुझे 
एक इलोक सुनाया, पर वे उसकी व्याख्या करने के पूर्व ही 
ध्यानस्थ हो गए। आपसे प्रार्थना है कि आप उस इलोक का 
अर्थ बताकर, उसकी व्याख्या करने की कृपा करें।” 

इन्द्रभूति अहंकारपूर्ण वाणी में बोल उठे-.“अवश्य, 
अवश्य, उस श्लोक को सुनाओ, मैं उसका अर्थ बताकर व्याख्या 
भी करूंगा । 

इन्द्ररूपी बटुक ने अपने इलोक को इन्द्रभूति के सामने 

उपस्थित किया। इलोक में त्रिकाल कौन-प्े हैं, छह द्रव्य क्‍या 
हैं, पंचास्तिकाय किसे कहते हैं, तत्त्वों से क्या तात्पयं है, आत्मा 
क्या है, मोक्ष किसे कहते हैं, आदि-आदि बातों का चित्रण 
प्रशन-वाचक रूप में किया गया था। इन्द्रभूति तो इलोक में 
निहित प्रशनों को जानकर विस्मित हो उठे, क्योंकि आज तक 
वह यज्ञ ही कराया करते थे। इन प्रश्नों की ओर तो कभी 
उनका ध्यान ही नहीं गया था। 

इन्द्रमूति स्‍्तब्ध होकर बोल उठे-“क्या इन प्रश्नों का 
कोई उत्तर दे सकता है ? 

इन्द्रलूपी बटुक ने उत्तर दिया-.."हां, दे सकते हैं और वह 
हमारे गुरु हैं । 

इन्द्रभूति पुन: बोल उठे-...'यदि तुम्हारे गुरु इन प्रइनों का 

उत्तर दे देंगे तो मैं सहष॑ उनका शिष्यत्व स्वीकार कर 
लूंगा । 

इन्द्र यही तो चाहते थे। वह इन्द्रभति के साथ भगवान 
महावीर की सेवा में उपस्थित हुए। उन्होंने भगवान के समक्ष 
भी उस इलोक के द्वारा उक्त प्रश्नों को उपस्थित किया । सर्वज्ञ 
भगवान बिना कुछ प्रकट किए हुए ही सब कुछ समभ गए। 
वह समभ गए कि यह बटुक कौन है, और इन्द्रभूति को क्‍यों 
मेरे पास लाए हैं ? फिर तो भगवान महावीर इलोक में निहित 
एक-एक प्रश्न का उत्त र देने लगे। उन्होंने सारे प्रश्नों के रहस्य 
खोलकर इन्द्रभूति के सामने उपस्थित कर दिए। इन्द्रभूति ने 
भगवान महावीर के उत्तरों को सुनक्रर बहुत-सी शंकाएं भी 
उपस्थित कीं। भगवान महावीर ने इन्द्रभूति की शंकाओं का 

भी समाधान किया। इन्द्रभूति भगवान की ज्ञान-गरिमा से 
अत्यन्त प्रभावित हो उठे। उन्होंने भगवान महावीर के चरणों 
की अभिवन्दना की और उनके शिष्यत्व को स्वीकार किया। 
केवल इन्द्रभूति ने ही नहीं, उनके दोनों भाइयों ने भी भगवान 
महावीर का शिष्यत्व ग्रहण करके अपने जीवन को सार्थक 
बनाया | 
गणधरों में इन्द्रभूति का प्रधान स्थान था। इन्द्रभूति के 
पश्चात्‌ दस और प्रकांड वेदिक विद्वानों ने भगवान महावीर के 
दिव्यज्ञान से प्रभावित होकर उनसे दीक्षा ग्रहण की। ये ग्यारह 
विद्वान गणघर के नाम से विख्यात हैं। ये ही भगवान महावीर के 
वीरसंघ के स्तम्भ भी थे। इनके नाम इस प्रकार हैं-- १. इन्द्र- 
भूति, २. अग्निभूति, ३. वायुभूति, ४. शुचिदत्त, ५. सुधमं, ६. 
मौहव्य ७. मौयेपुत्र, ८. श्रकम्भन, ६. अचल, १०. मेदार्य और 
११. प्रयास । 
भगवान महावीर ने बिहार प्रदेश में चारों ओर अपनी 
विजय-पताका फहरा दी। तत्कालीन बिहार के बड़े-बड़े राजाओं 
ने भगवान महावीर से दीक्षा ग्रहण की । भगवान महावीर जहां- 
जहां गए, उन्होंने अपने अमतमयी उपदेश दिए | कहा जाता है 
कि भगवान महावीर के विहारों के ही कारण बिहार बिहार' 
प्रदेश के नाम से विख्यात हुआ। बिहार के पश्चात्‌ भगवान ने 
सारे भारत की यात्रा की।| ज्ञानकी मशाल लेकर वह ईरान, 
फारस आदि देशों में भी गए। भारत की भांति ही 
ईरान और फारस देशों में भी लक्ष-लक्ष मनुष्यों ने भगवान 
महावोर से दीक्षा ग्रहण करके अपने मानव-जीवन को सार्थक 

बनाया। चूंकि उनका उपदेश प्राणी-मात्र की भलाई के लिए 
था, अत: समस्त विश्व के लोगों ने उसे स्वीकार करके अपना 
उद्धार किया । 
अब हम उन गौरवपूर्ण कथाओं का वर्णन करेंगे, जिनमें 

भगवान महावीर के अदम्य ओज के साथ-ही-साथ उनके वंदनीय 
ज्ञान की यश-गाथा है । 

गृहस्थ अनुयायियों में श्रेणिक की कहानी सबसे अधिक 
महत्त्वपूर्ण और शिक्षाप्रद है। श्रेणिक का पूरा नाम श्रेणिक 
बिम्बसार था | वह मगथ के नृपति थे। उनके पिता का नाम 
उपश्रेणिक था | जीवन के प्रथम चरण में ही किसी कारणवश 
उपश्रेणिक ने अप्रसन्न होकर बिम्बसार को घर से निकाल दिया 
था। बिम्बसार घर से निकलकर, निराश्चित, निरावलम्ब 
इधर-उधर घूमने लगे। आखिर कहीं आश्रय न पाकर वह बौद्ध 
बन गए और एक बौद्ध-मठ में सम्मिलित होकर अपने जीवन के 
दिन व्यतीत करने लगे। 

पर बौद्ध-मठ में बिम्बसार का मन न लगा। कुछ दिनों के 
परचात्‌ उन्हे मठ से अरुचि पंदा हो गई। वह मठ को छोड़कर 
सुद्र-दक्षिण में कांचीपुरम्‌ जा पहुंचे। बिम्बसार बड़े मेधावी 
ओर तेजस्वी थे। राजपुत्र तो थे ही । उनके मुखमण्डल पर प्रताप 
ओर तेज भिलमिलाया करता था । कांचीपुरम में उनके भाग्य 
के कपाट खुल गए। उन्होंने अपनी बुद्धिमत्ता और शोौये के बल 
पर राजदरबार में स्थान प्राप्त कर लिया। उनका जीवन सुख, 
दान्ति के साथ बीतने लगा। राज-पुरोहित सोम शर्मा उनके 
गुणों को देखकर उन पर विमोहित हो उठे। उन्होंने अपनी 

कन्या नन्दश्नी का विवाह उनके साथ कर दिया । बिम्बसार का 
दूसरा विवाह विलासवती के साथ हुआ था। विलासवती के रल- 
नृपति मृगांक की पुत्री थी। केरल-नरेश मृगांक बिम्बसार का 
बड़ा आदर-सम्मान करते थे । 

उन्हीं दिनों मगध के राज्य-शासन में बड़ें-बड़े परिवर्तन 
हुए । उपश्रेणिक की मृत्यु हो गई और उनके पश्चात्‌ चिलातीपूत्र 
राजसिहासन पर बे5 । पर कुछ ही दिनों के पश्चात्‌ वह सब 
कुछ छोड़कर जेन साधु हो गए, और वन में चले गए। 
बिम्बसार को जब यह समाचार प्राप्त हुआ, तो वह शीक्न ही 
मगध जा पहुंचे । वह राज-सत्ता को अपने हाथ में लेकर शासन 
करने लगे । 

पर उस समय बिम्बसार जेन-धमं के विरोधियों में थे। वह 
जन-साधुओं की निन्दा तो करते ही थे, जेन घर्मावलम्बियों को 
कष्ट पहुंचाने में भी संकोच नहीं करते थे। एक दिन बिम्बसार 
पांच सो शिकारी कुत्तों को लेकर एक वन में आखेट के लिए 
गए । वन में उन्हें एक साधु दिखाई पड़े, जो तप में संलग्न थे । 
साधु जन थे और उनका नाम यमधर था । बिम्बसार के मन 
में जेन-साधुओं के लिए पहले से ही दंषाग्नि तो थी ही, यमधर 
को देखते ही वह भड़क उठी | उन्होंने अपने सभी शिकारी कुत्तों 
को संकेत किया और वे यमधर की ओर भपट पड़े। पर यमधर 
को किसी के राग-द्वेष से क्या तात्पयं ? वह तो राग-द्वंषों के 
जेता थे। शिकारी कुत्तों के भपटने पर भी वह अपने स्थान 
पर हिमालय की भांति अडिग रहे। आश्चये, महान आश्चय, 
शिका री कुत्ते यमधर के पास पहुंचकर, पूंछ हिला-हिलाकर 

घरती पर लोटने लगे । यमधर की अहिसा और उनकी क्षमा- 
शीलता ने शिकारी कुत्तों के हृदय में भी अमत घोल दिया। 

बिम्बसार ने इस घटना को विस्मय की दृष्टि से देखा तो, 
पर उनके मन पर उसका प्रभाव न पड़ा। उन्होंने इसका 
दूसरा ही अर्थ लगाया। वह मन-ही-मन सोच ने लगे, अवश्य ही 
यह साधु कोई मायावी है। अपनी माया से ही इसने कुत्तों को 
वशीभूत कर लिया है। फिर तो उन्होंने तरकश से बाण निकाल- 
कर साधु पर चलाने आरम्भ कर दिए । पर आइचयें ! बिम्बसार 
के बाण यमधर को रंचमात्र भी क्षति नहीं पहुंचा सके | वह 
पहले की भांति ही तप में मग्न रहे । 

पर इससे क्या बिम्बसार के मन की कोप-ज्वाला शान्त 
हो गई ? नहीं, वह तो और भी भड़क उठी। उन्होंने किसी 
प्रकार भी अपना वश चलता न देखकर एक मत सर्प यमधर 
के गले में डाल दिया। पर इससे भी यमधघर का क्‍या 
बिगड़ता ? वह पहले की भांति ही धीर, वीर और गम्भीर 
बने रहे । 

बिम्बसार जब लौटकर अपने राजभवन में गए तो उन्होंने' 
बड़े गवे के साथ अपनी राजमहिपी चेलना को बताया कि 
आज उन्हें किस प्रकार एक साध मिला था, किस प्रकार उन्होंने' 
अपने शिकारी कुत्ते उस पर छोड़ दिए थे, किस प्रकार 
शिकारी कुत्ते उसके पास जाकर उसके चरणों में लोटने लगे थे, 
किस प्रकार उन्होंने उस पर वाण चलाए थे, किस प्रकार उनके 
बाण विफल हुए थे और किस प्रकार वह उसके गले में मत 
सप॑ं डालकर नगर को ओर लौट पड़े थे। बिम्बसार ने राज- 

महिषी चेलना को यह सब कुछ बताकर कहा, “जान पढ़ता है, 
वह साधु कोई बहुत बड़ा जादूगर या तान्त्रिक है। 

पर राजमहिषी चेलना ने विम्वसार की बात का विरोध 
किया। उन्होंने कहा-नहीं, वह अवश्य कोई जन मुनि हैं ! 
आपने उन्हें दुःख देकर बहुत बड़ा पप किया है। आपको अपने' 
बुरे आचरणों के लिए प्रायश्चित करना चाहिए ।” 

पहले तो बिम्बसार ने राजमहिषी चेलना की बात को 
हंसी में उड़ा दिया, पर जब उन्होंने उन पर अधिक जोर डाला, 
तो वह राजमहिषी चेलना के साथ यमधर की सेवा में पुनः 
उपस्थित हुए | यमवर पूर्बवत्‌ तपस्या में रत थे। उनके शरीर 
पर लाखों चींटियां चढ़ी हुई थीं । चींटियों ने काट-काटकर उनके 
शरीर को क्षत-विक्षत कर दिया था । पर आइचये ! वह फिर 
भी ध्यान में डबे हुए थे । 

राजमहिषी चेलना की आंखें सजल हो उठीं। उन्होंने 
अपने हाथों से यमधर के शरीर पर चढ़ी हुई चींटियों को 
हटाया और उनके शरीर पर चन्दन का लेप किया। प्रेम और 
श्रद्धा के स्पश से मुनि ने आंखें खोल दीं। बिम्बसार अपनी 
राजमहिषी चेलना के साथ उनके सामने खड़े थे। मुनि ने दोनों 
को एक साथ धर्मे-वद्धि का आशीर्वाद दिया, क्‍योंकि उनकी 
दृष्टि में उपकार या अपकार करने वाले में कोई अन्तर नहीं 
था । इस बात से बिम्बसार बहुत प्रभावित हुए। मुनि ने अपने 
आशीर्वाद से बिम्बसार के जोवन को बदल दिया। बिम्बसार 
मुनि की कृपा से जेन-धर्म के आराधक बन गए। मुनि के 
आदेशानुसार बिम्बसार विपुलाचल पर भगवान महावीर की 

सेवा में उपस्थित हुए । भगवान महावीर के दश नों से बिम्बसार 
का जीवन धन्य हो उठा। वह जन धर्म के अनन्य सेवक बन 
गए । उन्होंने बड़ी तन्मयता और लगन से “वीर संघ' की सेवा 
की | कहा जाता है कि बिम्बसार को सबसे अधिक भगवान 
महावीर के उपदेशों को सुनने का सुअवसर प्राप्त हुआ था। 
भगवान ने अनेक विषयों पर उपदेश देकर बिम्बसार के हृदय 
में ज्ञान की अलौकिक ज्योति जागृत कर दी थी । 


भगवान महावीर के राजकुमार अनुयायियों में अभय और 
मेघकुमार आदि की जीवन-कथाएं बड़ी ही सजीव और प्रेरणा- 
प्रद हैं। अभय श्रेणिक बिम्बसार के राजकुमार थे। वे श्रेणिक 
के साथ ही साथ भगवान महावीर की सेवा में उपस्थित हुआ 
करते थे और उनके उपदेशामृत का पान किया करते थे। 
भगवान के उपदेशों से अभय अत्यन्त प्रभावित हुए, फलतः वह 
भी भगवान महावीर के उपासक बन गए। 

भगवान महावीर ने अभय के पूव॑जन्म का वृत्तान्त बता- 
कर उनके मन की गांठ खोल दी। भगवान ने प्रकट किया कि 
अभय पूर्वजन्म में एक ब्राह्मण-पुत्र थे। वेदों के पठन-पाठन में उनकी 
बड़ी रुचि थी। फिर भी वह मूखंताओं में फंसे रहते थे। उनमें 
पांच प्रकार की मूखंताएं थीं : १. वह पाखंडी थे, २. देवताओं 
में अन्धविव्वास रखते थे, ३. तीर्थों में अन्ध-भक्ति रखते थे, 
४. जाति-बन्धनों में जकड़े हुए थे, और ५. अपने धर्म के बड़े 
कट्र थे । 

एक दिन मूढ़ताओं में जकड़े हुए उस ब्राह्मण-पुत्र की एक 

श्रावक से भेंट हुई। श्रावक ने उसे सच्चे ज्ञान का उपदेश दिया। 
श्रावक ने उसे बताया कि 'धर्मं को कट्टरता, तीथ, जाति-पांति, 
देव-पूजा---यह सब व्यर्थ है। मनुष्य को केवल सत्कर्म करना 
चाहिए। सत्कम ही पूजा है, सत्कर्म ही तीर्थ है और सत्कम ही 
महानता है । सत्कम ही है जो मनृप्यों को सुख और शान्ति 
प्रदान कर सकता है।' श्रावक के उपदेशों से प्रभावित हो 
ब्राह्मण-पुत्र सत्कार्यों में संलग्न हो गया। मृत्यु के पश्चात्‌ 
वह अपने सत्कर्मों के परिणामस्वरूप राजा के घर जन्म लेकर 
राजकुमार पद पर प्रतिष्ठित हुआ। वह राजकुमार यही अभय 
है । 

अभय अपने पूर्व-जन्मों के वृत्तान्तों को सुनकर और भी 
अधिक प्रभावित हुए। उनके मन में विरक्ति पेंदा हो उठी । 
उन्होंने भगवान महावीर की सेवा में उपस्थित होकर उनसे 
प्राथंना की कि वह उन्हें दीक्षा देकर अपनी शरण में लेने की 
कृपा करें। पर भगवान महावीर ने उन्हें तब तक दीक्षा दने' 
में अपनी असमथंता प्रकट की, जब तक वह दीक्षा के लिए अपने 
माता-माता की अनुमति न प्राप्त कर लें। पर यह तो सत्य ही 
है कि भगवान महावीर की अनुकम्पा से उनके हृदय में ज्ञान की 
ज्योति जल उठी थी । 

अभय भगवान महावीर के आदेशानुसार अपने पिता से 
अनुमति प्राप्त करने के लिए राजसभा में उपस्थित हुए। उन्होंने 
सिहासनासोन श्रेणिक को बड़ी श्रद्धा से प्रणम किया उन्होंने 
अपनी इच्छा पिता के सम्मुख रखने से पूर्व भूमिका के रूप में 
कई तत्त्वों का विवेचन किया। उनके सारगर्भित विवेचन को 


६६ 


सुनकर श्रेणिक और उनकी राजसभा के बड़े-बड़े विद्वानों को 
भी विस्मय की तरंगों में डूब जाना पड़ा था। 

अभय ने अपनो भूमिका समाप्त करने के पश्चात अपना 
मंतव्य पिता के समक्ष प्रस्तुत किया । उन्होंने कहा कि उनका 
मन संसार से उचट गया है। अत: वह भगवान महावोर से 
दीक्षा लेकर मुनि-जीवन व्यतीत करेंगे । श्रेणिक अभय 
के विचारों को सुनकर स्तव्ध हो गए । वह नहीं चाहते 
थे कि अभय घर-द्वार, राज्य, धन-दोलत आदि छोड़कर 
मुनिपद पर प्रतिष्ठित हों। वह अभय को सम'झाने लगे, पर 
अभय अपने निश्चय पर अटल रहे । आखिर श्रेणिक करते तो 
क्या करते ? उन्होंने अभय को अनुमति दे दी। अभय 
ने भगवान महावीर की सेवा में उपस्थित होकर प्रव्रज्या ग्रहण 
की । इस प्रसन्नता में श्रेणिक ने बड़े-बड़े उत्सव किए थे और 
दीपक जलाए थे । 

अभय ने प्रव्नज्या ग्रहण करके स्वयं बहुत बड़ा तप किया । 
उन्होंने तप के द्वारा महान ज्ञान प्राप्त किया। कर्मो के बन्धन से 
छुटकर मोक्ष के अधिकारी बने। उन्होंने भारत में ही नहीं, 
विदेशों में भी भगवान महावीर के दिव्य-ज्ञान का संदेश 
पहुंचाया । जेन-धर्ं के इतिहास में उनका नाम युग-यूगों के लिए 
वन्दनीय बन गया है । 

दूसरे राजकुमार थे मेघकुमार, जिन्होंने भगवान महावी* 
के दिव्य-ज्ञान को ग्रहण करके अमर-पद प्राप्त किया था। 
मेघकुमार भी श्रेणिक बिम्बसार के ही पृत्र थे। वह बड़े विलासी 
थे। आमोद-प्रमोद ही उनके जीवन का ब्रत था। उनके आठ 

रानियां थीं। वह जरा की चिन्ता से दूर, दिन-रात विषय- 
वासनाओं में डबे रहते थे । 

एक दिन भगवान महावीर का राजगह के उद्यान में 
आगमन हुआ । नगर के कोने-कोने में विद्युतू-तरंग की भांति 
खबर फल गई। लोग भुण्ड-के-भुण्ड भगवान की अभिवन्दना 
के लिए उद्यान में जा पहुंचे । इन अभिवन्दना करनेवालों 
में मेघकुमार भी थे | भगवान ने अपनी अमृत-पगी वाणी में 
उपदेश दिया । अपने उपदेश से जन-जन के हृदय में ज्ञान का 
दीपक जला दिया। मेघकुमार ने भी भगवान महावीर के 
उपदेश सुनें। भगवान के उपदेश-वचनों से मेघकुमार के हृदय 
की कालिमा द्र हो गई। उनका हृदय चन्द्रमा की भांति 
निर्मेल और घवल हो गया । सत्य की वास्तविकता और संसार 
की असारता का चित्र उनकी आंखों के सामने साकार हो उठा। 
वह भगवान के सम्मुख उपस्थित हुए। उन्होंने बड़ी श्रद्धा से 
भगवान को प्रणाम कर विनीत वाणी में निवेदन किया, “प्रभो, 
आपके दिव्य उपदेश ने मेरे हृदय-नेत्र खोल दिये हैं। मुभे 
कृपा करके दीक्षा दीजिए ।” 

पर भगवान महावीर ने कोई उत्तर न दिया। मेघकुमार 
ने मन-ही-मन सोचा, जब तक वह माता-पिता से अनुमति न 
प्राप्त कर लेंगे, भगवान दीक्षित न करंगे। फलतः मेघकुमार 
अनुमति प्राप्त करने के लिए माता-पिता की सेवा में उपस्थित 
हुए। पर माता-पिता उन्हें सहज ही क्‍यों अनुमति देने लगे ? 
माता-पिता ने मेघकुमार को अनेक प्रकार से समझाया, बंघु- 
बांघवों की भी सहायता ली, पर मेघकुमार के मन पर किसी 

की भी बात का प्रभाव न पड़ा। प्रभाव पड़ता भी तो कंसे ? 
उनके मन में तो संसार के प्रति अरुचि पैदा हो गई थी। 
आखिर माता-पिता को अनुमति प्रदान करनी ही पड़ी। पर 
मेघकुमार की तो पत्नियां भी थीं। मेघकुमार अपनी पत्नियों 
से अनुमति लेने के लिए उनके पास गए। पर पत्नियां प्रव्नज्या 
ग्रहण करने के लिए क्‍यों अनुमति देने लगीं ? अनुमति देने की 
कौन कहे, वे तो वज्न-शिला बनकर मेघधकुमार के पथ में खड़ी 
हो गईं । मेघकुमार को अपने हाव-भाव और कठाक्षों से 
विरक्ति के पथ से विचलित करने का प्रयत्न करने लगीं। पर 
जिसे विरक्ति का स्वाद प्राप्त हो जाता है, उसे साधारण 
स्त्रियां तो क्या, देवांगनाएं भी पावन मार्ग से विचलित नहीं 
कर पाती । मेघकुमार को भी कोई विचलित नहीं कर सका। 
वह किसी प्रकार भी पत्नियों के वश मेंन आए । आखिर 
पत्नियां भी क्‍या करतीं ? उन्हें भी मेघकुमार की दढ़ता से 
पराभूत होकर अनुमति देनी ही पड़ी । मेघकुमार फिर तो अति 
प्रसन्‍न होकर भगवान महावीर की सेवा में जा पहुंचे और 
दीक्षित हो गए। 

मेघकुमार विहार में अन्य संतों के साथ भूमि पर सोते थे। 
सोते भी कहां थे? द्वार के पास। द्वार से होकर संतों का 
आवागमन लगा ही रहता था । इससे मेघकुमार को सो ने में बड़ा 
कष्ट होता था। जब वह ॒राजकुमार-पद पर प्रतिष्ठित थे, 
लोग उनका बड़ा आदर-सम्मान करते थे। पर आज वही 
अपने परों की घुलि उड़ाते हुए उनके पास से निकल जाते हैं। 
आदर-सम्मान प्रकट करने की कौन कहे, कोई उनकी ओर आंख 

उठाकर भी नहीं देखता । मेघकुमार के मन में विचारों की आंधी 
उठ पड़ी । उनके हृदय में फिर वही राग, देष और अमषं के 
भाव जागृत हो उठे । उन्होंने मन-ही-मन सोचा, 'वह अब यहां 
न रहेंगे। भगवान से आज्ञा लेकर अपने घर लौट जाएंगे ।' 

मेघकुमार भगवान महावीर की सेवा में उपस्थित हुए । 
सवेज्ञ और अन्तर्यामी भगवान ने बिना बताए ही उनके अन्तर्‌ 
को फांककर देख लिया। भगवान स्वयं ही बोल उठ, “मेघ- 
कुमार, तुम इन लोगों के व्यवहार से उदासीन होकर घर 
जाना चाहते हो, पर तुम घर क्‍यों जाना चाहते हो, मेघकुमार ? 
क्या इसलिए कि तुम्हारे सोने का स्थान सबसे अन्त में, द्वार 
के पास है? क्‍या इसलिए कि वे पूर्व को भांति तुम्हारे प्रति 
आदर का भाव नहीं प्रकट करते ओर तुम्हारी ओर से उदासीन 
रहते हैं ? ' 

मेघकुमार उत्तर देते तो क्या ? भगवान महावीर के 
सम्मुख उनका मस्तक नत हो गया। स्पष्ट था कि भगवान 
महावीर के एक-एक हाब्द से मेघकुमार अपनी सहमति प्रकट 
कर रहे थे । 

भगवान महावीर पुन: बोल उठे, “वत्स, वे तुम्हारे साथी 
हैं, साधना-पथ में तुम्हारे सहयात्री हैं। साधना-पथ में यह 
आवश्यक होता है कि कोई किसी से बातचीत न करे। मौन 
साधना-ब्रती का सबसे बड़ा बल है। मौन से हृदय के भीतर 
एक ऐसी आग उत्पन्न होती है, जिसमें मन की कलुषता जलकर 
भस्म हो जाती है। वे लोग तुम्हारे प्रति उदासीन इसलिए रहते 
हैं कि तुम अपने हृदय में समभाव को स्थिर रख सको | तुमने 

दीक्षा ग्रहण की है। तुम साधना-पथ पर चल रहे हो । तुम्हें 
किसी से क्‍या तात्पय कि कोई तुम्हारा आदर-सम्मान कर रहा 
है या तुम्हारे प्रति उपेक्षा प्र्दशित कर रहा है। तुम्हें आदर- 
सम्मान और उपेक्षा--सबको भुलाकर ही साधना-पथ पर 
अग्रसर होना चाहिए।” 

मेघकुमार ने नेत्रों में आइचय भरकर भगवान महावीर की 
ओर देखा । भगवान महावीर की दिव्य-वाणी ने उनके भीतर 
अमृत-रस घोल दिया था। वह मन-ही-मन पाइ्चाताप करने 
लगे। भगवान महावीर पुन: बोल उठे, “वत्स, तुम नहीं जानते 
कि तुम कोन हो ? पर मैं तुम्हें भली-भांति जानता हूं । आज से 
तीसरे जन्म में तुम एक हाथी थे । 

मेघकुमार विस्मित हो उठे। वह उत्कंठापू्वक भगवान 
महावीर की ओर देखने लगे। भगवान महावीर ने पुनः 
कहा, “हां, वत्स, आज से तीसरे जन्म में तुम एक हाथी थे। 
एक दिन सहसा आकाश में बादल छा गए। बड़े जोरों का 
भंभावात उठ पड़ा। धरती-आकाश, सब कुछ घूल से भर 
गया। चारों ओर अंधेरा छा गया । जीव-जन्तु व्याकुल होकर 
इधर से उधर भागने लगे। तुम्हें भी अपने प्राणों की चिन्ता 
हुई । तुम भी उस अंधेरे में भाग खड़े हुए | कहां जा रहे हो, कुछ 
पता नहीं, क्योंकि सभी दिशाएं तमसाच्छन्न थीं । 

“आखिर तुम दलदल में जा फंसे । तुमने उस दल- 
दल से बाहर निकलने के लिए अथक प्रयत्न किया, पर तुम 
निकल न सके । बादल छंट गए थे, आंधी शानन्‍्त हो गई थी | 
दिशाएं भी अब स्वच्छ हो चुकी थीं। वन के हिंसक जीव-जन्तुओं 

ने तुम्हें दलदल में फंसा हुआ निस्सहाय देखा । बस, फिर क्‍या 
था ! उन्होंने तुम पर आक्रमण कर दिया | तुम्हारा सारा शरीर 
नखों और दांतों से क्षत-विक्षत हो गया। तुमने प्राण छोड़ 
दिए। किन्तु” 

भगवान महावीर कहते-कहते मौन हो गए थे। मेघकुमार 
ने उत्कठा-भरे नेत्रों से भगवान की ओर देखा और बोले, “किन्तु 
क्या, प्रभो ? फिर क्‍या हुआ ? ” 

भगवान महावीर बोल उठ, “वत्स, प्राण छोड़ते समय 
तुम्हारे मन में यह दुर्भावना उठ रही थी कि कया ही अच्छा 
होता, तुम अपने इन शत्रुओं से प्रतिशोध लेते । तुम अपनी इस 
दुर्भावना के फलस्वरूप पुन: विन्ध्याचल पंत पर हाथी के रूप 
में पंदा हुए । बढ़कर बड़ हुए, तुम्हारा शरी र बहुत भारी-भरकम 
था । तुम्हारे पदाधात सेघरती तक कंपित हो जाती थो । वन के 
बड़-बड़े हिसक जीव-जन्तु भी तुम्हें देखते ही तुम्हारा पथ छोड़ 
दिया करते थे । पर एक दिन तुम फिर महाविपत्ति के महा- 
आवते में जा फंसे ।” 

भगवान महावीर मन-ही-मन सोचने लगे | कुछ देर तक 
मोन रहे, फिर अपने-आप ही बोल उठ, “हां वत्स, एक दिन तुम 
फिर महा-आपदा के आवत में जा फंसे । तुम तो जानते ही हो 
कि कभी-कभी वनों में अपने-आप ही भीषण दावारिन की लपटें 
उठतो हैं ओर जब उठ पड़ती हैं, तो वनों के साथ-ही-साथ 
सहस्रों जीव-जन्तुओं को भी जलाकर भस्म कर देती हैं । 

“उस दिन सहसा तुम्हारे उस वन में भी दावाग्नि की लपटें 
उठ पड़ीं। वन के जो व-जन्तु भागने लगे। भाग-भागकर अपने 

लिए सुरक्षित स्थान खोजने लगे। तुम भी प्राण-भय से भाग 
खड़े हुए और एक सुरक्षित स्थान में पहुंचकर खड़े हो गए । 
वहां और भी बहुत से पशु एकत्र थे। यद्यपि उनमें परस्पर एक- 
दूसरे के विरोधी और शत्रु थे, पर उस समय वे बर-विरोध 
को बिलकुल भूल गए थे, क्योंकि उस समय सबको अपने-अपने 
प्राण बचाने की पड़ी थी । 

“तुम भी उस सुरक्षित स्थान में पहुंचकर एक ओर खड़े 
हो गए । वन के छोटे-छोटे पशुओं ने तुम्हारे विशाल शरीर की 
ओर देखा और तुमने उनके उस लघुकाय की ओर देखा, जो 
हिमालय के समक्ष एक दृह-सा दिखाई पड़ रहा था। पर कोई 
किसी से कुछ न बोला, न वे तुम्हें देखकर भयभीत हुए और न 
तुम्हारे मन में अहंकार ही पैदा हुआ; क्‍योंकि उस समय सबकी 
एक ही स्थिति थी। सहसा तुम्हारे एक पेर में खाज पेदा हो 
उठी और तुम भुककर दूसरे पर को खुजलाने लगे। जब 
खजला चुके, तो फिर उठ हुए पर को धरती पर रखने लगे। 
पर यह क्‍या ? वहां तो खरगोश का एक छोटा-सा बच्चा 
विद्यमान है । यदि तुम पे रख देते तो निश्चय था कि उस निरीह 
खरगोश-शिशु का प्राणान्त हो जाता। वह कांप रहा था, 
भयभी त-दृष्टि से इधर-उधर देख रहा था। उसे देखकर तुम्हारे 
हृदय में दया पेदा हो उठी । फिर तुम अपने पैर को घरती पर 
न रख सके, पर को उठाए तीन पेरों पर ही खड़े रहे। तुम उस 
समय तक तीन पैरों पर खड़े रहे, जब तक कि दावाग्नि पूर्णरूप 
में शान्‍्त नहीं हो गई। दावाग्नि शञान्त होने पर जब वन के 
जीव-जन्तुओं के साथ खरगोश का वह बच्चा भी चला गया, 

तब तुमने अपने पेर को घरतो पर रखा। देर तक तीन पैरों से 
खड़े रहने के कारण तुम्हारे अंग जकड़ उठ थे। सारे शरीर में 
पीड़ा उठ रही थी। तुम गिर पड़े और कभी न ट्टने वाली नींद 
में सो गए । 

'पर तुम पशु-योनि से मुक्त हो गए । पशु-योनि में खरगोश 
शिशु के प्रति कष्ट उठाकर दया प्रकट करने के ही कारण तुम्हें 
यह मानव-जन्म प्राप्त हुआ है। मानव-शरीर में भी तुम्हें 
राजकुमार का पद प्राप्त हुआ और तुम्हारे हृदय में उज्ज्वल 
भावनाओं का उदय हुआ। फिर अब तुम क्‍यों पीछे की ओर 
लौट रहे हो ? पशु-योनि में तो तुमने समभाव प्रदर्शित किया, 
खरगोश-शिशु के प्रति दया प्रदर्शित करके महान सुख के 
भागी बने, फिर इस मानव-जन्म में तुम क्‍यों समभाव को 
छोड़ रहे हो ? तुम्हारा नाम मेघ है। जिस प्रकार मेघ सब पर 
समानरूप से कृपा करते हैं, उसी प्रकार तुम्हें भी सबको समान 
समभना चाहिए। इस जगत्‌ में न कोई छोटा है, न बड़ा है। 
छोटा, बड़ा, नीच, ऊंच--सब्र अपने-अपने कर्मों से ही बनते 
हैं। 

भगवान महावीर की उक्त वाणी से मेघकुमार के हृदय 
की मलिनता दूर हो गई। उनके हृदय में दिव्य-ज्ञान की ज्योति 
भिलमिला उठी। वह दृढ़ निश्चय के साथ भगवान के चरणों 
पर भुक पड़े। भगवान ने उन्हें आशीर्वाद दिया, अपने अमृ त- 
तुल्य हाथों से उठाया । भगवान महावीर के कर-स्पशे से मेघ- 
कुमार गौरवान्वित हो उठे । इतने गौरवान्वित कि आज भी 
लोग उनकी गाथा का स्मरण 'पावन' के रूप में ही करते हैं । 

श्रेणिक बिम्बसार के तीसरे पुत्र वारिषेण की कथा भी 
बड़ी रोमांचकारी है। वारिषेण थे तो राजकुमार, पर उनके 
हृदय में महान गुण थे । वह गाहुस्थ्य जीवन में रहते हुए भी 
तपस्वियों और श्रावकों के-से आचार-विचार रखते थे । उनका 
ध्यान निरन्तर धर्म, ईश्वर और आत्मा की ओर ही लगा रहता 
था। वह लोकिक कार्यों से दूर, केवल चिन्तन में ही अपना 
समय व्यतीत किया करते थे । 

चतुदंशी का दिन था। वारिषेण उपवास में थे। पवित्रता 
के साथ अपने समय को बिताने के उद्देश्य से वह श्मशान में जा 
पहुंचे, और एक स्थान पर बेठकर परमात्मा के ध्यान में लीन 
हो गए । 

उसो दिन रात में नगर में एक ऐसी घटना घटी, जिप्षके 
कारण वारिषेण के जीवन की घारा ही बदल गयी और वह 
घर-द्वार छोड़कर मुनि-पद पर प्रतिष्ठित हुए। बात यह हुई 
कि नगर में एक चोर रहता था। चोर का नाम विद्युत था। 
विद्युत की एक प्रेमिका थी--वारवधू। विद्युत उसे हृदय से 
प्रेम करता था। वह जो कुछ कहती, विद्युत प्राण देकर भी उसे 
पूर्ण करने का प्रयत्न किया करता था। 

संयोग की बात, उस दिन रात में जब विद्युत 'बारवधू' 
के घर गया, तो वह हाव-भाव प्रकट करती हुई बोल उठी-- 
विद्युत, तुम यदि मुभसे प्रेम करते हो तो आज हो महारानी 
का स्वर्ण हार चुराकर मेरे लिए ला दो ।” 

महारानी का स्वर्णहार ! विद्युत के तन से पसीना छूटने 

लगा। भला वह महारानी का स्वर्णहार कंसे चुराकर ला 
सकता है ? राजभवन में तो दिन-रात सन्तरियों और सिपाहियों 
का पहरा रहता है। वह सनन्‍्तरियों और सिपाहियों की आंख 
बचाकर राजभवन में कंसे प्रवेश कर सकेगा ? यदि कहीं वह 
पकड़ा गया तो अवश्य उसे शूली पर चढ़ा दिया जायगा | 

विद्युत के प्राण कांप उठे । उसने वारवधू को बहुत 
समभाया कि वह उसके लिए अच्छे-से-अच्छे स्वर्णहार ला देगा, 
पर वह महारानी के स्वर्णहार की ज़िद छोड़ दे। पर वारवध्‌ 
क्यों मानने लगी ? उसने स्पष्ट कह दिया कि यदि वह महारानी 
का स्वर्णहार न लाकर देगा, तो फिर वह उससे अपना सम्बन्ध 
तोड़ लेगी । 

विद्युत हर मूल्य पर वारवधू को प्रसन्न रखना चाहता 
था। आखिर वह प्राण हथेली पर रखकर राजभवन की ओर 
चल पड़ा । रात का समय था। चारों ओर सन्नाटा छाया हुआ 
था। विद्युत बड़े साहस और कौशल के साथ राजभवन में 
प्रविष्ट हुआ। वह धीरे-धीरे महारानी के कमरे में घुसा और 
स्व्णंहार लेकर राजभवन से बाहर निकल गया । किन्तु जब वह 
हार लेकर वारवधू के पास जाने लगा तो शहर कोतवाल ने 
उसे देख लिया। शहर कोतवाल ने विद्युत को ललकारकर 
कहा-.. “खड़ा रह, तेरे हाथ में क्‍या है ? ” 

विद्युत ने सोचा कि कोतवाल ने महारानी का स्वर्णहार 
देख लिया है। वह भाग खड़ा हुआ। पर कोतवाल ने भी 
अपने सिपाहियों के साथ उसका पीछा किया। विद्युत भागता- 
भागता श्मशान में पहुंचा और ध्यान में मग्त वारिषेण के पास 

स्वर्णहार फेंक कर चलता बना। हाहर कोतवाल भी कुछ क्षणों 
के पश्चात वारिषेण के पास जा पहुंचा। वारिषेण ध्यान में 
मग्न थे, पर स्वर्णहार उनके पास ही पड़ा था। कोतवाल ने' 
स्वर्णहार उठा लिया। साथ ही उसने वारिषेण को भी बन्दी 
बना लिया । उसने सोचा, अवश्य उन्होंने ही स्वर्णहार की चोरी 
की है और अब अपनी चोरी को छिपाने के लिए तपस्या का 
ढोंग रचे हुए हैं । 

कोतवाल ने स्वर्णहार के साथ वारिषेण को न्यायालय में 
उपस्थित किया । श्रेणिक बिम्बसार स्वयं न्याय के आसन पर 
विराजमान थे । महारानी के स्वणहार के चोर के रूप में अपने 
ही पुत्र को देखकर श्रेणिक बिम्बसार विचारमग्न हो उठे | वह 
सोचने लगे, क्या यह सम्भव हो सकता है कि वारिषेण जैसा निलिप्त 
राजकुमार अपनी माता के स्वर्णहार की चोरी करे ? पर जितनी 
गवाहियां थीं, वे सब वारिषेण के विरुद्ध थीं। सभी गवाहियों 
से यही सिद्ध होता था कि वारिषेण ने ही स्वर्णहार चुराया है। 
फलत: श्रेणिक बिम्बसार को विवश होकर वारिषेण को चोरी 
के अपराध में मत्युदण्ड देना पड़ा । 

मृत्युदण्ड के लिए वारिषेण को चाण्डालों के सिपुर्द कर दिया 
गया । चाण्डाल वारिषेण को लेकर श्मशान में पहुंचे । उन्होंने 
वारिषेण को वध-भूमि पर खड़ा करके उन पर शस्त्र-प्रहार 
करना चाहा। पर यह क्‍या ? चाण्डालों के शस्त्र ही नहीं 
उठ रहे थे। चाण्डालों ने बड़ा प्रयत्न किया, पर उनके शस्त्र 
वारिषेण पर न उठे | सहसा वारिषेण पर आकाश से पुष्पों की 
बरसा होने लगी । चारों ओर यह खबर बिजली की तरह फंल 

गई। लोग भुण्ड-के-मृण्ड वारिषेण के दशशनाथ्थ उमड़ पड़े । 
श्रणिक बिम्बसार भी वारिषेण के पास उपस्थित हुए । वारिषेण 
के तेजोदीप्त मुखमण्डल को देखकर वे विमुग्घ हो गए । 

श्रेणिक बिम्बसार वारिषेण से बोल उठ--“बेटा, मैं पहले 
ही जानता था कि तुम निरपराध हो । पर मैं क्या करता ? मैं 
न्याय के आसन पर था, अपने कतंव्य से विवश था। भूल जाओ 
सारी बातें । चलो, अब घर लौट चलो ।” 

पर वारिषेण लौटकर घर न गए। उन्होंने उत्तर दिया-- 
“घर ! कौन-सा घर ! मेरा कोई घर नहीं। न मैं किसी का 
पुत्र हुं और न कोई मेरा पिता है। ये लौकिक सम्बन्ध, यह 
जगत सब कुछ प्रपंच है, सब कुछ नव्वर है। मैं अब सब कुछ 
छोड़कर भगवान महावीर की शरण में जाऊंगा और मुनि- 
जीवन व्यतीत करूंगा । 

श्रेणिक बिम्बसार ने वारिषेण के विचारों को सुनकर 
अत्यन्त प्रसन्नता प्रकट की। वारिषण अपने माता-पिता को 
प्रणाम करके भगवान महावोर की शरण में गए और उनसे 
दीक्षा लेकर मुनि-जीवन व्यतीत करने लगे । 


भगवान महावीर के संघ में लाखों स्त्रियां भी थीं। स्त्रियों 
के लिए पृथक संध था, और उस संघ का नाम “आजिका-संघ' 
था। 'आजिका संघ' की कई स्त्रियों ने तप ओर साधना के क्षेत्र 
में अधिक सुख्याति प्राप्त की थी। इस प्रकार की स्त्रियों में 
राजकुमारी चन्दना, देवानन्दा और भद्रा का नाम अत्यधिक 
उल्लेखनीय है । 

भद्रा की कथा बड़ी प्राण-प्रेरक है। भद्रा बहुत विदृषी 
और सुशिक्षिता थी । उसने श्रावस्ती में बौद्ध आचाये सारिपूत्र 
से शास्त्राथं करके सबको विस्मय में डाल दिया था। पर भद्रा 
के आरम्भिक जीवन को कहानी आसक्त के बन्धनों से जकड़ी 
हुई है। भद्रा राजगृह के एक प्रमुख राज-कमंचारी की पुत्री थी । 
उसका जीवन बड़े सुख और शान्ति के साथ बीत रहा था। पर 
उसके जीवन में एक ऐसी घटना घटी, जिसने उप्के जीवन-रंग- 
मंच का पर्दा ही बदल दिया । 

बात यह हुई कि एक दिन ह॒ठात्‌ ही भद्रा की दृष्टि एक 
डाक पर पड़ी । डाक का नाम' केसा था। केसा देखने में बड़ा 
सुन्दर ओर हृष्ट-पुष्ट था। भद्रा केसा को देखकर उसपर 
विमुग्ध हो गई । उसने निश्चय किया कि वह केसा को छोड़कर 
और किसी के साथ विवाह नहीं करेगी । भद्रा के माता-पिता ने' 
उसे बहुत समझाया कि वह केसा से विवाह करने का अपना 
आग्रह छोड़ दे। पर भद्रा के हृदय पर किसो के सम'फाने-बराने' 
का कुछ प्रभाव न पड़ा । वह अपने निश्चय पर दृढ़ रही । आखिर 
माता-पिता ने विवश होकर भद्रा का विवाह केसा के साथ कर 
दिया । 

भद्रा केसा के घर रहने लगी । पर कुछ हो दिनों में भद्रा 
और केसा में अनबन हो गई। केसा के कुत्सित आचरणों ने 
भद्रा के मन में विरक्ति पेदा कर दी। वह मन-ही-मन पश्चाताप 
करने लगो कि उसने केसा के साथ विवाह करके बहुत बड़ी 
भूल की । पर अब तो विवाह हो ही चुका था। भद्रा दुख और 
पोड़ा की आग में जलने लगी। पर दुख और पीड़ा सहने की 

भी कोई सीमा होती है। भद्रा जब पीड़ा और दुख सहते-सहते 
ऊब उठी, तो घर से निकल गई। उसके लिए उस समय सारा 
संसार सूना और अंघकारमय हो रहा था। सारा जगत ही उसे 
एक दानव की भांति दृष्टिगोचर हो रहा था। उसके मन में 
संसार और संसार के लोगों के प्रति अरुचि हो उठी । वह अपने 
लिए किसी ऐसे स्थान की खोज करने लगी, जहां उसके व्याकुल 
मन को शान्ति प्राप्त हो सके । 
आखिर भद्रा 'आजिका संघ' में सम्मिलित हो गई। 
उसने अपने शरीर के अच्छे वस्त्र और आभूषण उतारकर फेंक 
दिए। वह खटहर की मोटी घोती पहनकर पूरी तपस्विनी बन 
गई। उसने अपने सिर के लम्बे-लम्बे केश भी नोचकर फेंक 
दिए। केवल शरीर से ही नहीं, मन से भी वह तपस्विनी का 
जीवन व्यतीत करने लगी, साधना और संयम के मार्ग पर 
चलने लगी । शने: शने: उसके हृदय में ज्ञान का प्रकाश प्रकट 
होने लगा। भगवान महावोर के उपदेशों को सुनने का जब 
उसे सोभाग्य प्राप्त हुआ, तब तो उसके हृदय की समस्त गांठ 
खुल गईं। भगवान के उपदेशों का अमृत पीकर वह लोक- 
वासिनी होते हुए भो दिव्या बन गई। महान्‌ और वन्दनीय 
दिव्या ! ! 
इस प्रकार अनेक गृहस्थों, नृपतियों, साधुओं, राज- 
कुमा रों, राजकुमारियों, ग्रमी रों, साहुकारों और विद्वानों ने 
भगवान महावीर से दोक्षा लेकर अपने जीवन को साथंक बनाया 
था। काशी, कलिग, बंग, पाण्डु, ताम्नलिपि, मेसूर, श्रावस्ती, 
विदेह, अंगदेश, कोशाम्बी आदि देशों में भगवान महावीर के 


११० 


उपदेश-सुधा ने फोंपड़ियों से लेक र राजभवनों को भी आप्लावित 
कर दिया था। फारस और ईरान आ्रादि देशों को भी उनकी 
उपदेश-सुधा ने अभिषिक्त कर दिया था। भारत के कोनें-कोने' 
में तो उनकी विजय का नाद गूंजने लगा था। जन-जन के हृदय 
से उनके प्रति श्रद्धा की गंगा फूट पड़ी थी। कोटि-कोटि लोग 
उन्हें भगवान मानकर, अपनी श्रद्धा के सुमन उनके चरणों में 
चढ़ाने लगे थे। घन्य थे वे आराधक और घन्य थे उनके 
आराध्य ! ! 

निर्वारणा की सीढ़ियां 


मानव-जीवन का परम लक्ष्य है निर्वाण प्राप्त करना-- 
आत्मा को परमात्मा बना देना। पर प्रश्न यह है कि मनुष्य 
क्या करे कि उसे निर्वाण प्राप्त हो, उसे अपने स्वरूप का ज्ञान 
हो । क्या वह यज्ञ करे ? क्‍या वह तीथथों में परिभ्रमण करे ? 
क्या वह मन्दिरों में जाकर देवताओं के दर्शन करे ? अवश्य, वह 
इन कार्यों को करे, पर उसे अपने मन और अपनी आत्मा को 
परिष्कृत बनाने का विशेष रूप से प्रयत्न करना चाहिए। यदि 
मन और आत्मा परिष्कृत है, तो उक्त बाह्य साधनों से कुछ 
सहायता प्राप्त हो सकती है। इसके विपरीत यदि मन और 
आत्मा में मलिनता है तो उक्त बाह्य साधन आडम्बर-मात्र रह 
जाते हैं। इस सम्बन्ध में भगवान महावीर का मत दृष्टव्य है-- 
सुख-दुख की कर्ता आत्मा है। वही मित्र है, और वही शत्रु है । 
आत्मा पर अनुशासन कर ! आत्मा पर विजय प्राप्त करने 
वाला ही विश्वजित्‌ होता है और वह सभी प्रकार के दुःख- 

बन्धनों से मुक्त हो जाता है। 
भगवान महावीर ने अथक तप और साधना के मार्ग पर 
चलकर, बड़े-बड़े कष्ट फेलकर मनुष्य को निर्वाण की मंजिल 
तक पहुंचाने के लिए सुदृढ़ सीढ़ियों का निर्माण किया है। 
यद्यपि उन सभी सीढ़ियों के नाम पृथक-पृथक हैं, पर यदि सूक्ष्म 
दृष्टि से उन पर विचार किया जाए, तो वे सब एक-सी ही 
लगती हैं और एक ही दिशा को ओर इंगित करती हैं-- 'कामनाओं 
को जीतो, आत्मा को घवल बनाओ । भगवान महावीर 
ने मनृष्य को ऊंचा उठाने के लिए जो कुछ कहा, जो कुछ किया, 
उप्तमें मन और आत्मा को ही वश में करने की प्रेरणा थी । लोग 
बाह्य जगत में बड़ी-बड़ी क्रान्तियां करके विश्व में ख्याति प्राप्त 
करते हैं, पर मनुष्य के अन्तजंगत्‌ में क्रान्ति का शंख फूंकने वाले 
तो भगवान महावीर ही थे । भगवान महावीर स्वयं का मनाओं 
से लड़े, विषय-वासनाओं पर विजय प्राप्त की, हिसाको पराजित 
किया, असत्य को पराभूत किया ओर जात्याभिमान, कर्मा- 
भिमान, आडम्बर, विषमता और लोभ-मोह आदि को पीछे 
ढकेलकर निर्वाण के भागी ही नहीं बने, वरन्‌ भगवत्ता के महान 
पद पर प्रतिष्ठित हुए। उन्होंने जो कुछ प्राप्त किया, बड़ी 
उदारता से मनृष्य के कल्याण के लिए मानव-समाज के अंचल 
में डाल दिया। मानव-समाज उनके द्वारा प्रदत्त ज्ञान-मणियों 

के प्रकाश में ही तो आज सुख-शान्ति की राह खोज रहा है। 

यह सम्भव नहीं कि भगवान महावीर ने निर्वाण के महा- 
लक्ष्य पर पहुंचने के लिए जो सीढ़ियां वनाई हैं, उन पर वास्तविक 
रूप से प्रकाश डाला जाए; क्योंकि वे दिव्य-से-दिव्य हैं, गहन- 

से-गहन हैं। भौतिक कामनाओं में फंसे हुए मनुष्यों में सामथ्ये 
कहां कि वे उन्हें स्पश कर सके । फिर भी यहां भगवान महा- 
वीर के उपदेशों के सहारे उनमें से कुछ पर साधारण-रूप में 
प्रकाश डालने का प्रयत्न किया गया है। 
अहिसा 

भगवान महावीर नें अहिसा पर सबसे अधिक बल दिया 
है। उनका सम्पूर्ण जीवन हिसा के विरुद्ध संघं करने और 
अहिसा के प्रचार में ही व्यतीत हुआ है । यों तो विश्व में बड़े-बड़े 
अहिसावादी हुए हैं, पर भगवान महावीर के समान अहिसावादी 
संसार में कोई नहीं हुआ। भगवान महावीर अहिसा को धर्म 
का अंग नहीं, वरन अहिसा को ही घर्म और सत्य मानते थे । 
उनका कहना था कि जो मनुष्य अहिसा को छोड़कर घर्मं और 
ईश्वर की राह पर चलता है, उसे कुछ भी प्राप्त नहीं होता। 

भगवान महावीर का सम्पूर्ण जीवन-दर्शन ही अहिसा पर 
अवलम्बित है। उनके पूर्व जो तीर्थंकर हुए हैं, उन्होंने भी 
अहिसा को घधमं के प्रधान अंग के रूप में ग्रहण किया है। सारा 
जेन-घमं-साहित्य अहिसा की विशिष्टताओं से ओत-प्रोत है। 
व्याकरण-सूत्र में अहिसा की विशिष्टताओं का चित्रण इस 
प्रकार किया गया है : 

१. जिस प्रकार भय से समाकुल प्राणियों के लिए शरण 
आधार होता है, उसी प्रकार विश्व के दु:खों से भयभीत प्राणियों 
के लिए अहिसा आधारभूत है। 

२. जिस प्रकार पक्षियों के गमन के लिए आकाश आधार 
है, उसी प्रकार भव्य जीवों के लिए अहिसा का आधार होता है । 

३. जिस प्रकार प्यासे मनुष्यों के लिए जल का आधार 
होता है, उसी प्रकार सुखों की प्यास से पीड़ित मनुष्यों के लिए 
अहिसा का आधार है। 

४. जिस प्रकार भूखे मनुष्यों के लिए भोजन का आधार 
होता है, उसी प्रकार अध्यात्म विद्या की भूख से व्याकुल मनुष्य 
के लिए अहिसा का आधार है। 

५. जिस प्रकार समुद्र में ड्बते हुए प्राणी के लिए जहाज़ 
या नौका का आधार होता है, उसी प्रकार संसार रूपी समुद्र 
में गोते खाते हुए भव्य प्राणियों के लिए अहिसा का आधार है। 

६. जिस प्रकार पशु को खूंटे का और रोगी को औषधि 
का आधार होता है, उसी प्रकार भव्य प्राणियों को अहिसा का 
आधार है। 

७. जिस प्रकार वन में भूले हुए किसी पथिक को साथी 
का आधार होता है, उसी प्रकार संसार में कर्मो के वशीभूत 
होकर अनेक प्रकार की गतियों में भ्रमण करते हुए प्राणियों के 
लिए अहिसा का आधार होता है। 

भगवान महावीर की अहिंसा की मंगलमयता का उद्घोष 
इस प्रकार है : 

घम्मो मंगल मुक्किंट, अहिंसा संजमोतवो । 
देवावित नमंसन्नि, जस्सघम्ये, सयो मरहटो । 

अर्थात्‌ अहिसा, संयम और तप--ये विविध धर्म हैं और 
उत्कृष्ट मंगल हैं। जिस हृदय में धर्म निवास करता है, देवता 
भी उसका प्रणमन करता है । पातंजलि ऋषि ने साधना-पाद, 
सूत्र पंतीस में अहिसा के महत्त्व को इन छाब्दों में स्वीकार किया 

हैं--'अहिसा प्रतिष्ठयां तत्सन्निधो वेर-त्याग” अर्थात्‌ जब योगी 
अहिसा धर्म को अपने जीवन में घारण कर लेता है, और पूर्ण 
रूप से उसमें उसकी दृढ़ता हो जाती है, तो उसके समीप निवास 
करने वाले प्राणियों का भी वेर-भाव दूर हो जाता है । 

संसार के अन्यान्य पधमंग्रन्थों में भी अहिसा को परम-घर्मे 
के रूप में स्वीकार किया गया है। महाभारत में अहिसा की 
महिमामयी गरिमा को इन शब्दों में स्वीकार किया गया है- 
जो मनुष्य सम्पूर्ण प्राणियों पर दया करता है, और कभी भी 
मांस नहीं खाता है, वह मनुष्य न तो स्वयं किसी भी प्राणी से 
डरता है और न दूसरों को डराता है। वह दीर्घायु होता है, 
आरोग्यपूर्वक रहता है और सुखपूवंक जीवन व्यतीत करता 
है।' मनृस्मति में भी अहिसा की सर्वोच्चता की घोषणा इन 
दाब्दों में की गई है--'जो मनुष्य होकर भी निरपराघ प्राणियों 
को अपने सुख के लिए दु:ख देता है, उनकी हिसा करता है, 
वह न तो इस जन्म में सुखी रहता है, न मरने के पश्चात स्वर्गे- 
सुख हो प्राप्त कर सकता है।' बौद्ध-धर्म में भो मनृष्य को 
अहिसा के हो पथ पर चलने को सलाह दी गई है। सुत्त निपात 
के इन शब्दों में स्पष्टतः अहिसा के ही महत्त्व का चित्र अंकित 
किया गया है--जसा मैं हूं, वेसा वह है। जेसा वह है, वसा मैं 
हूं। अपने समान दूसरों को जानकर न तो किसी की हिसा 
करनी चाहिए और न करानी चाहिए। भहात्मा ईसा ने अपने 
मतानुयायियों को स्पष्टतः निर्देशित किया है--'किसी को मत 
मार ! तू मेरे पास पवित्र मनुष्य होकर रह | जंगलों के प्राणियों 
का वध करके उनका मांस मत खा ।” 

विश्व के सभी धर्मों ने अहिंसा को परम-धर्म के रूप में 
स्वोकार किया है। 'अहिसा परमो धर्म: सवंविदित ही है। पर 
हिसा किसे कहते हैं, इस प्रश्न का ठीक-ठीक उत्तर जाने बिना 
कोई अहिसा के मार्ग पर यथोचित रूप में किस प्रकार चल 
सकता है ? महाभारत में अहिसा के अं को इस प्रकार सम काया 
गया है--'मन, वचन और कम के द्वारा सम्पूर्ण प्राणियों 
के साथ अद्रोह अर्थात मित्रता करना और प्राणी मात्र के ऊपर 
अनुग्रह करके उन्हें दुख न पहुंचाना अहिसा परम-धर्म है।' जेन 
धमं ग्रन्थों में अनुकम्पा, दया, करुणा, सहानुभूति और समवेदना 
आदि को अहसा के ही अन्तर्गत माता गया है। जेनाचार्यों ने 
अहिसा के अर्थ की व्याख्या करते हुए लिखा है--_- मन, वाणी और 
शरीर से किसी भी प्राणी को, शारीरिक और मानसिक किसी 
भी प्रकार का कष्ट या क्लेश न पहुंचाने का नाम अहिसा है। 
अहिसा के दो रूप हैं--निवृत्ति ओर प्रवृत्ति रू । किसी जीव 
की हिसा न करना निवृत्ति रूप है और मरते हुए जीव को रक्षा 
करना प्रवृत्ति रूप है। अहिसा के उल्टे अर्थ को ही हिंसा का 
अर्थ समभना चाहिए । 

भगवान महावीर इसी अहिसा के मार्ग पर आजीवन चले । 
उन्होंने इसी पुण्यमय अहिसा का जगत्‌ के समस्त प्राणियों को 
उपदेश दिया । उन्होंने स्वयं तप किया, उन्होंने स्वयं तीर्थों की 
यात्राएं कीं । स्वयं उपदेश दिया और स्वयं अहंत और सिद्धों की 
उपासना के लिए प्रेरणा दी। पर उन्होंने उस तप, उस तीथ- 
यात्रा, उस उपदेश और उस पुजा-आराधना की निन्‍्दा की, 
जिसमें अहिसा का स्थान न हो। वह प्रत्येक तापस के लिए, प्रत्येक 

ध्यानव्रती के लिए और प्रत्येक साधक के लिए अहिंसा मूल- 
मन्त्र मानते थे। उनका अनुयायी वही हो सकता था, जो 
अहिसक हो। उनके संघ में वही सम्मिलित हो सकता था, जो 
हिसा से दूर हो | हज़ारों महात्रती और लाखों अणुन्न ती उनके 
अनुयायी थे, पर वे सब-के-सब अहिंसा पर चलनेवाले थे, उसके 
महामन्त्र का जाप करनेवाले थे । 

भगवान महावीर की एक ही कसोटी थी --अहिसा । वह 
अहिंसा की कसौटी पर हो धर्म को कसते थे, मनुष्य को कसते 
थे, उसके मन को कसते थे और कसते थे उसकी आत्मा को । 
उनकी दृष्टि में उस व्यक्ति का जीवन निस्सार है, जिसमें 
अहिसा-भाव न हो | वह अहिसा को एक दिव्य प्रकाश के रूप 
में मानते थे। उनका कथन था कि अहिसा ही वह प्रकाश है, 
जिसके सहारे मनुष्य आत्मानुसंघान कर सकता है, परमात्मा 
को प्राप्त कर सकता है। उन्होंने अपने इस कथन में कि 'जिसे 
तू मारना चाहता है, वह तू ही है! अहिसा के इसी दिव्य-प्रकाश 
की ओर संकेत किया है। 

भगवान महावीर अहिसा को किस रूप में मानते थे, उसे 
कितना महत्त्व देते थे, उनके निम्नांकित कथनों में उसकी एक 
भलक देखी जा सकती है : 

१. सब प्रकार के जीवों को आत्मतुल्य समभो | सब जीव 
अवध्य हैं। आवश्यक हिंसा भी हिसा है, जीवन की कमजोरी 
है। वह अहिसा नहीं हो सकती । 

२. धर्म का पहला लक्षण है अहिसा और दूसरा है 
तितिक्षा | जो कष्ट में अपने घयं को स्थिर नहीं रख सकता, 

वह अहिसा की साधना नहीं कर सकता। अहिसक अपने से 
शत्रुता रखने वालों को प्रिय मित्र मानता है, वह अप्रिय वचन 
को समभाव से सहता है। जो प्रिय और अप्रिय में सम रहता है, 
वह समदृष्टि है, वह अहिसक है। 

३. छोटे-बड़े किसी भी प्राणी की हिसा न करना, बिना 
दी हुई वस्तु न लेना, विश्वासधाती असत्य न बोलना---पह 
आत्मा-निग्रह ही सत्पुरुषों का धमम है। 

४. जो मनुष्य प्राणियों की स्वयं हिसा करता है, दूसरों से 
हिसा कराता है और हित्ा करनेवालों का अनुमोदन करता 
है, वह संध्षार में अपने लिए वर को बढ़ाता है। 

५. संसार में रहनेवाले चल और स्थावर जीवों पर मन, 
वचन और शरीर से किसी भी प्रकार का दण्ड प्रयोग नहीं 
करना चाहिए। 

६. सभी जीव जीना चाहते हैं, मरना कोई नहीं चाहता। 
इसलिए निग्नुन्थ (जेन-मुनि) घोर प्राणी-वध का स्वे-परित्याग 
करते हैं । 

७. ज्ञानी होने का सार यही है कि वह किसी भी प्राणी 
की हिसा न करे इतना ही अहिसा के सिद्धान्त का ज्ञान यथेष्ट 
है। यही अहिसा का विज्ञान है। 

८. प्रत्येक प्राणी एक-सी पीड़ा का अनुभव करता है। 
प्रत्येक प्राणी का एक ही लक्ष्य है--मुक्ति । 


सत्य 
भगवार महावीर ने अहिसा के साथ-ही-साथ सत्य पर भी 

अधिक बल दिया है। पंच-महात्रतों में अहिसा के पश्चात्‌ सत्य 
का ही स्थान है। भगवान महावीर अहिसा और सत्य में अन्तर 
नहीं मानते । उनके विचारानुसार जहां अहिसा है, वहीं सत्य है 
और जहां सत्य है, वहीं अहिसा है । 

पर सत्य क्या है ?--यह एक बहुत बड़ा प्रइन है। संसार 
में आदिकाल से सत्य है, और सदा रहेगा | विद्व के सभी बड़े- 
बड़ मनीषियों ने सत्य की परिभाषा के सम्बन्ध में अपने-अपने 
महत्वपूर्ण विचार प्रकट किए हैं। यद्यपि प्रत्येक की शब्दावली 
पृथक-पृथक है, पर सबका अर्थ एक ही है। सत्य के सम्बन्ध में 
सभी विचारक-मनीषी एक ही बात कहते हैं-'सत्य एक है, 
अविभाज्य है । जो सत्‌ है, जिसका अस्तित्व है, वह सत्य है।' 
भगवान महावीर ने सत्य को स्पष्ट करते हुए कहा--'सत्य 
वही है जो वीतराग के द्वारा प्ररूुषित है।' 

'सत्य' का अधिक महत्व है । विश्व के सम्पूर्ण धम्मं ग्रन्थों में 
सत्य की प्रशंसा की गई है । गीता में सत्य की गरिमाका चित्रण 
इन शब्दों में किया गया है--“आत्मा सत्य और तप आदि से 
प्राप्त किया जाता है'''सत्य से ही जय प्राप्त होती है। मिथ्या- 
वादी कभी जय को प्राप्त नहीं होता । वह तो सेव पराजय में 
ही रहता है। सत्यवादी पुरुष के परमघाम पहुंचने के लिए 
देवयान-मार्ग खुल जाता है ।” उपनिषद में सत्य की महत्ता का 
चित्रण इन शब्दों में किया गया है--..'सत्य का मुख ढंका है सोने 
के ढक्‍कन से । हे पूषन्‌, यदि तू सत्य का दरन करना चाहता है 
तो उसे खोल।” वाल्मीकि-रामायण में सत्य का चित्रण इस 
प्रकार किया गया है--..' धर्म को जाननेंवाले लोग सत्य को ही 

परम-घम मानते हैं। तो यह सत्य है क्या ? इसके सम्बन्ध में 
वणित यह कथन मननीय है-..'जो कुछ भूतों के लिए कल्याण- 
कारी है, वही सत्य है। पक्षपात का अभाव, इन्द्रिय-जय, 
अमात्सयें, सहिष्णुता, लज्जा, दुखी को अप्रतिकारपुृर्वक सहन 
करने की क्षमता, गणों में दोषों का दर्शन करना, दान, ध्यान, 
करने योग्य कायें को करने की एवं न करने योग्य कार्यो को न 
करने की आन्तरिक वृत्ति, स्वयं और पर का उद्धार करने वाली 
दया ओर अहिसा--ये तेरह सत्य के ही आकार हैं ।'' 

विश्व के सभी बड़े-बड़े दाशनिक और महात्मा सत्य को ही 
ग्रहण करके बढ़ हैं। श्रीकृष्ण ने गीता में स्पष्ट शब्दों में कहा 
है--- जो सत्य को अपनाता है, वही मुझे पाता है ।” महात्मा 
ईसा ने अपने शिष्यों को उपदेशित करते हुए कहा है-..“सत्य को 
ग्रहण करो । सत्य ही ईश्वर है।” महात्मा ब॒द्ध ने भी सत्य की 
महत्ता पर बल दिया है। आधुनिक युग के महामानव महात्मा 
गांधी भी सत्य को ईश्वर का प्रतिरूप मानते हैं। इतना ही 
नहीं, वह इसके आगे भी कहते हैं--“सत्य ही ईश्वर है और 
ईश्वर ही सत्य है।”' 

भगवान महावीर ने आजीवन सत्य का ही प्रचार किया । 
उन्होंने सत्य को प्रकट करने के लिए साढ़ बारह वर्षो तक तप 
किया और बड़े-बड़े कष्ट फेले। उन्होंने महान परुषार्थ के 
द्वारा सत्य को प्रकट करने के लिए ही असीम शक्ति प्राप्त की । 
उन्होंने महान शक्ति प्राप्त करके बड़े साहस के साथ, बड़ी 
निर्भीकता के साथ जीवन के प्रत्येक क्षेत्र में सत्य को उदभासित 
किया । सत्य को प्रकट करने में मगवान महावीर ने जिस शौय॑ 

ओर पराक्रम को उपस्थित किया, वह संसार के अन्य मनी षियों 
और विचा रकों में नहीं मिलता । भगवान महावीर ने सत्य के 
सम्बन्ध में जो विचार प्रकट किये हैं, वे मननीय ही नहीं, 
भजनीय भी हैं : 

१. हे पुरुष, तू सत्य को ही सच्चा तत्त्व समभ। जो बृद्धिमान 
सत्य के ही आदेश में रहता है, वह मत्यु को तर कर पार कर 
सकता है। 

२. आत्मा ही सत्य है, शेष सत्य मिथ्या है। 

३. काने को काना, नपुंसक को नपुंसक, रोगी को रोगी 
और चोर को चोर कहना यद्यपि सत्य है, तथापि ऐसा नहीं 
कहना चाहिए, क्‍योंकि इससे इन व्यक्तियों को दु:ख पहुंचता 
है । 

४. जो भाषा कठोर हो, दूसरों को भारी दुख पहुंचाने 
वाली हो, वह सत्य ही क्‍यों न हो, नहीं बोलनी चाहिए । 

५. धर्म की उत्पत्ति सत्य से होती है और दया-दान से 
बढ़ती है। 

६. सत्य का निवास-स्थान हृदय में होता है और सदा सत्य 
की विजय होती है । 

७. सत्य यह है कि आत्मबली के समक्ष अग्नि ठंडी हो 
जाती है, शस्त्र व्यथं हो जाता है और विष अमृत बन जाता है। 


अस्तेय 


पंच-महाब्रतों में अस्तेवय का ततीय स्थान है। आत्मा के 
विकास और लौकिक सुख-शान्ति के लिए अस्तेय का अधिक 

महत्त्व है। पर अस्तेय क्या है ?--यह एक प्रइन है। 'नारद- 
स्मृति' में इस प्रश्न का उत्तर इस प्रकार दिया गया है--सुप्त, 
पागल और असतक मनुष्य से विविध प्रयोगों द्वारा छल करके 
किसी भी चीज़ को ले लेना चोरी है। श्रीम:ड्भागवत में इसी 
बात को इन छाब्दों में प्रकट किया गया है-'मनुष्यों का 
अधिकार या हक उतने ही धन पर है जितने से उनका पेट भर 
जाए। इससे अधिक को जो अपना मानते हैं वे चोर हैं और उन्हें' 
दण्ड मिलना चाहिए।' 

साधारण रूप में किसी भी वस्तु, जड़-चेतन, प्राणी-पदार्थ 
के स्वत्व-अधिकार का हरण कर लेना स्तेय है। स्तेय का अर्थ 
है चोरी, और चोरी न करने का नाम अस्तेय है । चोरी कई प्रकार 
की होती है, जैसे प्रजा के अधिकारों का हरण करना, प्रजा पर 
अनुचित कर लगाकर स्वार्थ-साधन करना, न्यायाधीशों का 
उत्कोच लेकर अन्याय करना, कतंव्य-पालन में प्रमाद करना, 
अवंध कार्य करने वालों की सहायता करना, मजदूरों को उचित 
मजदूरी न देना, अच्छी वस्तु के दाम' लेकर घटिया वस्तु देना, 
किसी एक चीज़ में दूसरी चीज़ मिलाकर देना, चोरी का माल 
खरीदना, बात कहकर पलट जाना, भूठे समाचार गढ़कर 
दूसरों को धोखा देना और अधिक ब्याज लेकर गरीबों की 
सम्पत्ति का अपहरण करना । ये सभी काम चोरी के अन्तगंत 
आते हैं। जो लोग इस प्रकार के कार्य करते हैं या इस प्रकार 
के कार्यों को करने में प्रोत्साहन देते हैं, उनकी आत्मा का विकास 
तो होता ही नहीं, वे समाज और देश की सुख-शान्ति के मार्ग 
में कांटे बिछाते हैं । 

आत्मा के विकास और लोकिक सुख-शान्ति के लिए 
अस्तेय धर को अधिक पूर्ण बताया गया है। महर्षि पातंजलि ने 
अस्तेय की महत्ता के सम्बन्ध में स्पष्ट घोषणा की है--“जो 
मनुष्य अस्तेय धर्म को सिद्ध कर लेता है, उसके पास सभी प्रकार 
के रत्न उपस्थित हो जाते हैं ।”” ईप्याविस्था में अस्तेय घर्मं की 
महत्ता का निरूपण इन शब्दों में किया गया है-..''किसी के 
द्रव्य की लालसा मत रखो | यदि इस वृत्ति को हम अपने जीवन 
में उतार लें, तो हम अपने देनन्दिन व्यवहारों में भी श्रेष्ठ बन 
जाएंगे। 

भगवान महावीर लोक और परलोक दोनों में दिव्यता 
उत्पन्न करना चाहते थे । वह लोक को इतना सबल और इतना 
महान पुरुषार्थी बना देना चाहते थे कि वह अपने आप ही दिव्य 
लोक को छू ले। यही कारण है कि वह लोक के मानस की 
कालिमा को हटाकर उसे चन्द्रमा की भांति धवल और गंगा की 
भांति पवित्र बना देना चाहते थे । लोक-मानस को पवित्र बनाने' 
के लिए हो उन्होंने अस्तेय की महत्ता को स्वीकार किया, क्‍यों कि 
जब हम अस्तेय की बात करते हैं तो स्पष्ट रूप से उस स्तेय 
नामक महारोग से संघर्ष करने की बात करते हैं, जो मोह-लो भ- 
लालसा और मन की बुरी कामनाओं के कारण मनुष्य के मन 
के भीतर उत्पन्न होता है । हम अस्तेय धर्म को स्वीकार करके 
सहज में ही मन की इन विषली प्रवृत्तियों पर अधिकार कर 
सकते हैं और अपनी आत्मा का स्वाभाविक विकास करने के 
साथ-ही-साथ विश्व में भी सुख-शान्ति के प्रचार-प्रसार में योग 
दे सकते हैं। इसी लिए तो भगवान महावीर कहते हैं : 

१. पदार्थ सचेतन हो या अचेतन, अल्प हो या बहुत-- 
दांत कुरेदने की सींक के बराबर भी जिस गृहस्थ के अधिकार 
में हो, उसकी आज्ञा लिए बिना पूर्ण-संयमः साधक न तो स्वयं 
ग्रहण करते हैं, न दूसरों को ग्रहण करने के लिए प्रेरित करते 
हैं । 

२. सचाई के साथ वस्तु का मूल्य लेने और सचाई के साथ 
वस्तुओं को तोलकर देने से व्यापार में अभिवद्धि होती है । 

३. बुरे आचरणों से धन पेदा मत करो; क्योंकि बुरे 
आचरणों और चोरी से पेदा किया हुआ घन मूल-घन को भी 
नष्ट कर देता है। 

४. मैं उसी घन को अपना घन समभता हुं, जिसे मैंने अपने 
परिश्रम से पेदा किया है । 

५. उत्कोच लेकर सच्चे को असत्य प्रमाणित करने से 
मनुष्य अपने जीवन में अनेक कठिन-से-कठिन दुःखों से आग्रस्त 
रहता है । 


ब्रह्मचये 

ब्रह्मचर्य चतुथ व्रत है। ब्रह्मचय क्या है--यह एक विकट 
प्रशन है। आचार्यों ने ब्रह्मचर्य के अर्थ की व्याख्या इस प्रकार की 
है--'पुरुष के लिए अष्ट प्रकार का मेथुन न करना, अर्थात्‌ 
कुमाव से किसी स्त्री का दर्शन, भाषण, स्पर्श, स्मरण, श्रवण, 
उसके साथ एकान्तवास, हंसी, दिल्‍्लगी और सहवास आदि का 
सम्बन्ध न रखना ब्रह्मचय कहलाता है ।' एक बहुत बड़े विद्वान 
ने ब्रह्मचय के अर्थ पर प्रकाश डालते हुए लिखा है-- ब्रह्म चय॑ 

वह साधना है, जिससे मनुष्य के शरीर के वीये-तेज की रक्षा 
होती है ।' एक दूसरे विद्वान ने ब्रह्मचयं की परिभाषा इस प्रकार 
की है-- ब्रह्म चर्य उस वीयें-शक्ति को संयमित रूप से धारण 
करने को कहते हैं जिससे मृत्यु का क्षय होता है और जीवन- 
शक्ति बढ़ती है ।' 

विश्व के सभी धर्मग्रन्थों और विचारकों ने मुक्त-कंठ से 
ब्रह्मचय के महत्त्व को स्वीकार किया है। वेदों में ब्रह्मचारी को 
ब्रह्मा से भी श्रेष्ठ पद प्रदान किया गया है। 'हरिवंशपुराण' का 
उल्लेख है--'ब्रद्मचर्य में ही घ्म और तप की प्रतिष्ठा है ।' 
स्मृतियों का कथन है-.. ब्रह्मचय से तेज वायु, बल प्रज्ञा, लक्ष्मी, 
विशाल यश, परम प्रुण्य तथा भगवत्कृपा-प्रसाद, प्रीति की 
प्राप्ति होती है। शास्त्रों ने स्पष्ट रूप से ब्रह्मचयं की महत्ता की 
घोषणा की है--'वीयेपात से मृत्यु और वीये-धारण से जीवन 
है। अतएव प्रथत्नपूर्वक वीयेरक्षा करनी चाहिए |” आयुववेद में 
ब्रह्म च्य को ही स्वास्थ्य और आत्मा के विकास का मूल कारण 
कहा गया है । एक स्थान पर कहा गया है--'भोजन, नींद और 
ब्रह्म व॒ये ही स्वास्थ्य के विकास के कारण हैं।' एक दूसरे स्थान 
पर ब्रह्मचयं की महत्ता पर प्रकाश डालते हुए कहा गया है-- 
बरह्याचयें रूप तप से हो देवों ने मृत्यु पर विजय प्राप्त की है।' 
महात्मा गांधी ने भी ब्रह्मचयं को आरोग्य की कुंजी के रूप में 
स्वीकार किया है। 

भगवान महावोर ने गृहस्थ और साघु--दोनों के लिए 
ब्रह्मचये-त्रत का पालन अधिक आवश्यक बताया है। गृहस्थ 
लौकिक कार्यों में रत रहता हुआ अपनी आत्मा का विकास 

करता है। उप्ते कई सीढ़ियां बनानी पड़ती हैं, कई सीढ़ियों पर 
चलना पड़ता है। फलत: उसे शरीर और आत्मा, दोनों प्रकार 
की शक्तियों की अधिक आवश्यकता होती है। उसकी उस 
आवश्यकता की पूर्ति ब्रह्म चय से हो हो सकती है, केवल सिद्धान्त 
से नहीं । अनुभवों से भी यह बात सिद्ध होतो है| कि जो गृहस्थ 
ब्रह्मचय ब्रत का पालन करते हैं, संयमपृर्ण जीवन व्यतीत करते 
हैं, वे सर्वाधिक सुखी रहते हैं। केवल घन-धानन्‍्य की दृष्टि से 
नहीं, शरीर और मन की दृष्टि से भी वे अधिक तेजवान और 
शक्तिवान होते हैं। साधु और मुनि के लिए तो ब्रह्म चर्य अचूक 
रसायन के समान है। साधु और मुनि का सब कुछ तो ब्रह्म चरये 
के ही ऊपर निर्भर करता है। भगवान महावोर ने गहस्थ और 
मुनि, दोनों को ब्रह्म चर्य की राह दिखाकर उन्हें बलवान और 
तेजवान बनाने का स्तुत्य प्रयत्न किया है। भगवान की 
निम्नांकित वाणियों में उनके उस स्तुत्य प्रयत्न की ऋलक देखी 
जा सकती है : 

१. यह अनब्रह्मचयं अधमं का मूल है, महादोषों का स्थान 
है, इसलिए निग्नंन्थ मुनि मेथुन-संसग्ग का सवंथा परित्याग करते 
हैं। 

२. आत्मा-शोघक मनुष्य के लिए शरीर का श्वंगार, 
स्त्रियों का संसग और पौष्टिक-स्वादिष्ट भोजन, सब तालपुट 
विष के समान महाभयंकर हैं । 

३. श्रमण तपस्वी स्त्रियों के रूप, लावण्य, विलास, हास्य, 
मधुर वचन और संकेत, चेष्टा, हाव-भाव और कटाक्ष आदि 
का मन में तनिक भी विचार न लाए और न इन्हें देखने का 

कभी प्रयत्न करे । 

४. स्त्रियों को राग-पूर्व क देखना, उनकी अभिलाषा करना, 
उनका चिन्तन करना, उनका कीतेन आदि काय॑ ब्रह्मचारी 
पुरुष को कदापि नहीं करने चाहिए। ब्रह्मचयं में सदा रत रहने 
की इच्छा रखने वाले पुरुष के लिए यह नियम अत्यन्त हितकर 
है और उत्तम ध्यान प्राप्त करने में सहायक है । 

५. ब्रह्मचये में अनु रक्त भिक्षु को मन में वंषबयिक आनन्द 
पैदा करने वाली तथा काय-भोग की आसक्ति बढ़ाने वाली स्त्री- 
कथा को छोड़ देना चाहिए । 

६. ब्रह्मचयं-रत भिक्षु को स्त्रियों के साथ बातचीत करना 
और उनसे बार-बार परिचय प्राप्त करना सदा के लिए छोड़ 
देना चाहिए। 

७. ब्रह्मचये-रत भिक्षु स्त्रियों के पूर्वानुभूत हास्य, क्रीड़ा, 
रति, दर्प आदि कार्यो को कभी स्मरण न करे । 

८. ब्रह्मचयं-रत भिक्षुओं को शीघ्र ही वासनावधंक, 
पुष्टिकारक भोजन-पान का सदा के लिए परित्याग कर देना 
चाहिए। 

६. जैसे बहुत ज्यादा ईंधन वाले जंगल में पवन से 
उत्तेजित दावाग्नि शान्त नहीं होती, उसी तरह मर्यादा से अधिक 
भोजन करने वाले ब्रह्मचारी की इन्द्रियारित भी शान्त नहीं 
होती । अधिक भोजन किसी के लिए हितकर नहीं होता। 

१०. ब्रह्मचयं-रत भिक्षु को श्यृंगार के लिए शरीर की 
दोभा और सजावट का कोई भी श्ृंगारी काम नहीं करना 
चाहिए। 

११. ब्रह्मचारी भिक्षु को शब्द, रूप, गन्ध, रस और 
स्पर्श--इन पांच प्रकार के गुणों को सदा के लिए छोड़ देना 
चाहिए। 

१२. देव-लोक सहित समस्त संसार के शारीरिक तथा 
मानसिक सभी प्रकार के दुःख का मूल एकमात्र काम-भोगों 
की वासना ही है। जो साधक इस सम्बन्ध में वीतराग हो जाता 
है, वह शारीरिक तथा मानसिक सभी प्रकार के दुखों से छूट 
जाता है। 

१३. जो मनुष्य इस प्रकार दुष्कर ब्रह्मचयं का पालन 
करता है, उसे देव, दानव, गंधव, यक्ष, राक्षत और किन्नर 
आदि सभी नमस्कार करते हैं । 

१४. यह ब्रह्मचय धरम ध्रुव है, नित्य है और शाइवत है 
इसके द्वारा पू्वकाल में कितने ही जीव सिद्ध हो गए हैं, वर्तमान 
में हो रहे हैं और भविष्य में होंगे । 


अपरिय्रह 


अपरिग्रह' का अर्थ सम'मने के लिए परिग्रह का अर्थ 
समभना अत्यधिक आवश्यक है। साधारण रूप में घन, सम्पत्ति 
आदि को ही “परिग्रह' कहते हैं। पर आध्यात्मिक जगत्‌ में 
परिग्रह का अर्थ ममता और आसक्ति की ओर इंगित करता 
है। आध्यात्मिक जगत्‌ में ममता और आसक्ति के कारण 
वस्तुओं का अनुचित संग्रह करना या आवश्यकता से अधिक 
संग्रह करना परियग्रह है। परिग्रह के अभाव का नाम अपरिग्रह 
है। परिग्रह यदि आसक्त है, तो अपरिग्रह को अनासक्ति कह 

सकते हैं । सन्‍्तोष अपरियग्रह के ही अन्तगंत आता है। 
अपरिग्रह लोक और परलोक--दोनों प्रकार के सुखों के 
लिए अत्यन्त आवश्यक बताया गया है। भगवान महावीर ने 
अहिसा और सत्य के समान ही अपरिग्रह पर भी अधिक बल 
दिया है। उन्होंने 'सूत्रकृतांग” में स्पष्ट घोषणा की है--'जो 
साधक किसी भी प्रकार का परिग्रह स्वयं करता है, दूसरों से 
रखवाता है अथवा रखनेवालों का अनुमोदन करता है वह कभी 
भी दुखों से मुक्त नहीं हो सकता ।' प्रइन-व्याकरण में अपरिग्रह 
के महत्त्व पर प्रकाश डालते हुए कहा गया है--'समग्र लोकों 
के समस्त जीवों के लिए परिग्रह से बढ़कर कोई बंधन नहीं है ।' 
वैकालिक-सूत्र में आचाय शंयभव का कथन है-..'परि ग्रह से 
रहित मुनि जो पात्र, पीढ़ी, कमण्डल और अपने साथ वस्तुएं 
रखते हैं, वे एकमात्र संयम की रक्षा के लिए रखते हैं तथा 
अनासक्ति-भाव से वे उनका उपयोग करते हैं ।' 

भगवान महावीर की निम्नांकित वाणियों में अपरिग्रह की 
महत्ता की ही घोषणा की गई है : 

१. पूर्ण संयमी को घन-धान्य और नौकर-चाकर आदि 
सभी प्रकार के परिग्रहों का त्याग करना होता है। समस्त पाप- 
कर्मो का परित्याग करके सवंथा निर्मेल होना तो और भी 
कठिन बात है। 

२. जो संयमी पुरुष ज्ञान-पुत्र (भगवान महावीर) के 
प्रवचनों में रत है, वे बिड और उद्मेय्य आदि नमक तथा तेल, 
घी, गुड़ आदि किसी भी वस्तु के संग्रह करने का मन में संकल्प 
तक नहीं करते । 


१३० 


३. ज्ञानी पुरुष संयम-साधक उपकरणों के लेने और रखने 
में किसो भो प्रकार का ममत्व नहीं करते। वे अपने शरीर पर 
भीममता नहीं रखते । 

४. संग्रह करना--यह अन्तर रखने वाले लोभ की झलक 
है।अतएवं मैं मानता हूं कि जो साधु मर्यादा-विरुद्ध कुछ भी 
संग्रह करना चाहता है, वह गृहस्थ है, साधु नहीं । 

भगवान महावीर ने निर्वाण की सीढ़ियों में आत्मा, कर्म, 
विनय, समता, इन्द्रिय-निग्नेह, तप, ध्यान और क्षमा आदि को 
भी महत्त्वपूर्ण स्थान दिया है। उन्होंने मनुष्य को इन सभी क्षेत्रों 
में चलने और अग्रसर होने की प्रेरणा दी है। उन्होंने जहां 
आत्मचिन्तन पर बल दिया है, वहीं उन्होंने कर्म की सत्ता भी 
स्थापित की है। जहां तप, ध्यान और उपासना को महत्त्वपूर्ण 
बताया है, वहीं आत्मा की पवित्रता को प्रमुखता प्रदान को है। 
उन्होंने विनय, समता, क्षमा, घमं और मानवता के क्षेत्र में आगे 
बढ़ाकर मनुष्य को देवतुल्य बनाने का सफल प्रयत्न किया है। 
उनकी शरण में जो गया, जिसने अपने जीवन को उनके उपदेशों 
के सांचे में ढाला या ढालने का प्रयत्न किया, वह धन्य हो गया, 
मनुष्य होते हुए भी देव-पद पर प्रतिष्ठित हो गया। यहां तक 
कि वह मनुष्य से परमात्मा बन गया। सदा के लिए संसार से 
मुक्त हो गया। सब दुखों के बन्धनों से छूट गया। क्यों न हो, 
महावीर स्वामी का दृष्टिकोण बड़ा महान्‌ था। उनके उपदेशों 
में आत्मा को परमात्मा बनाने की शक्ति थी । 

तृषा ओर तृप्ति 


समय-समय पर भगवान के अनुयायियों ने उनके चरणों के 
पास बेठकर उनसे विविध विषयों पर प्रइन किये हैं | कुछ बड़े- 
बड़े विद्वानों और आचार्यों ने भी अपनी शंकाओं के निवारणार्थ 
उनसे प्रश्न किये हैं। वे सभी प्रशन्‍न और उन पर भगवान के 
उत्तर बड़े ज्ञानवघंक और जीवनोपयोगी हैं । तृषा और तृप्ति 
में वही प्रन्‍रश्त और उन पर भगवान के उत्त र संकलित किये गए 
हैं। प्रश्न और उत्तर जहां प्राण-प्रेरक हैं, वहाँ उनसे भगवान 
के दिव्य और पावन ज्ञान पर प्रकाश भी पड़ता है। 

प्रश्न--हे पूज्य, मनुष्य लक्ष्मीवान्‌ अपने किस कम से होता 
है? 

उत्तर--हे भव्यजीव, परमोत्त म वृत्ति वाले मुनियों, 
श्रावकों, दीन-दुखियों और अनाथों को उचित भोजन और जल 
देने से मनुष्य लक्ष्मीवान्‌ होता है। 

प्रशन--.हे पूज्य, मनुष्य को मनोवांछित भोगेय भोग उसके 

किस कम के द्वारा प्राप्त होते हैं ? 

उत्तर--प्राणी-मात्र पर दया-भाव दिखाने और परोपकार 
करने से मनुष्य को मनोवांछित भोगेय भोग प्राप्त होते हैं । 

प्रशन--हे पूज्य, पुरुष या स्त्री को सुन्दरता और चतुरता 
उसके किस कम से प्राप्त होती है ? 

उत्त र--जिज्ञासापूर्वक ब्रह्म चयं-पालन और तपस्या करने 
से। 

प्रशन--हे पूज्य, मनुष्य को स्वर्ग और मोक्ष कंसे प्राप्त 
होते हैं ? 

उत्तर---यथोचित ढंग से तप, संयम और आराघना करने 
से तथा मन में सुष्ठ भावनाएं उत्पन्न करने से । 

प्रश्न--हे पूज्य, कुछ मनुष्य अपने किन कर्मों के परिणाम- 
स्वरूप अभय होते हैं ? 

उत्त र--भयभीत जीवों को निर्भवता या अभयता प्रदान 
करने से । 

प्रशन -हे पूज्य, मनुष्य अपने किस कर्म के परिणामस्वरूप 
बलवान होता है ”? 

उत्तर--व॒ृद्ध, तपस्वी और रोगी की सच्चे मन से सेवा 
करने से । 

प्रशन--है पूज्य, कोई मनुष्य अपने किस पुण्य से मुदु और 
आनन्ददायक वाणी बोलने वाला होता है ? 

उत्तर---आजी वन सत्य-भाषण करने से । 

प्रशन--हे पूज्य, कोई मनुष्य अपने किस पुण्य के कारण 
सबको प्रिय लगता है ? 

उत्तर--सत्य-निष्ठ होकर धर्म की आराधना करने से । 

प्रशन-...है पूज्य, कोई मनुष्य अपने किस पुण्य के कारण 
सर्वेमान्य होता है ? 

उत्तर--परहितका री कार्य करने से । 

प्रश्न--हे पूज्य, मनुष्य हीन-कुल में क्‍यों जन्म लेता है ? 

उत्तर--उच्चकुल का अहंकार करने से । 

प्रश्न--हे प्रभो, मनुष्य किस कर्म से दुबंल होता है ? 

उत्तर--बल का घमंड करने से ! 

प्रशन--हे प्र भो, मानव-जन्म किन कर्मों के कारण प्राप्त 
होता है ? 

उत्त र---विनयपू्वंक भक्ति करने से, सरलता और भद्रता 
प्रदक्षित करने से, भूठे प्रपंचों में न पड़ने से, दीन-दुखियों के 
प्रति दया दिखाने से । 

प्रश्न-.हे प्रभो, पुरुष अपने किस कम से सेवक और स्त्री 
सेविका होती है ? 

उत्तर--अपने धन और पद का घमंड करने से । 

प्रशन-हे पज्य, मनुष्य अपने किन कर्मों से इन्द्र, देवता 
और नरेन्द्र से पूजित होता है ? 

उत्तर--मन, वचन ओर शरीर से अखण्ड ब्रह्मचर्य का 
पालन करने से । 

प्रशन--हे पूज्य, किसी मनुष्य के माता-पिता उसके किस 
कम के कारण बाल्यावस्था में ही उससे बिछड़ जाते हैं ? 

उत्तर---पशुओं के छोटे-छोटे बच्चों के माता-पिता की 
जान लेने से । 

प्रशन--हे प्रभो, अनायास ही धन किस कर्म से प्राप्त होता 
है? 

उत्तर--गुप्त रूप से दान देने से । 

प्रशन--हे प्रभो, युवावस्था में पत्नी का वियोग क्‍यों होता 
है? 

उत्तर-..पूव-जन्म में बलात्कार करने से । 

प्रशन--युवावस्था में स्त्री को पति का वियोग उसके किस 
कम के कारण सहना होता है? 

उत्तर पुरुष को वश में करने के लिए तनत्र मन्त्र करने 
और औषधियों के प्रयोग से । 

प्रश्न--हे पूज्य, शरीर में एक साथ ही सोलह रोग किस 
कर्म के फलस्वरूप पैदा होते हैं ? 

उत्तर--ग्रामों, नगरों को जलाने से, जनता को दुःख 
पहुंचाने से । 

प्रशन--हे प्रभो, कोई मनुष्य सत्य बोलता है, किन्तु फिर 
भी लोग उसकी बात पर विश्वास क्‍यों नहीं करते ? 

उत्तर--भूठी गवाही देने के कारण, या असत्यवादियों 
की सहायता करने के कारण । 

प्रशन-.हे पूज्य, मनुष्य को दुखमय दीर्घ जीवन उसके किस 
कम के कारण प्राप्त होता है ? 

उत्तर-..चलते-फिरते त्रस्त जीवों की हिसा करने से, असत्य- 
भाषण करने से, मुनियों को असाताकारी भोजन-जल देने से । 

प्रश्न--हे पूज्य, मनुष्य को सुखमय जीवन उसके किस पुण्य- 
कम के कारण प्राप्त होता है ? 

उत्त र--जीवों की रक्षा करने से, मुनियों को साताकारी 
भोजन-जल देनें से । 

प्रशन--हे पूज्य, किसी मनुष्य को उसके किस कम के कारण 
एक पेसे की भी आय नहीं होती ? 

उत्तर--अपनी आय का अहंकार करने से, दूसरों की 
उन्नति को देखकर जलने से । 

प्रशन--हे पज्य, शरीर में प्रत्यक्ष रूप से कोई रोग न होने 
पर भी मनुष्य क्यों अनेक प्रकार के दुखों से दुखित रहता है ? 

उत्तर--रिश्वत लेकर सत्य को असत्य सिद्ध करने से । 

भगवान महावीर की वाणियों और उपदेशों में अमृत 
बहता है। कितने ही उनके उपदेशामृत-वचनामृत ही पीकर 
तृप्त हो गए, कितने ही तृप्त हो रहे हैं और आगे भी होंगे । 
आपकी तृप्ति के लिए भी भगवान की कुछ वाणियों का संकलन 
यहां किया जा रहा है : 

जीवन और सांसारिक सुख-समृद्धि के लिए धर्माचरण मत 
करो, पूजा-प्रतिष्ठा के लिए धर्मांचरण मत करो । केवल आत्मा 
को पवित्र बनाने के लिए धर्माचरण करो | 

मनुष्य जैसा कम करता है, उसो के अनुसार उसे दुख-सुख 
भी भोगने पड़ते हैं। अच्छे कर्मों का फल अच्छा और बुरे कर्मो 
का फल बुरा होता है। 

किसी को छात्रु मत समझो । वस्तुतः कोई शत्र है ही नहीं । 
अपना दृढ़ विश्वास ही जिस किसी के प्रति होता है, मित्र है। 
उसके विपरीत अविश्वास ही शत्रु है। सबको समान दृष्टि से 
देखो, सवंत्र मित्र ही मित्र मिलेंगे। तू दूसरों को अपना दात्रु 

मानकर अपने ही प्रति अविश्वास प्रकट करता है । 

विचारों के प्रति आग्रह प्रकट करना हिसा है। यदि सत्य 
है तो उसे स्वीकार करो, पर आग्रह मत करो। आग्रह से सत्य 
भी डूब जाता है। विचारों को लेकर परस्पर खींचातानी न 
करो। यह आग्रह मत करो कि दूसरा मनुष्य तुम्हारे विचारों 
को मान ही ले । 

जातिवाद व्यर्थ है। जातिवाद के प्रप॑ंचों में वही फंसता है, 
जो सत्य से अपरिचित है। काले-गोरे, अच्छे-बुरे, स्त्री-पुरुष, 
युवा-वृद्ध-सब में परमात्मा विद्यमान है। जाति का अहंकार 
मत करो। दूसरों को अपने से हीन मानकर गव॑ मत करो। 
दूसरों से अपने को हीन मानकर दीन मत बनो | सर्वेत्रसममाव 
रखो । 

सुख-दुख दोनों ही मन की उपज हैं । तुम्हीं स्वयं अपने मित्र 
हो, तुम्हीं स्वयं अपने शत्रु भी हो। तुम क्या बनना चाहते हो, 
इसका निर्णय तो तुम्हीं को करना है । 

प्रत्येक आत्मा में भगवान है। उसको प्रकट करने पर प्रत्येक 
आत्मा भगवान बन जाती है। 

समता ही वास्तविक धमं है । लाभ-हानि, सुख-दुख, जीवन- 
मरण, निनन्‍्दा-प्रशंसा, मान-अपमान--सबमें समभाव रखो। 

जीवों को मारना और वेर-विरोध रखना हिसा है, बसे ही 
एकान्त दृष्टि और मिथ्या आग्रह भी हिसा है। 

आत्मा न हीन है, न उच्च । सब समान है। धर्म का आलय 
आत्मा ही है। 

गहस्थ के वेश में वह मनुष्य भी परमात्मा बन जाता है, जो 

अहिसा की सर्वोच्च सीढ़ी तक पहुंच जाता है। 

गृहस्थ कुछ भिक्षुओं से अच्छे होते हैं, क्योंकि उनमें ऊंचे 
दर्ज का संयम होता है, अहिसा होती है। जिस भिक्षु में उच्च 
कोटि का संयम होता है, पूर्ण विकसित अहिसा होती है, वह 
सभी गृहस्थों से अच्छा हो सकता है। 

आत्मा को प्राप्तिन गांव में होती है,न वन में । यदि 
आत्मा स्वयं अपने को देखनेवाला बने तो आत्मा की प्राप्ति वन 
और गांव दोनों में कहीं भी हो सकतो है। 

आत्मा अकेला है। वह अपने आप में पर्ण है । 

आत्मा को परमात्मा के रूप में परिवर्तित करने की जो 
प्रक्रिया है, वही धममं है। सम्प्रदाय, चिह्न, वेश, बाह्य आचार- 
विचार, कम काण्ड आदि धर्म के साधन कहे जा सकते हैं, पर धर्म 
नहीं । 

तू हो तेरा मित्र है। बाहर तू किसे खोजता है ? मित्र वह 
है जो दुखों के बन्धन से छुड़ाएं, कल्याण करे । 

सुख-दुख अपना ही बनाया हुआ होता है। स्वर्ग और नरक 
मनुष्य के अपने ही हाथ में हैं। अच्छा कर्म अच्छा फल देता है 
ओर बुरा कर्म बुरा फल। मनुष्य अपनी ही प्रेरणा से कर्म 
करता है और अपनी ही प्रेरणा से उसका फल भोगता है। 

संसार में बहुत से चर ओर स्थावर प्राणी बड़े ही सूक्ष्म 
होते हैं, वे रात्रि में देखे नहीं जा सकते। तब रात्रि में भोजन 
कंसे किया जा सकता है ? 

धर्म का मूल विनय है और मोक्ष उसका अन्तिम रस है । 
विनय से मनुष्य बहुत शीघ्र इलाघा-युक्त सम्पूर्ण श्ास्त्र-ज्ञान 

तथा कीति का सम्पादन करता है। 

जो गुरु को आज्ञा का पालन करता है, उनके पास रहता 
है, उनके इंगितों तथा प्रकारों को जानता है, वही शिष्य विनीत 
कहलाता है। 

जो मनुष्य निष्कपट और सरल होता है, उसी की आत्मा 
शुद्ध होती है और जिसकी आत्मा शुद्ध होती है, उस्ती के पास धर्म 
ठहर सकता है। घी से सींची हुई अग्नि जिस प्रकार पूर्ण प्रकाश 
को पाती है, उसी प्रकार शुद्ध साधक ही पूर्ण निर्वाण को प्राप्त 
होता है। 

संसार में जीवों को इन चार श्रेष्ठ अंगों की प्राप्ति बड़ी 
कठिन है--मनुष्यत्व, धमं-श्र वण, श्रद्धा और संयम में पुरुषार्थ । 

संसारी मनुष्य अपने प्रिय कुटुम्बियों के लिए बुरे-से-बुरे 
कम भी कर डालता है, पर जब उनके दुष्कर्म भोगने का समय 
आता है, तब वह अकेला ही दुख भोगता है। कोई भी भाई- 
बन्धु उसका दुख बांटने वाला, सहायता पहुंचाने वाला नहीं 
होता । 

तेरा शरीर दिनप्रति-दिन जीर्ण होता जा रहा है, सिर के 
बाल पकक र रवेत होने लगे हैं, शारीरिक और मानसिक्र सभी 
प्रकार का बल घटता जा रहा है। है गौतम, क्षणमात्र भी 
प्रमाद न कर । 

जैसे ओस की बूंद तृण की नोक पर थोड़ी ही देर तक रहती 
है, वैसे ही मनुष्यों का जीवन भी बहुत अल्प है, शीघ्र ही नष्ट 
हो जानेवाला है। इसलिए हे गौतम, क्षणमात्र भी प्रमाद न 
कर | 

जैसे वृक्ष का पत्ता पतभड़ ऋतु कालिक रात्रि-समूह के 
बीत जाने के बाद पीला होकर गिर जाता है, वंसे ही मनुष्यों 
का जीवन भी आयु समाप्त होने पर सहसा नष्ट हो जाता है। 
इसलिए हे गौतम, क्षणमात्र भी प्रमाद न कर | 

जैसे कमल शरत॒काल के निमंल जल को भी नहीं छता, 
पृथक्‌ और अलिप्त रहता है, उसी प्रकार तू भी संसार से अपनी 
समस्त आसक्ति दूर कर, सब प्रकार के प्रेम-बन्धन से रहित 
हो जा। हे गौतम, क्षणमात्र भी प्रमाद न कर । 

राग और दंष--दोनों कर के बीज हैं, अतः मोह ही कम 
का जनक है । संसार में जन्म-मरण का मूल कम है ओर जन्म- 
मरण ही एकमात्र दुख है | 

निर्वाणा की पृण्य बेला 


भगवान महावीर ने तीस वर्षों तक लगातार देश-विदेश का 
परिभ्रमण किया | वह घरती पर ज्ञान का अमृत-प्रवाह 
बहाने के लिए आए थे । उनका आविर्भाव दुखी घरती की 
सकरुण पुकार पर ही हुआ था, इसलिए वह सदा घूमते ही रहे । 
अपने महान पुरुषार्थ के द्वारा प्राप्त ज्ञान-प्रकाश को घरती पर 
फंलाते रहे । उन्होंने सचमुच मानव-समाज को दुखों से छुड़ाया, 
उसके हृदय में ज्ञान का दीपक जलाकर उसे वास्तविक सुख, 
शान्ति और कल्याण के मार्ग पर चलने की प्रेरणा दी । उन्होंने 
उसके सामने सुख, शान्ति और कल्याण के मार्ग को प्रशस्त 
किया | भगवान महावीर के द्वारा दिखाए हुए पथ पर चलकर 
सचमुच घरती और धरती का मानव-समाज क्लेशों से मुक्त हो 
गया । 

संसार के रंगमंच पर अनेक क्रान्तियां हो चुकी हैं। पर 
उन सम्पूर्ण क्रान्तियों का प्रभाव बाह्य-जगत्‌ तक ही सीमित 

था| उनसे लाभ अवश्य हुआ, पर साथ ही उनके द्वारा विकारों 
की सृष्टि भी हुईें। यही कारण है कि मनुष्य को जो सुख ओर 
शान्ति मिलनी चाहिए, न मिली ओर मनुष्य व्याकुल-का- 
व्याकुल बना रहा। भगवान महावीर ने अपनी क्रान्ति के द्वारा 
मनुष्य के मन की व्याकुलता को सदा के लिए दूर कर दिया । 
उन्होंने अपनी क्रान्ति के द्वारा मनुष्य के अन्तमंन को स्वच्छ 
और निर्मल बनाने का स्तुत्य प्रयत्न किया । वह जाति, 
सम्प्रदाय और वर्ग की सीमा से बाहर तो निकले ही, देशों के 
सीमा-बन्धनों को तोड़कर उनसे भी बाहर जा खड़े हुए। उनके 
सामने केवल मनुष्य था, केवल मानवता थी । उन्होंने मनुष्य के 
भीतर प्रविष्ट होकर उसकी मानवता को जगाया, विषमताओं 
की खाइयों को पाटकर सबको समान रूप से एक सृत्र में 
गूृंधा। उनके पास जो अनन्त था, उन्होंने सब कुछ सब के लिए 
समान रूप से लुटा दिया। वह धन्य थे, धन्य था उनका वह 
अवतरण। घरती उनके उस पावन अवतरण को स्मरण करके 
युगों तक पुलकित होती रहेगी । 
भगवान महावीर सम्पूर्ण मानव-समाज को तीस वर्षो तक 
ज्ञानामृत पिलाने के परचात बिहार प्रदेश के पावापुर नामक 
स्थान में पहुंचे । उन दिनों पावापुर में हस्तिपाल का राज्य था । 
भगवान के आगमन से हस्तिपाल की रग-रग में हर्ष का सागर 
उमड़ पड़ा । हर्ष का सागर उमड़ पड़ा उस नगर के हृदय में 
जहां भगवान का आगमन हुआ था । कोना-कोना सज उठा, घर- 
घर में मंगल-गान हुए, द्वार-द्वार पर मंगल-कलश रखे गए। 
जन-जन के हृदय से आनन्द का स्रोत फूट पड़ा, उल्लास का 

सागर उमड़ पड़ा । पावापुर के समस्त स्त्री-पुरुषों ने भगवान 
के स्वागत में अपने प्राण-कुसुम बिछा दिए। क्‍यों न हो, निर्वाण 
के देवता ने अपने पवित्र आगमन से उन्हें कृतकृत्य किया 
थान! 

भगवान महावीर उद्यान में विराजमान हुए । अपनी अमृत- 
वाणी से पावापुर के स्त्री-पुरुषों के हृदय में आनन्द-सिंधु को 
मथने लगे। भगवान के सम्पूर्ण कार्य निःशेष हो चुके थे। उनका 
आविर्भाव जिस उद्देश्य से घरती पर हुआ था, वह पूर्ण हो चुका 
था। पावापुर के स्त्री-पुरुषों को वह अन्तिम घूंट पिलाकर, 
उनके मानव-जीवन को सार्थक बना रहे थे । 

ईसवी पूर्व ५२७ कार्तिक कृष्णा की चतुर्दशी समाप्त हो 
रही थी। मंगल अपने प्रारम्भ चरण पर था । रात्रि का अवसान 
होने को था। पौ फट रही थी। चन्द्रमा स्वाति नक्षत्र में था । 
भगवान महावीर सबसे पृथक्‌, एकान्त में ध्यानमग्न थे। सहसा 
उनके भीतर से प्रकाश निकला और चारों ओर फंलकर, महा- 
आकाश में विलीन हो गया। वह अपने दिव्य-ज्ञान को अतुल 
सम्पत्ति घरती पर छोड़कर दिव्य-लोक को चले गए। 

पावापुर उसी दिन से पवित्र तीर्थ बन गया । भगवान 
महावीर के भक्तों और अनुयायियों ने उसे अपापनगरी' के 
नये नाम से अलंकृत किया है। सचमुच “अपापनगरी' अपाप- 
नगरी ही है। जो भी अपापनगरी में जाकर भगवान महावीर 
के दिव्य चरण-चिह्नों के दशंन करता है, वह सचमुच पापों और 
क्लेशों से मुक्त हो जाता है। भगवान के दिव्य चरण-चिह्न आज 
भी अपापनगरी के भव्य मन्दिर में प्रतिष्ठित हैं । & 

क्या आप जानते हें ? 


भगवान महावीर स्वामी ज॑नियों के चौबीसवें तथा अन्तिम तीर्थंकर 
हैं । 

उनका जन्म ईसा से ५९९ वर्ष पूर्व वशाली के कुण्ड ग्राम में हुआ 
था । 


उनके पिता महाराज सिद्धार्थ श्रौर माता महारानी त्रिशला देवी 
थीं । 


'वद्धमान', वीर, 'प्रतिवीर', 'सन्‍्मति---भगवान महावीर इन 
नामों से भी जाने जाते हैं । 
उन्होंने तीस वर्ष की आयु में गृह-त्याग किया । 


साढ़े बारह वर्षों की घोर साधना और कठोर तपस्या के पश्चात 
उन्हें केवलन्नान प्राप्त हुआ । 


दीपावली का पावन-पर्व उनकी मोक्ष-प्राप्ति की याद में मनाय। जाता 
है । 

बिहार प्रदेश के पावापूर नामक स्थान में ई० पू ० ५२७ को ७२ वर्ष 
की प्रायु में वे निर्वाण को प्राप्त हुए । 


उनका मुख्य उद्देश्य था--जीश्रो श्रौर जीने दो । 

अहिसा को उन्होंने परम धर्म माना है । 

उनकी मूर्ति का चिह्न शेर है । 

वीर निर्वाण सम्वत्‌ उनके मोक्ष जाने के दित से आरम्भ हुआ । 
उनका पचीस-सौवां निर्वाण दिवस सन्‌ १९७४ में मनाया जा रहा 


है । 


|| 
। 
| 
| 


